


كادىرلار ئوقۇشلۇقى

شىنجاڭ تارىخىنى توغرا شەرھلەپلى


تيەن ۋېيجاڭ

شىنجاڭ تارىخىنى توغرا شەرھلەپلى

شىنجاڭ خەلق نەشرىياتى



ISBN 7-228-06655-3



9 787228 066551 >

ISBN 7-228-06655-3
K·942(民文) 定价: 6.00 元

كادىرلار ئوقۇشلۇقى

شىنجاڭ تارىخىنى توغرا شەرھلەيلى

تيەن ۋېيچاڭ

تەرجىمە قىلغۇچى : ئابىلەت نۇردۇن

باش تۈزگۈچى : ۋاڭ شۈەنچىيەن

تەھرىران مۇھەممەد

بېكىتكۈچى : جاڭ خۇنچاۋ



مۇندەرجە

- 1 كىرىش سۆز ۋە دۇنغۇ 1
1. خەن سۇلالىسى دەۋرىدىكى «غەربىي يۇرت قو-
رۇقچىبەگ مەھكىمىسى» نىڭ قۇرۇلۇشى 1
2. ۋېي، جىن دەۋرىدىكى ئوتتۇرا تۈزلەڭلىك سىيا-
سى ۋە زىيىتىنىڭ ئۆزگىرىشى ۋە ئۇنىڭ غە-
بىي يۇرتقا كۆرسەتكەن تەسىرى 33
3. تاڭ سۇلالىسىنىڭ شىنجاڭنى ھەربىي، مەمۇرىي
جەھەتتىن باشقۇرۇشى 46
4. يۈەن، مىڭ، چىڭ سۇلالىلىرىنىڭ غەربىي
يۇرتتىكى ھۆكۈمرانلىقى 70
5. شىنجاڭنىڭ يېقىنقى ۋە ھازىرقى زامان تارىخى-
دىكى بوران - چاپقۇنلار 98
- چوڭ ئىشلار يىلنامىسى 121
- پايدىلانغان كىتابلار 130
- ئاخىرقى سۆز 132

图书在版编目(CIP)数据

正确阐明新疆历史/田卫疆著;阿布来提译。—乌鲁木齐:
新疆人民出版社,2001.8
ISBN 7-228-06655-3

I. 正… II. ①田… ②阿… III. 新疆—地方史
—维吾尔语(中国少数民族语言) IV. K294.5

中国版本图书馆 CIP 数据核字(2001)第 057739 号

责任编辑:阿力木江·塔伊尔

赛娜瓦尔

责任校对:再米拉

正确阐明新疆历史(维吾尔文)

田卫疆 著

阿布来提·努尔东 译

新疆人民出版社出版
(乌鲁木齐市解放南路348号 邮政编码:830001)

新疆新华书店发行

乌鲁木齐福利印刷厂印刷

787×1092 毫米 32 开本 4.5 印张

2001 年 8 月第 1 版 2002 年 4 月第 5 次印刷

印数:25,001-30,000

ISBN7-228-06655-3/K·942 定价:6.00 元

كىرىش سۆز

ۋۇ دۇنفۇ

شىنجاڭ ياخشى ماكان. قەدىمدىن تارتىپلا شىنجاڭدىكى ھەر مىللەت خەلقى ئىتتىپاق، ئىجىل ئۆتۈپ، بىرلىكتە يول ئېچىپ يېڭىلىق يارىتىپ، شىنجاڭنىڭ ئىقتىسادىنى تەرەققىي قىلدۇرۇش ۋە جەمئىيەت تەرەققىياتىنى ئىلگىرى سۈرۈش ئۈچۈن ئورتاق، تەڭ تۆھپە قوشۇپ، مول ئىدىيىۋى مەزمۇنغا ۋە ئۆزگىچە جەلپ قىلىش كۈچىگە تولغان ئەدەبىيات - سەنئەت ئەسەرلىرىنى ياراتتى، ئەمەلىي ھەرىكىتى بىلەن ۋەتەننىڭ بىرلىكىنى، چېگرا مۇداپىئەسىنى قوغداش يولىدا شانلىق تارىخىي سەھىپىلەرنى يېزىپ قالدۇردى. يېرىمىڭ جۇڭگو قۇرۇلغان 50 نەچچە يىل مابەينىدە، پارتىيىمىزنىڭ توغرا مىللىي سىياسىتىنىڭ يېتەكچىلىكىدە، شىنجاڭنىڭ ئىجتىمائىي قىياپىتىدە يەر - جاھاننى زىلزىلىگە كەلتۈرىدىغان تارىخىي خاراكتېرلىك ئۆزگىرىشلەر بولدى: ئىقتىساد گۈللەندى، مىللەتلەر ئىتتىپاق بولدى، جەمئىيەت يۈكسەلدى، سىياسىي مۇقىم بولدى، ھەر مىللەت خەلقىنىڭ تۇرمۇشىمۇ ئالاھىدە ياخشىلاندى، دۇنيا كۆز تىككۈدەك شادلىق نەتىجىلەر قولغا كەلتۈرۈلدى. مانا بۇ پۈتۈن دۇنيا ئېتىراپ قىلىدىغان ئاغدۇرۇلماس، پولاتتەك پاكىت. شىنجاڭدىكى ھەر مىللەت خەلقى سوتسىيالىستىك ئىنقىلاب ۋە

سوتسيالستىك قۇرۇلۇشنىڭ ھەرقايسى سەپلىرىدە ئۇلۇغ نەتىجىلەرگە ئېرىشتى. بۇ جۇڭگو كوممۇنىستىك پارتىيىسىنىڭ توغرا رەھبەرلىكىنىڭ نەتىجىسى، پارتىيىنىڭ ئۈچ ئەۋلاد رەھبەرلىك كولىكتىپىنىڭ غەمخورلۇقى ۋە قوللىشىنىڭ نەتىجىسى، جۇڭگو كوممۇنىستىك پارتىيىسى يولغا قويغان توغرا مىللىي سىياسەت ۋە توغرا دىن سىياسىتىنىڭ نەتىجىسىدۇر.

شىنجاڭدىكى ھەر مىللەت خەلقىنىڭ بۈيۈك ئىتتىپاقلىق قىلىنىپ يەنىمۇ كۈچەيتىش، شىنجاڭنىڭ ئىقتىسادىنى سىجىل، ساغلام تەرەققىي قىلدۇرۇش ئۈچۈن، ھەربىر كادىر ۋە ئامما شىنجاڭنىڭ تارىخ، مىللەت ۋە دىن مەسىلىلىرىنى توغرا تونۇپ، ماركىسىزىملىق دۆلەت قارىشى، تارىخ قارىشى، مىللەت قارىشى ۋە دىن قارىشى، مەدەنىيەت قارىشىنى تىكلەش لازىم. بۇ مەدەنىيەت جەھەتتىكى تەربىيىلىنىش مەسىلىسى، ئىلمىي پىكىر قىلىش ئۇسۇلى مەسىلىسى بولۇپلا قالماستىن، شۇنداقلا يەنە سىياسىيغا ئەھمىيەت بېرىشنىڭ مۇھىم ئىپادىسىدۇر. ئەمەلىيەت شۇنى قايتا - قايتا ئىسپاتلىدىكى، ماركىسىزىملىق ماتېرىيالىزم ۋە دىئالېكتىكا بىزنىڭ ھازىرقى شىنجاڭنىڭ تارىخ، مىللەت ۋە دىن مەسىلىلىرىنى كۆزىتىش ۋە توغرا تونۇشىمىزدىكى بىردىنبىر ئىلمىي ئۇسۇلدۇر. شىنجاڭنىڭ تارىخ، مىللەت ۋە دىن مەسىلىلىرىنى ماركىسىزىمنىڭ ماتېرىيالىستىك تارىخ قارىشى بويىچە تونۇش ۋە كۆزىتىشتە بىز تۆۋەندىكى تۈپ مەسىلىلەردە قارىشىمىز ۋە تونۇشىمىزنى بىرلىككە كەلتۈرۈشىمىز كېرەك: بىرىنچى، مىللەت ۋە دىن ئىنسانىيەت جەمئىيىتىنىڭ مۇئەييەن تەرەققىيات باسقۇچىنىڭ مەھسۇلى بولۇپ، ئۇلارنىڭ پەيدا بو-

لۇش، تەرەققىي قىلىش ۋە يوقىلىش جەريانى بار. شۇڭا، پىرولېتارىياتنىڭ ھاكىمىيەت بېشىدا تۇرغان پارتىيىسى ئەل - ۋەتەن مىللەت ۋە دىن مەسىلىلىرىنى توغرا تونۇشى ھەم ئۇنى توغرا بىر تەرەپ قىلىشى كېرەك. ئىككىنچى، شىنجاڭ قەدىمدىن تارتىپلا كۆپ مىللەت توپلىشىپ ئولتۇراقلاشقان ۋە ياشىغان رايون، شۇنداقلا يەنە كۆپ خىل دىن تارقالغان ھەم تەڭ مەۋجۇت بولۇپ تۇرغان رايون. جۇڭگو ۋە چەت ئەل ئالىملىرىنىڭ نۇرغۇنلىغان تەتقىقات نەتىجىلىرى بۇ نۇقتىنى تولۇق ئىسپاتلىدى. ئۈچىنچى، ئېلىمىز تارىخىدىكى چىن، خەن سۇلالىلىرى دەۋرلىرىدىن تارتىپلا شىنجاڭنىڭ ئوتتۇرا تۈزلەڭلىك رايونلىرى بىلەن ئۇزۇن مۇددەتلىك ئىتىساد - مەدەنىيەت ئالاقىسى بولغانلىقى ئۈچۈن، شىنجاڭ جۇڭگودىن ئىبارەت بىرلىككە كەلگەن كۆپ مىللەتلىك دۆلەتنىڭ تەركىبىي قىسمىغا ئايلانغان. مىلادىيىدىن ئىلگىرىدىكى 60 - يىلى خەن سۇلالىسى غەربىي يۇرتتىكى بىرلىككە كەلتۈرۈپ، غەربىي يۇرت قورۇقچىبەگ مەھكىمىسىنى تەسىس قىلغاندىن باشلاپ شىنجاڭ تارىخىدا زور ئۆزگىرىش يۈز بەرگەن، ھاكىمىيەتلەر كۆپ قېتىم ئالماشقان. يېقىنقى زاماندىن بۇيان، مەملىكەت ئىچى - سىرتىدىكى دۈشمەن كۈچلەرمۇ ئىزچىل تۈردە شىنجاڭنى پارچىلاشقا ئۇرۇنۇپ، شىنجاڭنى ۋەتەنىمىز چوڭ ئائىلىسىدىن ئايرىپ چىقىشقا ئۇرۇنغان بولسىمۇ، لېكىن شىنجاڭنىڭ ۋەتەنىمىزنىڭ ئايرىلماس بىر قىسمى بولۇشىدەك بۇ پاكىت زادى ئۆزگەرمىدى. شىنجاڭ تارىخىنىڭ تەرەققىياتى شۇنى تولۇق ئىسپاتلىدىكى، مەملىكەت ئىچى ۋە سىرتىدىكى دۈشمەن كۈچلەرنىڭ بۆلگۈنچىلىك سۈپەتتىكى ئىلگىرى ئەمەلگە ئاشمىغان، بۇ -

نىڭدىن كېيىنمۇ مەڭگۈ ئەمەلگە ئاشمايدۇ. ۋەتەننىڭ بىرلىكىنى قوغداش، مىللىي بۆلگۈنچىلىككە قارشى تۇرۇش شىنجاڭدىكى ھەر مىللەت خەلقىنىڭ تۈپ مەنپەئىتى، شۇنداقلا ئۇ يەنە شىنجاڭنىڭ ئىجتىمائىي تارىخىي تەرەققىياتىنىڭ مۇقەررەر يۈزلىنىشىدۇر؛ ئۇنى ھېچكىم توسۇيالمىدۇ. تۆتىنچى، تارىختا شىنجاڭدىكى ھەر مىللەت خەلقى بىردەك ئىتتىپاقلىشىپ، بىرلىكتە كۈرەش قىلىپ، ئالدىنقىلارنىڭ ئىزىنى كېيىنكىلەر بېسىپ، قان تۆكۈپ قۇربان بېرىپ، جاھانگىرلىككە، فېئودالىزمغا، بۆلگۈنچىلىككە قارشى تۇرۇشتىن ئىبارەت ئورتاق كۈرەشلەردە قان بىلەن گۆشتەك زىچ مۇناسىۋەت ئورناتتى؛ ئۇلار ئۆزگىچە تارىخىي مەدەنىيەت — جوڭخۇا مەدەنىيىتىنىڭ خەزىنىسىنى بېيىتتىپلا قالماي يەنە شىنجاڭنىڭ ئىقتىسادىي تەرەققىياتى ۋە جەمئىيەتتىكى ئالغا ئىلگىرىلىشىگە ھەمدە جوڭگودىن ئىبارەت بىرلىككە كەلگەن كۆپ مىللەتلىك دۆلەتنىڭ مۇستەھكەملىنىشىگە ئۆزلىرىنىڭ تۆھپىسىنى قوشتى. ئېلىمىزنىڭ ھازىرقىدەك كۆپ مىللەتلىك، بىرلىككە كەلگەن دۆلەت بولۇش سىياسىي ۋەزىيىتى ۋە ھەرقايسى مىللەتلەرنىڭ بۈيۈك ئىتتىپاقچىلىقى ئەجدادلىرىمىزنىڭ قان - تەرى بەدىلىگە كەلگەن؛ بىز ئۇنى قەدىرلىشىمىز، كۆز قارىچۇقىمىزنى ئاسرىغاندەك ئاسرىشىمىز، ھەرقايسى مىللەتلەرنىڭ بۇزۇلماس ئىتتىپاقچىلىقىنى قوغدىشىمىز كېرەك.

ماركىسىزم نەزەرىيىسى ھەممىگە باب كېلىدىغان ھەقىقەت. ماركىسزملىق دۆلەت قارشى، تارىخ قارشى، مىللەت قارشى، دىن قارشى، مەدەنىيەت قارشىنى شۇنىڭدەك ۋەتەننىڭ بىرلىكى، مىللەتلەر ئىتتىپاقچىلىقىنى قوغداش نەزەردە.

يېشىنى ھارماي ئۆگىنىش ۋە تەشۋىق قىلىش شىنجاڭنىڭ ئىدىيە - مەدەنىيەت ساھەسىدىكى ئۇزاق مۇددەتلىك خىزمەت ۋەزىپىسىدۇر. شىنجاڭ ئىجتىمائىي پەنلەر ئاكادېمىيىسى باش شۇجى جياڭ زېمىننىڭ شىنجاڭنىڭ ئىسلاھات، تەرەققىيات ۋە مۇقىملىقى توغرىسىدىكى بىر قاتار مۇھىم يوليۇرۇقلىرىنىڭ روھىغا، ئاپتونوم رايونىمىزنىڭ مەنىۋى مەدەنىيەت قۇرۇلۇشى خىزمىتىنىڭ ئېھتىياجىغا ئاساسەن، تەتقىقات خادىملىرىنى تەشكىللىپ بۇ بىر يۈرۈش كىتابلارنى يېزىپ چىقتى. مەن بۇ كىتابلارنى ئوقۇپ چىققاندىن كېيىن، بۇ نەزەرىيە جەھەتتە مۇئەييەن چوڭقۇرلۇققا ئىگە، ئاممىباب ياخشى كىتابلار ئىكەن دېگەن ھېسسىياتقا كەلدىم. مەن بۇ كىتابلارنى ھەر دەرىجىلىك كادىرلارنىڭ ئۆگىنىپ چىقىشىنى تەۋسىيە قىلىمەن، تېخىمۇ كۆپ كىشىلەرنىڭ بۇ بىر يۈرۈش كىتابلاردىن ياخشى ئىجتىمائىي ئۈنۈمگە ئېرىشىشىنى ئۈمىد قىلىمەن.

1. خەن سۇلالىسى دەۋرىدىكى «غەربىي يۇرت قورۇقچىبەگى مەھكىمىسى» نىڭ قۇرۇلۇشى

جۇغراپىيىۋى ۋە تەبىئىي مۇھىت ئامىلىنىڭ شىنجاڭ تارىخىغا تەسىرى

شىنجاڭ ئۇيغۇر ئاپتونوم رايونى ۋە تىنىمىزنىڭ غەربىي قىسمىغا، ئاسىيا، ياۋروپا قۇرۇقلۇقىنىڭ مەركىزىگە جايلاشقان بولۇپ، بۈگۈنكى كۈندە مەملىكىتىمىز بويىچە دېڭىز - ئوكيانلاردىن ئەڭ يىراق ئۆلكە - رايون ھېسابلىنىدۇ. قۇرغاق ۋە ھۆل - يېغىن ئاز بولۇشتەك كىلىمات بۇ جاينىڭ ئاساسلىق تەبىئىي ئالاھىدىلىكى. بىراق، گېئولوگىيە دەۋرىدىكى شىنجاڭ ھازىرقىغا پۈتۈنلەي ئوخشاشمايتتى، بۇنىڭدىن نەچچە يۈز مىليون يىللار ئىلگىرى، يەنى بۇنىڭدىن 2 مىليارد 5 يۈز مىليون يىللار ئىلگىرىكى سىندى. ئان دەۋرىدىن 195 مىليون يىللار ئىلگىرىكى يورا دەۋرىگە قەدەر بولغان ئارىلىقتا، شىنجاڭ چەكسىز كەتكەن كۆپكۆك دېڭىز - ئوكيان ئىدى. بۇ خىل ھالەت تاكى بۇنىڭدىن 67 مىليون يىل ئىلگىرىكى ئۈچىنچى دەۋرگىچە داۋاملاشقان. شىنجاڭ دېڭىز بىلەن قۇرۇقلۇقنىڭ قايتا - قايتا ئالمىشىش جەريانىنى باشتىن كەچۈرگەندىن كېيىن، دەسلەپكى ئۈچىنچى

چى دەۋرنىڭ ئاخىرىغا كەلگەندە ھىمالايا تېغىنىڭ دەسلەپكى شەكىللىنىش ھەرىكىتىنىڭ تەسىرىدە دېڭىز سۈيى شىنجاڭ تەۋەسىدىن چېكىنىپ چىققان. بۇنىڭدىن 12 مىليون يىل ئىلگىرىكى ئالدىنقى دەۋرنىڭ ئاخىرقى مەزگىلىدىن بۇيان تەڭرىتاغ، ئالتاي تېغى بىلەن قاراقۇرۇم تاغلىرىنىڭ كۆتۈرۈلۈشىگە ئەگىشىپ جەنۇب ۋە شىمالدا ئىككى چوڭ بېكىك ھالەتتىكى ئويمانلىق شەكىللەنگەن، شۇنىڭ بىلەن شىنجاڭنىڭ بۈگۈنكى جۇغراپىيىلىك ھالىتى ھاسىل بولغان، بۇ ئادەتتە «ئۈچ تاغ ئارىسىدا ئىككى ئويمانلىق بولۇش» ھالىتى دېيىلىدۇ. «ئۈچ تاغ» — شىنجاڭ تەۋەسىدە شىمالدىن جەنۇبقا قاراپ قاتىرىسىغا ئورۇنلاشقان ئالتاي تېغى، تەڭرىتاغ ۋە قاراقۇرۇم تاغلىرىنى كۆرسىتىدۇ. «ئىككى ئويمانلىق» — ئالتاي تېغى، تەڭرىتاغ ۋە قاراقۇرۇم تاغ تىزمىلىرى ئارىسىغا جايلاشقان جۇڭغار ئويمانلىقى بىلەن تارىم ئويمانلىقىنى كۆرسىتىدۇ. ئۈچ تاغ ئارىسىغا جايلاشقان ئىككى ئويمانلىقنىڭ غەربىدە كۆككە تاقاشقان پامىر ئېگىزلىكى بولۇپ، ئۇ خۇددى رەڭدار بەلباغدەك تولغىنىپ شىمالدىن جەنۇبقا قاراپ ئالتاي تېغى، تەڭرىتاغ ۋە قاراقۇرۇم تاغلىرىنى ئۆزئارا تۇتاشتۇرۇپ تۇرىدۇ. بۇنداق جۇغراپىيىلىك يەر تۈزۈلۈش ئالاھىدىلىكى شىنجاڭنىڭ ئۆزىگە خاس تەبىئىي مۇھىتى ۋە ئۆزگىچە ئىجتىمائىي ئىقتىسادىي ئېكولوگىيىسىنىڭ شەكىللىنىشىدە ئىنتايىن مۇھىم رول ئوينىغان. ئۈچ تەرەپنى ئېگىز تاغلار ئوراپ تۇرغان جۇغراپىيىلىك يەر شەكلى شىنجاڭدا بىر تەبىئىي توساق سىستېمىسىنى شەكىللەندۈرگەن. ئالتاي تېغىنىڭ غەربىگە جايلاشقان جۇڭغار ئويمانلىقىنىڭ غەربىدىكى تاغ ئېغىزىدىن شىمالىي مۇز ئوك.

يان ۋە ئاتلانتىك ئوكياننىڭ سوغۇق ۋە ئىنەم ھاۋا ئېقىمى كېرىپ شىنجاڭدا ھۆل - يېغىن شەكىللەندۈرۈپ ھاۋانى نەملەشتۈرگەندىن سىرات، مۇتلەق كۆپ قىسىم رايونلار ئېگىز تاغ ئارقىلىق ئورۇلىپ تۇرغاچقا، شەرقىي ئاسىيا پەسىل شامىلى، غەربىي جەنۇب پەسىل شامىلى قاتارلىق ئىنەم ھاۋا ئېقىمى بۇ يەرگە ئاسانلىقچە كىرەلمەيدۇ. بۇ خىل ئەھۋال شىنجاڭنى ئېلىمىزدىكى ئالاھىدە ئىچكى قۇرۇقلۇق قۇرغاق رايونىغا ئايلاندۇرغان. ئەمما، ئېگىز تاغ، مۇزلۇق ۋە يېشىللىق بولمىغان ئافرىقا سەھرايى كەبىر چۆلى ياكى ئاۋسترالىيىدىكى قاقاس بەلباغلار بىلەن پۈتۈنلەي ئوخشاشمايدىغان يېرى شۇكى، شىنجاڭدىكى تاغ چوققىلىرىغا تارقالغان مۇز، دەريا ئېقىنلىرى ئىككى ئويمانلىققا ئۈزلۈكسىز ئېقىپ كىرىدۇ. بۇ ھال جانلىقلار ۋە ئىنسانىيەتنى ئاساسلىق ياشاش شارائىتى بىلەن تەمىنلەيدۇ. شۇڭا، بۇ رايون ئىنسانىيەت مەدەنىيەت بۆشۈكلىرىنىڭ بىرىگە ئايلانغان. بۇ خىل بېكىك سىستېمىنىڭ ئىچكى قىسمىدا ھەيۋەتلىك تەڭرىتاغ شەرقىدىن غەربكە شىنجاڭنىڭ ئوتتۇرا قىسمىدىكى كېسىپ ئۆتكەچكە جۇڭغار ئويمانلىقى بىلەن تارىم ئويمانلىقىدىن ئىبارەت ئىككى چوڭ ئويمانلىق جەنۇب ۋە شىمال ئىككى تەرەپكە ئايرىلغان. بۇ خىل يەر تۈزۈلۈش ئالاھىدىلىكى جەنۇبىي ۋە شىمالىي شىنجاڭنىڭ ھاۋا كىلىماتىدا روشەن پەرقنى پەيدا قىلغان بولۇپ، شىمالىي شىنجاڭنىڭ يىللىق ھۆل - يېغىن مىقدارى جەنۇبىي شىنجاڭنىڭكىدىن كۆپ، جەنۇبىي شىنجاڭدا قىش پەسلى شىمالىي شىنجاڭغا قارىغاندا ئىللىقراق بولىدۇ. بۇ خىل ئالاھىدە يەر شەكلى شەكىللەندۈرگەن تەبىئىي مۇھىت تارىختا شىمالىي شىنجاڭ رايونى

چارۋىچىلىقنى ئاساس قىلىدىغان، جەنۇبىي شىنجاڭ رايونى دېھقانچىلىقنى ئاساس قىلىدىغان ئىگىلىك قۇرۇلمىسىنى، شۇنداقلا جەنۇبىي شىنجاڭ بىلەن شىمالىي شىنجاڭ رايونىدىكى ئاھالىلەرنىڭ ئوخشاش بولمىغان ئىشلەپچىقىرىش، تۇر-مۇش ئۇسۇلىنى شەكىللەندۈرگەن. كۆرسىتىپ ئۆتۈشكە ئەرزىيدىغىنى شۇكى، شىنجاڭ چېگرىسى جەنۇب، شىمال ھەمدە غەرب تەرەپلەردىن ئېگىز تاغلار بىلەن ئورالغان، شەرق تەرىپىدە ھېچقانداق تاغ تىزمىلىرى يوق بولۇپ، ئوت-تۇزا تۈزلەڭلىك رايونى بىلەن توسالغۇسىز تۇتىشىدۇ. بۇ خىل يەر شەكلى ئالاھىدىلىكى تۈپەيلىدىن شىنجاڭنىڭ تاشقى دۇنيا بىلەن بولغان ئالاقە ۋە مۇناسىۋىتىدە تارىختىن بۇيان تەبىئىي ھالدا شەرققە مايىل بولۇش خاھىشى مەۋجۇت ئىدى. بۇ خىل مايىللىق شىنجاڭنىڭ ئىچكى جايلار بىلەن بولغان مۇناسىۋىتىنى قويۇقلاشتۇرۇشتا، چىن، خەن دەۋرلىرىدىن باشلاپلا كۆپ مىللەتلىك بىرلىككە كەلگەن دۆلىتىمىزنىڭ ئايرىلماس بىر قىسمىغا ئايلىنىشىدا ئىنتايىن مۇھىم رول ئوينىدى. ئىنسانلارنىڭ بارلىققا كېلىش ۋە تەرەققىي قىلىشىدىن ئىبارەت ئۇزاق تارىخىي تەرەققىيات جەريانىدا، جۇغ-راپىيىلىك شارائىت ۋە تەبىئىي مۇھىت شەك - شۈبھىسىزكى مۇھىم ئورۇنغا ئىگە بولۇپ كەلدى. شىنجاڭنىڭ تەبىئىي جۇغراپىيىلىك شارائىتى، ھاۋا كىلىماتى، مۇھىتى شىنجاڭنىڭ ئىجتىمائىي تەرەققىياتىغا نۇرغۇنلىغان پايدىسىز ئامىللارنى ئېلىپ كەلدى. لېكىن، شۇنىڭ بىلەن بىرگە ئىنسانلارنىڭ مەۋجۇت بولۇپ تۇرۇشى ئۈچۈن نۇرغۇنلىغان پايدىلىق شارائىتلارنى يارىتىپ بەردى. ھەممىلىك خەلقى ئىجتىمائىي ئەمەلىيەت جەريانىدا تۈرلۈك ماددىي مەدەنىيەت نە-

تىجىلىرىنى يارىتىپ، جۇڭخۇا مەدەنىيەت خەزىنىسىگە تېخىمۇ خۇ ھۆسن قوشتى. قىسقىسى، شىنجاڭنىڭ ئىجتىمائىي تەرەققىيات تارىخىنى تونۇش ۋە بۇ جەھەتتە ئىزدىنىش داۋامىدا، شىنجاڭنىڭ جۇغراپىيىلىك شارائىتى ۋە تەبىئىي مۇھىتىدىن ئىبارەت بۇ روشەن ئالاھىدىلىككە سەل قاراشقا ھەرگىز بولمايدۇ. دەل بۇ خىل تەبىئىي مۇھىت ھەمدە ئۇ كەلتۈرۈپ چىقارغان ئىجتىمائىي ئالاھىدە شارائىتنىڭ رول ئوينىشى شىنجاڭنىڭ مول، رەڭدار، تەسىرلىك تارىخىي سەھىپىسى نامايان قىلىپ بەرگەن.

قەدىمكى زاماندىكى شىنجاڭ

شىنجاڭ قەدىمدىن تارتىپ كۆپ مىللەت پائالىيەت ئېلىپ بارغان ۋە توپلىشىپ ئولتۇراقلاشقان رايون. شىنجاڭنىڭ ئۇزاق تارىخى ۋە شانلىق مەدەنىيىتى جۇڭخۇا مەدەنىيىتىنىڭ ئايرىلماس قىسمى. ئىنسانلارنىڭ تارىخى تاشلاردىن پايدىلىنىشتىن باشلاپ، شۇڭا، ئارخېئولوگىيە ئىلمىدە ئىنسانلارنىڭ ئەڭ دەسلەپكى تارىخى «تاش قورال دەۋرى» دەپ ئاتىلىدۇ. رەئىس ماۋزېدۇڭنىڭ بىر كۆپلىت شېئىرىدىكى «ئادەم بىلەن مايمۇننىڭ پەرقى پەقەتلا بىر نەچچە تاشنى يۇنۇپ، بىلەپ ئىشلەتكەنلىكىدە» دېگەن سۆزى دەل مۇشۇ مەنىنى چۈشەندۈرىدۇ. تاش قورال دەۋرى ئىپتىدائىي جەمئىيەتنىڭ بەلگىسى. بۇ، بۇنىڭدىن 2 — 3 مىليون يىللار ئىلگىرىدىن تاكى بىلادىيىدىن ئىلگىرىكى 3000 - يىللارغىچە بولغان دەۋرنى كۆرسىتىدۇ. ئۇ كونا تاش قورال دەۋرى، ئوتتۇرا تاش

قورال دەۋرى، يېڭى تاش قورال دەۋرى قاتارلىق ئۈچ دەۋىرگە بۆلۈنىدۇ. يېقىنقى يىللاردا شىنجاڭنىڭ ھەرقايسى جايلىرىدىن قېزىۋېلىنغان ئارخېئولوگىيىلىك ماتېرىياللار شىنجاڭدا بۇنىڭدىن 10 مىڭ يىل ئىلگىرىكى كونا تاش قورال دەۋرىدە ئىنسانلارنىڭ پائالىيەت ئېلىپ بارغانلىقىنى ئىسپاتلىدى. مەسىلەن، تاشقورغان دەرياسىنىڭ شەرقىي ساھىلى، نىيە ناھىيىسى، خوتەن شەھىرى، شۇنىڭدەك يارغول قەدىمكى شەھىرى قاتارلىق جايلاردىكى قەدىمكى خارابە ئىزلىرىنىڭ بايقىلىشى ئىنسانىيەت مەدەنىيىتىنىڭ پارلاق جۈلالىدىن بىرىنى نامايان قىلىپ تۇرىدۇ. بۇ جايلاردا ياشىغان خەلقلەر شىنجاڭدىكى ئەڭ دەسلەپكى خەلقلەر ھېسابلىنىدۇ. بۇ كىشىلەر ئەينى ۋاقىتتا قوپال، يىرىك، ئېغىر تاش قوراللارنى ئىشلەتكەن ھەم ئوتتىن پايدىلىنىشنى بىلگەن. ئەگەر بۇ كونا تاش قورال بۇيۇملىرى ئۆلچەملىك دېيىلىدىغان بولسا، يەنە تېخىمۇ كۆپ يىغىدىن قېزىۋېلىنغان مەدەنىيەت بۇيۇملىرى ئۈستىدە يەنىمۇ چوڭقۇر دەلىللەش ئېلىپ بېرىشقا توغرا كېلىدۇ. شۇنىڭغا ئوخشاش بەزى ئوتتۇرا، يېڭى تاش قورال دەۋرلىرىگە مەنسۇپ بولغان تاش قورال، خارابە ئىزلىرىدىن تېپىلغان بۇيۇملار يىراق قەدىمكى دەۋردىكى شىنجاڭنىڭ ھەرقايسى جايلىرىدا ئولتۇراقلاشقان ئاھالىلەرنىڭ ئىجتىمائىي، ئىقتىسادىي، مەدەنىيەت ۋە ئىجتىمائىي تۇرمۇش ئەھۋالىنى خېلى روشەن ئەكس ئەتتۈرۈپ بېرىدۇ. تەخمىنەن مىلادىيىدىن 3000 يىل ئىلگىرىكى ئوتتۇرا، يېڭى تاش قورال دەۋرلىرىدە تەڭرىتاغنىڭ جەنۇبىي ۋە شىمالىدىكى ھەرقايسى جايلار، يەنى قۇمۇلدىكى يەتتە قۇدۇق، سەنداق، لىڭ، لوپنۇرنىڭ غەربىي قىسمى، تۇرپاندىكى ئاستانە، ئۇ.

رۇمچىدىكى سايئوپۇ، مورى، گۇچۇڭ، ئىلى، كۇچار، ما- رالبېشى، چەرچەن، كېرىيە، گۇما قاتارلىق جايلاردىن ئىدى. سانلار ئەجدادلىرىنىڭ پائالىيەت ئىزنالىرى بايقالدى. ئەينى چاغدىكى كىشىلەر ئۆرۈپ، يۇتۇپ ياسىغان قوپال، يىرىك تاش قوراللار ئاساسىدا يەنىمۇ ئىلگىرىلىگەن ھالدا سېتىلاپ ئىشلەپ ياساپ چىققان تاش پىچاق، تاش كەكىلەرنى ئىلىم ساھەسىدىكىلەر «سېپتا تاش قوراللار» دەپ ئاتىدى. بۇ خىل تاش قوراللارنى ياساش تېخنىكىسى خېلى مۇرەككەپ بولۇپ، لوپنۇر رايونىدىكى كىشىلەر تاش قوراللارغا ئېرىشىش ئۈچۈن نەچچە يۈز چاقىرىم يىراقتىكى تاغقا سەرخىل تاش قوراللارنى ياساش ئۈچۈن بارغان. ئارخېئولوگىيە خىزمەتچىلىرى ئالتۇن تاغدىن تاش قورال ياسايدىغان ئىش مەيدانىلىرىنى بايقىدى. كىشىلەر يەنە شۇ دەۋردىكى شىنجاڭنىڭ ھەرقايسى جايلىرىدىن تېپىلغان يىراق قەدىمكى دەۋر يادىكارلىقى — تاش قوراللارنىڭ ياسىلىش شەكلى، سۈركەپ - يۈنۈش تېخنىكىسى ھەمدە شۇ دەۋردىكى رەڭلىك، فارفور بۇيۇملارنىڭ رەڭلىرى، نۇسخا ئۇسلۇبلىرىنىڭ شىمالىي جۇڭگو رايونلىرى ھەمدە گەنسۇ، نىڭشيا قاتارلىق رايونلاردىن تېپىلغان تاش قوراللار بىلەن ئوخشىشىپ كېتىدىغانلىقىنى، غەربتىكى ھەرقايسى جايلاردىن تېپىلغان مەدەنىيەت يادىكارلىقلىرىدىن پەرق قىلىدىغانلىقىنى بايقىغان. بۇ ئاتالامىش «جۇڭگو مەدەنىيىتى غەربتىن كەلگەن» دېگەن قاراشنى ئىنكار قىلىپلا قالماستىن، يەنە روشەن ھالدا شىنجاڭدىكى تارىختىن بۇرۇنقى ئىنسانلار توپىنىڭ ئەڭ دەسلەپكى ئىقتىسادىي تۇرمۇشى ۋە ئىجتىمائىي پائالىيەتلىرىنىڭ ئېلىدىغانلىقىنى ئىچكى رايونلىرى بىلەن ناھايىتى ئوخشىشىپ كېتىدۇ.

تىدىغانلىقىنى، شۇنىڭدەك مەدەنىيەت جەھەتتە بىر خىل ئىچكى باغلىنىشنىڭ بارلىقىنى كۆرسىتىپ بېرىدۇ. شىنجاڭنىڭ ئالاھىدە جۇغراپىيىلىك ئورنى ئۇنىڭ ناھايتى قەدىمكى زامانلاردىن بۇيان شەرق بىلەن غەربنىڭ مۇناسىۋىتىدىكى ئالاقە يولى بولۇشتەك ئالاھىدىلىكىنى بەلگىلىگەن. بۇ، شىنجاڭنىڭ تارىختا مىللەتلەرنىڭ كۆچۈشى ۋە ئالاقە قىلىش پائالىيىتىنىڭ ناھايىتى قويۇق بولۇشىنى شەكىللەندۈرۈپلا قالماستىن، بۇ رايوندىكى ئاھالىلەرنىڭ ئىرق، قوۋم، مىللەت تەۋەلىكى ۋە مىللەتلەر مۇناسىۋىتىنىڭ ناھايىتى مۇرەككەپ بولۇشىنى بەلگىلىگەن. ئارخېئولوگىيە خادىملىرى كروران شەھىرى ۋە ئۇنىڭ ئەتراپىدىكى رايونلاردىن بىر مۇنچىلىغان جەسەتلەرنى قەبرىۋالدى. بۇنىڭ ئىچىدە ئەڭ مەشھۇرى «كروران گۈزلى» بولۇپ، ئۇ بۇنىڭدىن 3800 يىل ئىلگىرى ياشىغان. شەرقىي شىنجاڭدىكى قۇمۇلدىنمۇ كروراندىن تېپىلغان جەسەتلەردىن سەل كېيىنرەك مەزگىلگە مەنسۇپ بولغان جەسەتلەر تېپىلدى. پامىر ئېگىزلىكىگە جايلاشقان تاشقورغاندىكى شامبابا دېگەن جايىدىنمۇ كىشىلەر ئەمىنىيە، يېغىلىق دەۋرلىرىگە تەئەللۇق بولغان بىر تۈركۈم قەبرىلەرنى بايقىدى. ئۇلاردىكى جەسەتلەرنىڭ دەپنە قىلىش شەكلى يەرگە كۆمۈش، يەنى يەرگە دەپنە قىلىش ۋە كۆيدۈرۈشتىن ئىبارەت ئىككى خىل شەكىلدە بولغان. شىمالىي شىنجاڭدىكى ئىلىنىڭ كۈنەس ناھىيىسى تەۋەسىدىكى كۈنەس دەريا ساھىلىدىن تېپىلغان قەبرىلەر ئىچىدە خۇددى تىرىكتە كلا يۈكۈنۈپ ئولتۇرغان ياساۋۇلغا ئوخشاش ئادەم ھەيكىلى كىشىنىڭ دىققىتىنى تارتىدۇ. ياساۋۇل يېشىغا ئېگىز، ئۇچلۇق قالپاق كىيگەن، ئۈستى يالىڭاچ،

بېلىنىڭ تۆۋىنىگە قىسقا كۆڭلەك كىيگەن، يالاڭ ئاياغ، بۇرنى قاڭشارلىق، كۆزلىرى يوغان، پىشانىسى كەڭ بولۇپ، مۇشۇ رايوندا ياشىغان خەلقلەرنىڭ بىر قەدەر تىپىك ئوبرازىدۇر. بۇ ئوبراز تارىم ئويمانلىقىنىڭ جەنۇبىدىكى ھەرقايسى جايلاردىن تېپىلغان قەدىمكى كىشىلەرنىڭ جەسەتلىرىدىن خېلى پەرقلىنىدۇ. ئاتىروپولوگىلار (ئىنسانشۇناسلار) ۋە ئارخېئولوگىلارنىڭ تەڭرىتاغنىڭ شىمالى ۋە جەنۇبىدىكى قەدىمكى زامان كىشىلىرىنىڭ باش سۆڭىكىنىڭ شەكلى، ئالاھىدىلىكى ۋە ئىرق سىستېمىسىنى ئانالىز قىلىپ، ئىنچىكە ئۆلچەپ ئىلمىي تەتقىقات ئېلىپ بېرىپ چىقارغان نەتىجىسىگە ئاساسلانغاندا، شىنجاڭنىڭ قەدىمكى ئاھالىلىرى ئىچىدە ياۋروپا ئىرقىنىڭ ئالاھىدىلىكلىرىمۇ، موڭغۇل ئىرقىنىڭ ئالاھىدىلىكلىرىمۇ بار، ئەمما تېخىمۇ كۆپ ئىرق كاتېگورىيىسى ھەرقايسى ئىرقلارنىڭ شالغۇتلىشىدىن ياكى ئۇلارنىڭ ئۆزگىرىشىدىن شەكىللەنگەن. ياۋروپا ئىرقىدىكىلەر تارقالغان ئورۇنلار شىنجاڭنىڭ غەربىي قىسمىغا يېقىن، لېكىن ئۇلار ئۈزلۈكسىز ھالدا شەرققە قاراپ سىلىنىپ جىلغان؛ موڭغۇل ئىرقىدىكىلەر تارقالغان ئورۇنلار ئاساسلىقى شەرقىي رايونلارغا يېقىن، ئۇلار تەدرىجىي ھالدا غەربكە قاراپ يۆتكەلگەن. شىنجاڭ رايونىنىڭ ياۋروپا ئىرقى بىلەن موڭغۇل ئىرقىنىڭ ئۆزئارا قوشۇلۇش نۇقتىسى بولغانلىقىغا قىل سىغمايدۇ. يەنە خەن سۇلالىسى دەۋرىدىكى يازما ھۆججەتلەردە خاتىرىلىنىشىچە، ئىلگىرى جۇ سۇلالىسىدىكىلەر بىلەن قانداشلىق مۇناسىۋىتى بولغان چياڭلارمۇ تارىم ئويمانلىقىنىڭ دەسلەپكى ئاھالىلىرىدىن ئىكەن. بۇنىڭدىن باشقا، بۇ مەزگىلدە ئىلگىرى - ئاخىر بولۇپ شىنجاڭغا كۆچۈپ

كىرگەن مىللەتلەردىن توغرىلار، ساكلارمۇ بار ئىدى. ئار-
خېئولوگىيىلىك ماتېرىياللار ۋە يازما يادىكارلىقلار شۇنى
ئېنىق ئىسپاتلىدىكى، شىنجاڭ قەدىمدىن تارتىپ كۆپ مىل-
لەت، كۆپ ئىرق توپلىشىپ ئولتۇراقلاشقان رايون. دەل
ئوخشىمىغان ئىرق، ئوخشىمىغان مىللەتلەرنىڭ ئورتاق تى-
رىشچانلىقى ۋە ھەمكارلىقى ئارقىلىقلا ئۆزگىچە ئالاھىدىلىك-
كە ئىگە غەربىي يۇرت مەدەنىيىتى بارلىققا كەلگەن.

سى ماچيەننىڭ «تارىخىي خاتىرىلەر» ۋە بەنگۇنىڭ
«خەننامە» قاتارلىق كىتابلىرىدىكى خاتىرىلەر ھەم ئارخېئو-
لوگىيىلىك ماتېرىياللار ئۈستىدىكى تەھلىللەردىن بىلىشكە
بولىدۇكى، تەخمىنەن ئېلىمىز تارىخىدىكى ئەمىنىيە، يېغ-
لىق دەۋرلىرىدە شىنجاڭ رايونىدا ئىپتىدائىي جەمئىيەتتىن
قۇللۇق جەمئىيەتكە ئۆتۈش باسقۇچى تاماملانغان. ماتېرىيال-
لاردا كۆرسىتىلىشىچە، شىنجاڭ تاش قورال دەۋرىدىن تۇچ
قورال دەۋرىگە كىرگەن، ئاندىن يەنە تۆمۈر قوراللار دەۋرىگە
قەدەم قويغان. چىن، خەن دەۋرلىرىگىچە نۇرغۇن قەبىلىلەر
ۋە مىللەتلەر غەربىي يۇرتنىڭ ھەرقايسى جايلىرىدا كۆچمەن
چارۋىچىلىق قىلغان، ئاۋۇغان، تىرىكچىلىك قىلغان. ئالاى-
لۇق، تەڭرىتاغنىڭ شىمالىدا ساكلار، چياڭلار، توغرىلار
ۋە ئۇسۇنلار ياشىغان. ئۇلارنىڭ تۇرمۇش ئۇسۇلى چارۋىچى-
لىقنى ئاساس قىلغاچقا، ئۇلار بىردەك «كۆچمەن ئەل» دەپ
ئاتالغان. تەڭرىتاغنىڭ جەنۇبى، كوئىنلۇن تېغىنىڭ شىمالى
ۋە كۆكتارت (پامىر) نىڭ شەرقىدىكى رايونلاردا، دېھقانچى-
لىق ئىشلەپچىقىرىشى ۋە تۇرمۇش ئۇسۇلىنى ئاساس قىلغان
ئاھالىلەر ۋە قەبىلىلەر گۇرۇھى ياشىغان، كىشىلەر ئۇلارنى
«شەھەر بەگلىكلىرى» دەپ ئاتىغان. «خەننامە. غەربىي

يۇرت تەزكىرىسى» دە قەيت قىلىنغان. 36 بەگلىك ئاساسلىقى
مۇشۇ شەھەر بەگلىكلىرىنى كۆرسىتىدۇ. بۇ يەرلىك ھاكىم-
مىيەت تەشكىلاتلىرىنىڭ تەبىئىي شارائىتى ئوخشاش بولمى-
غاچقا، ئۇلارنىڭ ئۆزىگە خاس ئالاھىدىلىككە ئىگە دېھقانچى-
لىق، چارۋىچىلىق، قول ھۈنەرۋەنچىلىك، سودا، ئىشلەپ-
چىقىرىش پائالىيەتلىرى بولۇپلا قالماستىن، يەنە جەمئىيەت-
نىڭ ئىچكى قىسمىدا ھۆكۈمرانلىق قىلغۇچىلار ۋە ھۆكۈم-
رانلىق قىلىنغۇچىلار، بايلار ۋە ئاددىي خەلقلەر دېگەندەك
پەرقلەر بار ئىدى، يەنە ھەرقايسىسىنىڭ ئۆزىگە خاس ھەر-
بىي، مەمۇرىي باشقۇرۇش سىستېمىلىرى بولغانىدى. تەكىت-
لەشكەن ئەرزىدىغىنى شۇكى، يۇقىرىدا بايان قىلىنغان ئا-
تالمىش «كۆچمەن ئەللەر» ياكى «شەھەر بەگلىكلىرى» بى-
لەن ھازىرقى مۇنتىزىم تەشكىلىي ئاپپارات، سىياسىي ئەھ-
مىيەتكە ئىگە دۆلەتنىڭ خاراكتېرى تۈپتىن ئوخشىمايدۇ.
ئۇلار پەقەتلا بىر قىسىم بوستانلىقلار ياكى يايلاقلارنى بىر-
لىك قىلغان يەرلەرنىڭ ياكى قوۋملارنىڭ نامى بولۇپ، ئېلى-
مىزنىڭ قەدىمكى مەلۇم قەبىلىلىرى ياكى قوۋملىرىنىڭ ئالا-
ھىدە تارىخىي شارائىت ئاستىدىكى ئىشلەپچىقىرىشنى ئاساس
قىلغان مەلۇم ياشاش شەكلىنىلا كۆرسىتىدۇ. مەسىلەن،
«شەھەر بەگلىكلىرى» ئىچىدە ئەڭ كىچىك بىرلىك «ئەل»
بولۇپ، پەقەت 27 تۈتۈن (ئائىلە)، 194 كىشىدىن تەركىب
تاپقان، بۇ بوستانلىقنى ئاساس قىلىپ ئولتۇراقلاشقان مە-
ھەللىدىنلا ئىبارەت. كۆچمەن چارۋىچى مىللەتلەرنىڭ
«كۆچمەن ئەللىرى» گە كەلسەك، ئۇلار سۇ، يايلاق قوغلى-
شىپ يۆتكىلىپ تۇرىدۇ، مۇقىم ئولتۇراق ئورنى بولمايدۇ.
ئەينى چاغدىكى بۇ غەربىي يۇرت بەگلىكلىرى تارىخىي مەنبە-

لەردە ئېيتىلغاندەك، ھەرقايسىسىنىڭ ئۆز ئالدىدا كەبىھىيە بولغان، ئەسكەرلەر ۋە ئاۋام خەلقلەر چېچىلاڭغۇ بولۇپ، ئۇلاردا بىرلىك يوق ئىدى. شۇنىڭ ئۈچۈن جەزملەشتۈرۈشكە بولىدۇكى، چىن، خەن دۆرىدىن ئىلگىرى تەبىئىي ئامىللار ۋە جەمئىيەت تەرەققىياتىنىڭ چەكلىمىسى تۈپەيلى، شىنجاڭ رايونىدا قەدىمدە مەلۇم بىر قەبىلە ياكى بىر مىللەت قۇرغان بىرلىككە كەلگەن يەرلىك ھاكىمىيەت تەشكىلاتى بولغان ئەمەس.

ئالدىنقى چىن سۇلالىسى دەۋرىدىكى شىنجاڭنىڭ ئوتتۇرا تۈزلەڭلىك بىلەن بولغان ئىقتىساد ۋە مەدەنىيەت ئالماشتۇرۇش پائالىيىتى

شىنجاڭنىڭ ئالاھىدە جۇغراپىيىلىك ئورنى بىلەن بۇ رايوننىڭ ئىگىلىك شەكلىنىڭ بىر تەرەپلىمىلىكى، ئۇنىڭ تەبىئىي ھالدا ئەتراپىدىكى رايونلار بىلەن، بولۇپمۇ ئوتتۇرا تۈزلەڭلىك رايونلىرى بىلەن ئىقتىساد، مەدەنىيەت ئالماشتۇرۇش مۇناسىۋەتلىرىنى پائال راۋاجلاندۇرۇشنى بەلگىلىگەن. يەنە ئۆز نۆۋىتىدە شەرق بىلەن غەربتىكى خەلقلەر ئوتتۇرىسىدىكى ئۆزئارا بېرىش - كېلىش مۇناسىۋەتلىرىنىڭ ئېھتىياجىدىن بارلىققا كەلگەن «يىپەك يولى» نىڭ ئومۇمىي گەۋدىسى ئەمىنىيە، يېغىلىق دەۋرلىرىدىلا شەكىللەنگەن. بۇ يولنىڭ بىر قىسمى بۆلىكى شىنجاڭ چېگرىسى ئىچىدىن ئۆتەتتى. غەرب يازما مەنبەلىرىدە خېلى بۇرۇنلا «سىرس» توغرىسىدىكى سۆزلەر تارقالغان. «سىرس» — خەنزۇچە

«يىپەك» (44) نىڭ ئاھاڭ تەرجىمىسى بولۇپ، كېيىنچە ئۇ ئەينى ۋاقىتتىكى كىشىلەرنىڭ غەربكە يىپەك يۆتكەيدىغان جۇڭگولۇقلارنى ئاتايدىغان نامغا ئايلانغان. بۇ ئەھۋال خۇاش-يىللارنىڭ ئەجدادلىرى ناھايىتى بۇرۇنلا شىنجاڭغا كىرگەنلىكىنى، شىنجاڭنىڭ ھەرقايسى رايونلىرى ئوتتۇرا تۈزلەڭلىك بىلەن ئۇزاق زامانلاردىن بۇيان باردى - كەلدى قىلىپ كەلگەنلىكىنى كۆرسىتىدۇ. شىنجاڭ تەۋەسىدىكى ئۈرۈمچى نەزىرىدىن كان رايونى ھەمدە ئالغۇي قاتارلىق جايلاردىكى قەبرىلەردىن ئوتتۇرا تۈزلەڭلىك رايونلىرىدىن كىرگۈزۈلگەن رەڭلىك ساپال، يىپەك ۋە مىس كۆرگۈ داۋاملىق تېپىلماقتا. شۇنىڭغا ئوخشاش بۇيۇملارنى سابىق سوۋېت ئىتتىپاقى ئارخېئولوگلىرى ئالتاي تېغىنىڭ شىمالىي قىسمىدىكى بازىرىق قەدىمىي قەبرىسىدىكى بىللە دەپنە قىلىنغان ئاخىرەتلىك بۇيۇملارنىڭ ئارىسىدىنمۇ تاپتى. قۇمۇلنىڭ يەتتە قۇدۇق دېگەن يېرىدىكى سىپتا تاش قوراللار مەدەنىيەت ئىزلىرى خارابىلىرىدىن، لوپنۇر رايونىدىكى قەدىمكى قەبرىلەردىن قۇلۇلەسىمان بېزەكلەر تېپىلدى. مەسىلەن، مارجان، كەھ-رىۋا قاتارلىقلار. بۇ خىلدىكى بۇيۇملارنىڭ ئېلىمىزنىڭ شەرقىي جەنۇبى دېڭىز بويى رايونلىرىدىن كەلگەنلىكى ئېنىق. ئېلىمىزنىڭ ئالدىنقى چىن دەۋرلىرىدىكى قەدىمكى ئەسەرلىرىدە، مەسىلەن، «نەسىرنامە»، «بىنامبۇكقا پۈتۈلگەن يىلنامە»، «تاغ - ئىزىملار قۇرغى»، «چۈنەزمەلىرى» قاتارلىقلاردا قەدىمكى دەۋردىكى شىنجاڭنىڭ جۇغراپىيىسى، تاغ - ئېدىر، دەريا - ئېقىنلىرىغا مۇناسىۋەتلىك خاتىرىلەر بار. بۇلار ئەينى دەۋردىكى ئوتتۇرا تۈزلەڭلىك خەلقلەرنىڭ شىنجاڭغا قارىتا خېلى زور تونۇشقا ۋە چۈشەن-

چىگە ئىگە ئىكەنلىكىنى ئەكس ئەتتۈرىدۇ. شاڭ پادىشاھى ۋۇ دىڭنىڭ ئايالىنىڭ قەبرىسىدىن شىنجاڭ قاش تېشىدىن ياسالغان دەپنە بۇيۇملىرىدىن 756 سى تېپىلدى. بۇ تەڭرىداغنىڭ جەنۇبىي قىسمىدىكى ئۇدۇن قاتارلىق جايلارنىڭ ئوتتۇرا تۈزلەڭلىك رايونلىرى بىلەن قاش تېشى سودىسى ئېلىپ بارغانلىقىنىڭ دەلىلى. شۇنىڭ ئۈچۈن، بەزى كىشىلەر يەنە «يىپەك يولى» نى «قاش تېشى يولى» دەپمۇ ئاتىغان. ئېلىمىزنىڭ قەدىمكى ئەسىرى «مۇتيەنزى تەزكىرىسى» دىكى مىلادىدىن مىڭ يىل ئىلگىرى جۇمۇۋاڭنىڭ ناھايىتى يىراق چۆل - جەزىرىلىك غەربىي قىسمىغا ئەسكەر باشلاپ بارغانلىقى توغرىسىدىكى رىۋايەتلەر ھەرگىزمۇ بىكار. دىن بىكارغا پەيدا بولغان بولماستىن، يىراق قەدىمكى زاماندىكى ئوتتۇرا تۈزلەڭلىك رايونى بىلەن شىنجاڭنىڭ ئىقتىسادى، مەدەنىيەت ئالماشتۇرۇش مۇناسىۋەتلىرىنى ئەكس ئەتتۈرىدۇ. يۇقىرىدا بايان قىلىنغان ۋەقەلەر چىن، خەن دەۋرلىرىدىن ئىلگىرى شىنجاڭ بىلەن ئىچكى رايونلار ئوتتۇرىسىدا قويۇق مۇناسىۋەت ساقلاپ كېلىنگەنلىكىنى ئىسپاتلايدۇ. يىراق قەدىمكى دەۋردە شىنجاڭنىڭ ھەرقايسى رايونلىرى بىلەن ئوتتۇرا تۈزلەڭلىك رايونىنىڭ ئىقتىسادى، مەدەنىيەت ئالماشتۇرۇش مۇناسىۋىتى كېيىنچە خەن سۇلالىسىنىڭ شىنجاڭنى بىرلىككە كەلتۈرۈپ باشقۇرۇشى ئۈچۈن مۇھىم ئۇل بولۇپ قالغان.

خەن سۇلالىسى غەربىي يۇرتنى بىرلىككە كەلتۈرۈشتىن بۇرۇن، چۆل - جەزىرە ۋە تاغ تىزمىلىرى ئارقىلىق ئايرىۋېتىلگەن مۇھىتنىڭ تەسىرىدە ئىجتىمائىي ئىقتىسادنىڭ تەرەققىيات سەۋىيىسى چەكلىمىگە ئۇچرىغانىدى، غەربىي يۇرت -

تىكى ئەللەر يەنىلا تارقاق ھەم بېكىك ئورۇندا تۇرغان بو. لۇپ، ھەرقايسى ئۆز ئالدىغا ھاكىمىيەت يۈرگۈزىدىغان بۆلۈنمە ھالەتتە ئىدى. بۇ خىل بۆلۈنمە ۋەزىيەت شۇ جايلارنىڭ ئىقتىسادىي تەرەققىياتىغا ئېغىر توسالغۇ، شىنجاڭنىڭ ئىجتىمائىي تەرەققىياتىغا پايدىسىز ئىدى. غەربىي يۇرتتىكى ھەرقايسى جايلارنىڭ يەنىمۇ تەرەققىي قىلىشى ئۈچۈن ئۇرۇق - جەملەلەر دائىرىسىدىن ھالقىغان رايون خاراكتېرلىك بىرلىككە كەلتۈرۈش ۋەزىيىتىنى پەقەت شۇ رايوننىڭ ئۆزىنىڭ تىرىشچانلىقىغا تايىنىپ ئەمەلگە ئاشۇرۇش ئەسلا مۇمكىن ئەمەس ئىدى. ئەمەلىيەتتە كېيىنكى تارىخىي تەرەققىيات جەريانىمۇ دەل شۇنداق بولدى. تەڭرىتاغنىڭ جەنۇب، شىمالىدىكى ھەرقايسى جايلارنىڭ سىياسىي جەھەتتە بىرلىككە كېلىشى ئېلىمىز تارىخىدا غەربىي خەن سۇلالىسىدىن باشلانغان ھەمدە تەدرىجىي ئورۇندالغان. ئالدىنقى چىن دەۋرىدە بۇ ئىككى رايون ئوتتۇرىسىدا ئىقتىساد، مەدەنىيەت ئالماشتۇرۇش جەھەتتە ئىنتايىن زىچ، بىۋاسىتە مۇناسىۋەت بولغان. شۇنداق دېيىشكە بولىدىكى، غەربىي خەن سۇلالىسى مەركىزىي ھۆكۈمىتىنىڭ غەربىي يۇرتنى بىرلىككە كەلتۈرۈش ۋە ئىدارە قىلىشى ئىلگىرىكى قويۇق باردى - كەلدى مۇناسىۋىتىنىڭ مۇقەررەر نەتىجىسى ئىدى.

خەن سۇلالىسىنىڭ غەربىي يۇرت قورۇقچىبەگ مەھكىمىسىنى قۇرۇشى ۋە ئۇنىڭ ئەھمىيىتى

ھازىرقى شىنجاڭ تەۋەسى خەن دەۋرىدە «غەربىي يۇرت» دەپ ئاتالغان، مەنىسى جۇڭگونىڭ غەربىي قىسمى

چېگىرىسى دېگەن بولاتتى. بۇ ئاتالغۇ خەن دەۋرىدە سى ماچ-يەننىڭ «تارىخنامە» سىدە كۆرۈلگەندىن تارتىپ، چىڭ سۇ-لالىسىنىڭ ئاخىرلىرى شىنجاڭ دېگەن نام ئۇنىڭ ئورنىنى ئىگىلىگەنگە قەدەر 2000 يىلدەك قوللىنىلغان. غەربىي يۇرت ئاتالغۇسىنىڭ مەيدانغا كېلىشى ۋە ئىشلىتىلىشى ئەينى دەۋردىكى ئوتتۇرا تۈزلەڭلىكتىكى جايلارنىڭ تەڭرىتاغنىڭ جەنۇبىي ۋە شىمالىغا بولغان تونۇشى ھەمدە خەن سۇلالىسىنىڭ بۇ رايوننى سىياسىي جەھەتتە باشقۇرۇش دائىرىسىگە كىرگۈزۈشى بىلەن بىۋاسىتە مۇناسىۋەتلىك ئىدى. خەن سۇلالىسى دەۋرىدىكى غەربىي يۇرت قورۇقچىبەگ مەھكىمىسىنىڭ قۇرۇلۇشى تەڭرىتاغنىڭ جەنۇبىي ۋە شىمالىنى غەربىي خەن سۇلالىسىدىن تارتىپ مەركىزىي ھۆكۈمەتنىڭ بىر تۈش ئاش ئىدارە قىلغانلىقىنىڭ مۇھىم ئىپادىسى.

غەربىي خەن خاندانلىقىنىڭ غەربىي يۇرتتىكى ھەرقايسى جايلارنى سىياسىي جەھەتتىن بىرلىككە كەلتۈرۈشى خەن سۇلالىسىنىڭ ھونلارغا زەربە بېرىش كۈرىشى بىلەن زىچ باغلانغانىدى. خەن سۇلالىسى غەربىي يۇرتنى بىرلىككە كەلتۈرۈشتىن ئىلگىرى، تەڭرىتاغنىڭ جەنۇب ۋە شىمالىدىكى نۇرغۇن رايونلار بىر مەزگىل ھونلارنىڭ ھۆكۈمرانلىقى ئاستىدا قالغان. ھونلار چىن، خەن مەزگىللىرىدە ئېلىمىزنىڭ شىمالىدىكى يايلاق رايونلىرىدا پائالىيەت ئېلىپ بارغان قۇددەتلىك كۈچكە ئىگە چارۋىچى خەلق بولۇپ، دەسلەپتە ناھايىتى ئاجىز ئىدى. ئىلگىرى شەرقىي غۇزلارغا بويسۇنغان ئىدى. باتۇر تەڭرىقۇت ئاتىسىنىڭ خانلىق تەختىگە ۋارىسلىق قىلغاندىن كېيىن، ھونلارنىڭ كۈچى ئۈزلۈكسىز كۈچەيگەن. مىلادىيىدىن بۇرۇنقى 209 - يىلى، باتۇر تەڭرىقۇت

ھون قۇلددارلار ھاكىمىيىتىنى تىكلەنگەن. ئەتراپتىكى ھەر قايسى قەبىلە ۋە مىللەتلەر ئۇلارغا بويسۇنغان. ئۇزۇن ئۆتەمەي، ھونلارنىڭ ئوڭ قول بىلىكخانى قوشۇن باشلاپ غەربكە يۈرۈش قىلىپ، ئەينى ۋاقىتتا خېشى كارىدورىنى ئىگىلەپ تۇرغان توخرىلارنى مەغلۇپ قىلىپ غەربكە كۆچۈرۈۋەتكەن. توخرىلار ھازىرقى ئىلى دەرياسى ۋادىسىغا كۆچۈپ كەلگەن. ئەسلىدە بۇ رايوندا ياشاپ كېلىۋاتقان ساكلار توخرىلارنىڭ كۈچلۈك قوشۇنىنىڭ بېسىمى ئارقىسىدا غەربىي جەنۇبقا كۆچۈپ پامىر ئېگىزلىكى ئەتراپىغا بارغان. ھونلار خېشى ئەتراپىدىكى جايلارنى ئىگىلىغان. ئۇلۇغ توخرىلارنىڭ غەربكە كۆچۈشى بىلەن غەربىي يۇرتتىكى جايلارنىڭ ھەممىسى ھونلارنىڭ ھۆكۈمرانلىقىغا ئۆتكەن. كېيىن غەربىي يۇرتتىكى ھەرمىللەت خەلقىگە قارىتا ھۆكۈمرانلىقنى كۈچەيتىش ئۈچۈن، ھونلارنىڭ غەربتىكى سول قول بىلىكخانى ئاڭگىنىدا «چاكارلار كاھىپىگى» تەسىس قىلىپ، مەزكۇر رايوننىڭ ئىشلىرىنى مەخسۇس باشقۇرغان. ھونلار تەسىس قىلغان باشقۇرۇش ئورگىنىنىڭ نامى «تۇڭپۇ» (چاكارلار) دېگەن سۆزدىنمۇ ئۇلارنىڭ غەربىي يۇرتتىكى ھەرمىللەت خەلقىنى قۇل قىلىشنى مەقسەت قىلغانلىقىنى كۆرۈۋېلىش مۇمكىن. دېمەك، ھون قۇلددار ئاقسۆڭەكلىرى تەڭرىتاغنىڭ جەنۇب ۋە شىمالىدىكى ھەرمىللەت خەلقىگە قارىتا دەھشەتلىك ھۆكۈمرانلىق قىلغان. ھونلار غەربىي يۇرتتىكى ھەرقايسى جايلارنىڭ ئاشلىق، يېمەكلىكلىرىنى شۇلىۋېلىپ، خەن سۇلالىسىنىڭ چېگرا رايونلىرىدا دائىم بۇلاڭچىلىق قىلىپ، غەربىي خەن سۇلالىسىگە تەھدىت سېلىپ تۇرغان. ئىككى تەرەپ ئوتتۇرىسىدا توختىماي ئۇرۇش يۈز بەرگەن، بۇ ئۇرۇشلار

دەسلەپتە خەن سۇلالىسىنىڭ مەغلۇبىيىتى بىلەن ئاخىرلاشقان.

بۇ خىل ۋەزىيەت خەن ۋۇدى ليۇ جى تەختتە ئولتۇرغاندىن كېيىن ئاندىن تۈپتىن ئۆزگەرگەن. چۈنكى، بۇ چاغدا نەچچە ئەۋلاد كىشىنىڭ تىرىشىشى بىلەن خەن سۇلالىسىنىڭ دۆلەت كۈچى كۈچەيگەن، سىياسىي، ھەربىي كۈچ جەھەتتە زور دەرىجىدە قۇدرەت تاپقان. ھونلاردىن ئىبارەت بۇ قۇدرەتلىك زەقبىنى يوقىتىش ئۈچۈن، خەن ۋۇدى ئىلگىرىكىلەرنىڭ ساۋاقلىرىنى قوبۇل قىلىپ، ھەر جەھەتتىكى تەييارلىق خىزمەتلەرنى ئەستايىدىل ئىشلىگەن. بىر قېتىم ئۇ تەسلىم بولغان ھون ئەسكىرىنىڭ ئاغزىدىن شۇ چاغدىكى ھونلارنىڭ غەربىي قىسمىدا ئۇلۇغ توخرىلار دەپ ئاتىلىدىغان قەبىلىنىڭ چارۋىچىلىق بىلەن تۇرمۇش كەچۈرىدىغانلىقىنى، ئۇلارنىڭمۇ ھونلارنىڭ ھۆكۈمرانلىقىغا ناھايىتى نارازى ئىكەنلىكىنى بىلگەن. خەن ۋۇدى بۇ مۇھىم ئۇچۇرغا ئېرىشكەندىن كېيىن، يىراقتىكىلەر بىلەن دوست بولۇپ يېقىندىكىلەرگە ھۇجۇم قىلىش لايىھىسىنى تۈزۈپ چىقىپ بىر ئەلچىلەر ئۆمەكىنى توخرىلار بىلەن ئالاقە باغلاشقا ئەۋەتكەن ھەمدە ئۇلار بىلەن بىرلىشىپ ھونلارغا قارشى سىياسىي ئىتتىپاقنى شەكىللەندۈرمەكچى بولغان. خەن سۇلالىسى توخرىلار بىلەن غەرب تەرەپتىن ھونلارغا زەربە بېرىپ ھونلارنىڭ ئوڭ تەرەپتىكى كۈچىنى تارمار قىلىپ، ئۇلارنى ئارقا سەپ تەمىناتىدىن مەھرۇم قالدۇرۇپ قىيىن ئەھۋالغا چۈشۈرۈپ قويماقچى بولغان. شۇنداق بولغاندا خەن سۇلالىسى قوشۇن ئەۋەتىپ ھۇجۇم قىلسا، ئاسالا مۇۋەپپەقىيەت قازىنالايتتى. مىلادىيىدىن بۇرۇنقى 138 - يىلى، خەن ۋۇدى خەنجۇڭلۇق جاڭ

چيەننى غەربىي يۇرتقا ئەلچىلىككە ئەۋەتكەن. جاڭ چيەن خەن سۇلالىسى غەربىي يۇرتقا ھۆكۈمەت خىزمىتىنى ئىجرا قىلىش ئۈچۈن ئەۋەتكەن. تۇنجى ھۆكۈمەت خادىمى ئىدى. جاڭ چيەننىڭ ئەلچىلىككە بېرىشى تۈرلۈك ئويىپىكىتىپ-ئەھ-ۋاللار سەۋەبىدىن كۆزلىگەن مەقسەتكە يېتەلمىگەن بولسىمۇ، لېكىن ئۇنىڭ دۆلەتنىڭ مەنپەئىتىنى ئۆزىنىڭ ھايات - ماماتىدىن ئۈستۈن ئورۇنغا قويۇش روھى كېيىنكى ئەۋلاد جۇڭگولۇقلارنىڭ ئۆزىنى چېگرا-رايونغا بېغىشلىشىغا ئىلھام بولغانىدى. بولۇپمۇ جاڭ چيەننىڭ غەربكە سەپەر قىلىشى ئويىپىكىتىپ جەھەتتە ئوتتۇرا تۈزلەڭلىكنىڭ غەربىي يۇرتتىكى ھەر مىللەت خەلقلەرنى چۈشىنىشىنى چوڭقۇرلاشتۇرغان. ئىككى رايون ئارىسىدىكى سىياسىي، ئىقتىسادىي مۇناسىۋەتنى قويۇقلاشتۇرۇپ، خەن سۇلالىسىنىڭ غەربىي يۇرتتىكى ھەرقايسى جايلاردىكى سىياسىي تەسىرىنى كېڭەيتكەن ۋە خەن سۇلالىسىنىڭ غەربىي يۇرتتىكى بىرلىككە كەلتۈرۈشى ئۈچۈن شارائىت ياراتقان. شۇنىڭ ئۈچۈن، سى ماچيەن جاڭ چيەننىڭ غەربىي يۇرتقا ئەلچىلىككە بېرىشىنى «يول ئاچقانلىق» دەپ ئاتىغان. ئۇنىڭ مەنىسى، يول ئەسلىدە ئېتىك ئىدى، تىرىشىش ئارقىلىق راۋانلاشتى دېگەنلىك بولاتتى.

جاڭ چيەن بىرىنچى قېتىم غەربىي يۇرتقا ئەلچىلىككە بېرىپ قايتىپ ئۇزۇن ئۆتمەي، مىلادىيىدىن بۇرۇنقى 121 - يىلى خەن سۇلالىسى سانغۇنى خۇجۇبىڭ خېشى كاردىن دورى ئەتراپىدىكى ھونلارنىڭ قونشار خان ۋە شۇتۇق خانلىرىنى ئۇرۇشتا مەغلۇپ قىلغان، خەن سۇلالىسى ھۆكۈمىتى بۇ يەردە ۋۇۋېي، جىۈچۈەندىن ئىبارەت ئىككى ۋىلايەتنى

تەسىس قىلغان (كېيىن ۋۇۋېي، جاڭيې، جىيۇچۈەن، دۇن-خۇاڭدىن ئىبارەت تۆت ۋىلايەتكە ئۆزگەرتىلگەن) ۋە بۇ ئار-قىلىق ھونلارنىڭ غەربىي شىمالىدىكى كۈچلۈك ئۇرۇق - قەبىلىلەردىن دى، چياڭ قاتارلىق قەبىلىلەر بىلەن بولغان مۇناسىۋىتىنى ئۆزۈپ تاشلىغان، نەتىجىدە خەن سۇلالىسى بىلەن غەربىي يۇرتتىكى ھەرقايسى مىللەتلەر ئوتتۇرىسىدىكى مۇناسىۋەتكە تېخىمۇ پايدىلىق ۋەزىيەت يازىتىلغان. مىلادىدىن بۇرۇنقى 119 - يىلى، جاڭ چيەن تاپشۇرۇققا بىنائەن بۇنىڭدىن سەل ئىلگىرى ئىلى دەريا ۋادىسىغا كۆچۈپ بارغان ئۇسۇنلار بىلەن مۇناسىۋەت باغلاپ ئۇلار بىلەن ئىتتىپاق تۈزۈش ئۈچۈن غەربكە يەنە بىر قېتىم سەپەر قىلغان، كۆپ تەرەپلىمە تىرىشش ئارقىلىق ئىككى تەرەپ زىچ مۇناسىۋەت ئورناتقان. خەن سۇلالىسى ئىلگىرى - كېيىن بولۇپ جىيۇ، شى جۇن قاتارلىق مەلىكىلەرنى ئۇسۇن كۈنبىي (پادىشا-ھى) گە ياتلىق قىلغان. خەن سۇلالىسى ۋە ئۇسۇنلارنىڭ ئىتتىپاق تۈزۈشى بىلەن ھونلارنىڭ خەن سۇلالىسىگە بولغان پاراكەندىچىلىكى چەكلىنىپ، ھونلار غەربىي يۇرتتا تېخىمۇ يېتىم قالغان. مىلادىدىن بۇرۇنقى 109 - يىلى خەن سۇلالىسىنىڭ سانغۇنى جاۋ يونۇ ئەسكەر باشلاپ غەربكە يۈ-رۈش قىلىپ، غەربىي يۇرتتىكى مۇھىم شەھەر كروران، قوشلارغا ھۇجۇم قىلغان. مىلادىدىن ئىلگىرىكى 102 - يىلى، خەن سۇلالىسى قوشۇنى غەربكە يۈرۈش قىلىپ، خەن سۇلالىسى بىلەن ئۇزۇندىن بۇيان قارشىلىشىپ كەلگەن پەر-غانىگە ھۇجۇم قىلغان. بۇنداق سىياسى پائالىيەتلەر خەن سۇلالىسىنىڭ غەربىي يۇرتتىكى ھەرقايسى مىللەتلەر ئارىسى-دىكى ئىناۋىتىنى ئۆستۈرگەن. ئىككىنچى يىلى غەربىي

يۇرتتا تۇرۇۋاتقان خەن سۇلالىسى ئەسكەرلىرى ۋە بېرىپ كېلىۋاتقان ئەلچىلەرنى ئاشلىق بىلەن تەمىنلەش مەسلىسى-نى ھەل قىلىش ئۈچۈن، خەن سۇلالىسى غەربىي يۇرتتىكى بۈگۈر، لوپنۇر قاتارلىق جايلاردا ئەسكەر تۇرغۇزۇپ بوز يەر ئاچقان ھەمدە «يالۋاچ چېرىكچى» تەسىس قىلىپ بىر تۇتاش باشقۇرغان. «يالۋاچ چېرىكچى» خەن سۇلالىسى ھۆكۈمىتى غەربىي يۇرتتا قويغان ئەڭ بۇرۇنقى يەرلىك ئەمەلداردۇر. خەن سۇلالىسى غەربىي يۇرتتا تۇتۇق مەھكىمىسى قۇرغاندىن كېيىن، تېرىقچىلىق ئىشلىرى تەڭرىتاغنىڭ جەنۇب ۋە شى-مالىدىكى ھەرقايسى جايلاردا زور تەرەققىياتقا ئېرىشكەن ھەمدە چېگرا رايونىنى قوغداش قىسمى شەكىلدە كېيىنكى دەۋرلەردە ئىنتايىن زور تەسىر پەيدا قىلغان.

مىلادىدىن ئىلگىرىكى 60 - يىلى (خەن شۈەندى شېنجۇ 2 - يىلى)، ھون ھۆكۈمران قاتلىمىنىڭ ئىچكى قىسمىدا قالايمىقانچىلىق يۈز بەرگەن. غەربىي يۇرتتا تۇرۇ-ۋاتقان ھون سول قول بىلىكخان بىلگە تەڭرىقۇت خەۋپ ئاستىدا قالغان، شۇڭا ئۇ قول ئاستىدىكىلەرنى باشلاپ خەن سۇلالىسىگە بەيئەت قىلغان. ھونلار تەسىس قىلغان «چاكار-لار كاھىبىگى» ئۆزلۈكىدىن يوقالغان. شۇنىڭدىن كېيىن تەڭرىتاغنىڭ جەنۇب ۋە شىمالىدىكى ھەرقايسى جايلار خەن سۇلالىسىنىڭ باشقۇرۇشىغا ئۆتكەن. خەن سۇلالىسى مەركى-زىي ھۆكۈمىتى غەربىي يۇرتتىكى ئەسكىرىي ئورگانلارنى باشقۇرۇشنى كۈچەيتىش ئۈچۈن، غەربىي يۇرتتا قورۇقچى-بەگ مەھكىمىسى تەسىس قىلغان، مەھكىمە ئورنى ئۇرلى (ھازىرقى بۈگۈر ناھىيىسىدىكى چېدىر يېزىسىنىڭ جەنۇب تەرىپىگە توغرا كېلىدۇ) دا ئىدى. جېڭ جى قورۇقچىبەگ

مەھكىمىسىنىڭ تۇنجى قورۇقچىبېگى بولغان، بۇنىڭدىن بۇرۇن جېڭ جى «پىشامشاننىڭ غەربىنى قوغدىغۇچى ئەلچى» بولۇپ تەيىنلىنىپ، غەربىي يۇرتنىڭ جەنۇبىي قىسمىدىكى يوللارنىڭ راۋانلىقىنى قوغدىغانىدى، لېكىن بۇ قېتىمقىسى ئۇنىڭغا ئوخشىمايتتى. «غەربىي يۇرت قورۇقچىبېگى» تەڭرىتاغنىڭ جەنۇب ۋە شىمالىنى باشقۇراتتى ۋە قوغدايتتى. بۇ نام خەنزۇچە خەت جەھەتتە بولسۇن ياكى مەزمۇن جەھەتتە بولسۇن ھونلارنىڭ تەسىس قىلغان «چاكارلار كاھىبېگى» دىن ناھايىتى زور پەرقلەنەتتى. شۇنىڭ ئۈچۈن تارىخىي كىتابلاردا: «خەن سۇلالىسىنى ئەمىر - پەرمانلىرىنىڭ غەربىي يۇرتتا يۈرگۈزۈلۈشى جالڭ چيەندىن باشلىنىپ جېڭ جىگە كەلگەندە ئەمەلگە ئاشتى» دەپ خاتىرىلەنگەن. بۇ «غەربىي يۇرت قورۇقچىبېگ مەھكىمىسى» نىڭ سىياسىي خاراكتېرىنىڭ ھەمدە جالڭ چيەن بىلەن جېڭ جى قاتارلىق كىشىلەرنىڭ خەن سۇلالىسىنىڭ غەربىي يۇرتنى بىرلىككە كەلتۈرۈش جەريانىدا كۆرسەتكەن رولىنىڭ ئىنتايىن مۇھىم ئىكەنلىكىنىڭ ئوبى-رازلىق ئىپادىسى. غەربىي خەن سۇلالىسى مەزگىلىدە جېڭ جىدىن كېيىن غەربىي يۇرت قورۇقچىبېگ مەھكىمىسىنىڭ قورۇقچىبېگى مەرتىۋىسىنى ئۈستىگە ئالغانلار 18 نەپەر بولۇپ، مۇشۇ ئەسىرنىڭ 30 - يىللىرى كېشىلەر قەدىمكى كۈسەن (كۇچا) گە قاراشلىق جايدىن غەربىي خەن دەۋرىدىكى ئەڭ ئاخىرقى غەربىي يۇرت قورۇقچىبېگ مەھكىمىسىنىڭ قورۇقچىبېگى لى چۇڭنىڭ مۆھرىنى تاپقان.

غەربىي يۇرت قورۇقچىبېگ مەھكىمىسىنىڭ قۇرۇلۇشى «خەن سۇلالىسى ئەمىر - پەرمانلىرىنىڭ غەربىي يۇرتتا يۈرگۈزۈلگەنلىكى» نىڭ بەلگىسى بولۇپ، غەربىي يۇرتتىكى

ھەرقايسى جايلار شۇنىڭدىن باشلاپ بىرلىككە كەلگەن، كۆپ مىللەتلىك ئۇلۇغ دۆلىتىمىزنىڭ تەركىبىي قىسمىغا ئايلانغان. بۇ ئالدىنقى چىن دەۋرىدىن كېيىن ئوتتۇرا تۈزلەڭلىك رايونى بىلەن غەربىي يۇرتنىڭ ئۇزاق مەزگىل ئىقتىساد، مەدەنىيەت مۇناسىۋەتلىرىنى تەرەققىي قىلدۇرغانلىقىنىڭ تارىخىي مۇقەررەرلىكى. شۇنىڭدىن باشلاپ، تەڭرىتاغنىڭ جەنۇب ۋە شىمالىدىكى جايلار مەركىزىي خانلىقنىڭ باشقۇرۇشىغا ئۆتكەن، خەن سۇلالىسى ھۆكۈمىتى غەربىي يۇرت-قورۇقچىبېگ مەھكىمىسىنىڭ قورۇقچىبېگلىرىنى ۋەزىپىگە بىۋاسىتە تەيىنلەيدىغان ۋە ۋەزىپىسىدىن ئېلىپ تاشلايدىغان بولدى. خان ھەمدە غەربىي يۇرتتا مەخسۇس بوز يەر ئۆزلەشتۈرۈش ئىشلىرىنى باشقۇرىدىغان تىركەك ۋە ئوتتۇراچى تىركەك چېرىكچى دېگەندەك ئالىي مەنەپىلەرنى تەسىس قىلغان، شۇنىڭ بىلەن بىرگە يەرلىك ئەمەلدارلارنى ۋەزىپىگە تەيىنلەپ تامغا تارقىتىپ بېرىپ ھەم ئۇلارنى يەرلىكنىڭ كۈندىلىك ئومۇمىي ئىشلىرىنى باشقۇرۇشقا قويغان. مىلادىيە 1953 - يىلى، توقسۇ ناھىيىسى تەۋەسىدىكى بىر قەدىمىي شەھەر خارابىسىدىن چىققان تۈچ تامغىدا «خەن سۇلالىسىگە قارام بولغان چياڭلار سەردارى» دېگەن خەتلەر بولۇپ، بۇ ئەھۋال دەل شۇ چاغدىكى خەن سۇلالىسىنىڭ چياڭلارنىڭ سەردارىغا تامغا تارقىتىپ بەرگەنلىكىنى چۈشەندۈرۈپ بېرىدۇ. غەربىي يۇرت قورۇقچىبېگ مەھكىمىسى غەربىي يۇرتتىكى ھەرقايسى جايلارنىڭ ھونلارنىڭ تاجاۋۇزىغا قارشى تۇرۇشىغا رەھبەرلىك قىلغان، شۇنداقلا تەڭرىتاغنىڭ جەنۇبى ۋە شىمالىدا بوز يەر ئۆزلەشتۈرۈشنى يولغا قويۇپ، يەرلىكتىكى ھەر مىللەت خەلقىنىڭ ئىقتىسادىي يۈكسكىنى يېنىكلىگەن، بۇ يەردە تۇرۇ-

ۋاتقان ئەسكەرلەر ۋە ئەلچى، سودىگەرلەرنىڭ ئاشلىق، قونالغۇ مەسىلىلىرىنى ھەل قىلغان. يەنە قەلئە، تۇرلارنى سېلىپ، يىپەك يولىنى تېخىمۇ راۋانلاشتۇرغان. غەربىي يۇرت قورۇقچىبەگ مەھكىمىسىنىڭ سىياسىي، ئىقتىسادىي، ھەربىي ئىشلار تەدبىرلىرى غەربىي يۇرت بىلەن ئوتتۇرا تۈزلەڭلىك رايونىنىڭ مۇناسىۋىتىنى قويۇقلاشتۇرۇپ، چېگرىدىكى ھەر مىللەت خەلقىنىڭ مەركىزىي ھۆكۈمەتكە بولغان مايىللىقىنى كۈچەيتكەن. غەربىي يۇرتتىكى ھەرقايسى جايلارنىڭ سىياسىي، ئىقتىسادىي ۋە ئىجتىمائىي تۇرمۇشىدا زور ئىلگىرىلەش بولغان. غەربىي يۇرت قورۇقچىبەگ مەھكىمىسىدىن ئىبارەت بۇ خىل باشقۇرۇش شەكلى ھەم مۇناسىۋەتلىك سىياسەتلەر غەربىي يۇرتتىكى ھەرقايسى مىللەتلەر مۇناسىۋىتىنىڭ ساغلام تەرەققىي قىلىشىغا ئۈنۈملۈك كاپالەتلىك قىلغان، شۇنداقلا كېيىنكى ۋاقىتلاردا مەركىزىي خاندانلىقنىڭ ھۆكۈمرانلىقى ئۈچۈن كۆرۈنەرلىك ئۆلگە بولۇپ قالغان.

غەربىي خەن سۇلالىسىنىڭ ئاخىرلىرى شىرەم تۇغقانلارنىڭ پاراكەندىچىلىكى يۈز بەرگەن، ۋاڭ ماڭنىڭ ھاكىمىيەتنى تارتىۋېلىشى بىلەن ئىچكى جايلارنىڭ سىياسىي ۋەزىيىتى مۇقىم بولمىغان. ۋاڭ ماڭ ھاكىمىيىتىنىڭ سىياسەتى غەربىي يۇرتنىڭ ئەھۋالىغا ئۇيغۇن كەلمىگەن، نامۇۋاپىق مىللەت ۋە چېگرا سىياسىتى تەڭرىتاغنىڭ جەنۇب ۋە شىمالىنى قايتىدىن بۆلۈنمە ھالەتكە چۈشۈرۈپ قويغان. بۇ خىل ۋەزىيەت شەرقىي خەن سۇلالىسىنىڭ دەسلەپكى يىللىرىغا قەدەر داۋاملاشقان. ھون چەۋەندازلىرى پۇرسەتتىن پايدىلىنىپ جەنۇبقا يۈرۈش قىلىپ غەربىي يۇرتنى يەنە كونتىروللۇ.

قىمغا ئالغان. مىلادىيە 73 - يىلى شەرقىي خەن سۇلالىسى زور قوشۇن ئەۋەتىپ ھونلارغا ھۇجۇم قىلغان، خەن سۇلالىسى سانغۇنلىرىدىن دۇگۇ، گېڭ جۇڭلار جىيۇچۈەن ۋە ئۇنىڭ غەربىدىكى رايونلارغا يېتىپ بارغان. ئۇلار تەڭرىتاغنىڭ شىمالىي ئېتىكىدىكى ھونلارنىڭ قۇتقۇ خان قوۋمىغا ھۇجۇم قىلىپ، ئىۋېرغول (بۈگۈنكى قۇمۇل شەھىرى) نى قولغا كەلتۈرۈپ، بۇ يەردە «ئىۋېرغول چېرىكچى بېگى» نى تەسىس قىلغان ھەمدە بوز يەر ئېچىپ ئۆزىنى قامدىغان. شۇنىڭ بىلەن بىر ۋاقىتتا، دۇگۇ قول ئاستىدىكى ئەمىرلەر مار بىن چاۋ ۋە ئۇنىڭ خادىملىرىدىن بىر كىچىك قوشۇن تەشكىللەپ، ئۇلارنى تەڭرىتاغنىڭ جەنۇبىدىن غەربكە قاراپ يولغا چىقىپ قولىدىن كەتكەن غەربىي يۇرتنى قايتۇرۇۋېلىش-تەك مۇھىم ۋەزىپىنى ئورۇنداشقا بۇيرۇغان. بىن چاۋ ئۆزىنىڭ مەشھۇر سىياسىيىن، ھەربىي ئالىملىق تالانتى ۋە غەربىي يۇرتتىكى ھەر مىللەت خەلقىنىڭ زور كۈچ بىلەن قوللىشى ئاستىدا، ئالدى بىلەن پىشامشانغا بارغان، ئاندىن ئۇدۇنلۇقلارنى بەزلەپ، سۇلېنى ئىشغال قىلغان. ئۇ چاغدا شىمالدىكى يەرلەر يەنىلا ھون ئاقسۆڭەكلىرىنىڭ ھۆكۈمرانلىقى ئاستىدا ئىدى. جەنۇب ۋە شىمالدا ھەربىي يۈرۈش قىلىپ، تارىم ئويمانلىقىنىڭ جەنۇبىي ياقىسىدىكى ھەرقايسى جايلارنى خەن سۇلالىسىگە قايتىدىن بەيئەت قىلدۇرغان. بىن چاۋ شەرقىي خەن مەركىزىي ھۆكۈمىتىنىڭ غەربىي يۇرتتىكى ھەرقايسى جايلارغا قارىتا ھۆكۈمرانلىقىنى ئەسلىگە كەلتۈرۈشكە، شۇنداقلا غەربىي يۇرتنىڭ سىياسىي ۋەزىيىتىنىڭ مۇقىملىقىغا ئۆچمەس تۆھپىلەرنى قوشقان. بىن چاۋ كېيىن غەربىي يۇرت قورۇقچىبېگى، «يىراقنى تىنچلاندۇرغۇچى

بەگ» دېگەن مەنەسپكە ئېرىشكەن. بىن چاۋ مەنەسپتىكى مەزگىلدە يەنە گەن يىڭ قاتارلىق كىشىلەرنى مىلادىيە 97 - يىلى داكچىن (شەرقىي رىم ئىمپېرىيىسى) گە ئەلچەلىككە ئەۋەتكەن. ئەلچىلەر پارىس قولتېغىچە بارغان. نەتىجىدە، خەن سۇلالىسى بىلەن غەربىي ئاسىيادىكى رايونلار ئوتتۇرىسىدا سىياسىي مۇناسىۋەت يەنىمۇ كۈچەيگەن. بىن چاۋ ياشىنىپ قالغانلىق سەۋەبى بىلەن يۇرتىغا قايتىپ كەتكەن. ئۇنىڭدىن كېيىن ئوغلى بىن يۇڭ ئاتىسىنىڭ ئىشلىرىغا ۋارىسلىق قىلىپ ئىلگىرى - ئاخىر بولۇپ مىلادىيە 125 ~ 127 - يىللار ئارىلىقىدا غەربىي يۇرت دورغاپى دەستىكى بىلەن ئەسكەر باشلاپ غەربكە يۈرۈش قىلىپ، ھونلار ئېگىلەپ تۇرغان قوش، ئاڭنى قاتارلىق جايلارنى قايتۇرۇۋېلىپ، شەرقىي خەن ھۆكۈمىتىنىڭ غەربىي يۇرتنى بىر تۇتاش باشقۇرۇشى ئۈچۈن زور تۆھپە قوشقان. بىن يۇڭ ئۆزىنىڭ ئەمەلىي تەكشۈرۈشى ۋە ئۆز كەچۈرمىشلىرى ئاساسىدا «غەربىي يۇرتتا كۆرگەن - ئاڭلىغانلىرىمدىن خاتىرە» نى يېزىپ چىققان. كېيىن جەنۇبىي سۇلالىلەر دەۋرىدىكى فەن يې «كېيىنكى خەننامە» نى تۈزەتكەندە شۇنىڭغا ئاساسەن «غەربىي يۇرت تەزكىرىسى» نى يازغان، بۇ خەن دەۋرىدىكى غەربىي يۇرتنىڭ ئىجتىمائىي ئەھۋالى تونۇشتۇرۇلغان قىممەتلىك ماتېرىيالدۇر.

«يىپەك يولى» ۋە ئۇنىڭ غەربىي

يۇرتقا كۆرسەتكەن تەسىرى

ئىككى خەن دەۋرىدە، خەن سۇلالىسىنىڭ تەڭرىتاغنىڭ

جەنۇبى ۋە شىمالدىكى جايلارنى سىياسىي جەھەتتە باشقۇرۇشنى كۈچەيتىشكە ئەگىشىپ، شەرق بىلەن غەربنىڭ ئىقتىساد، مەدەنىيەت ئالماشتۇرۇش ئالاقىسىمۇ كېڭىيىپ، «يىپەك يولى» يەنىمۇ ئاۋاتلاشقان. «يىپەك يولى» ئېلىمىزنىڭ چاڭئەن شەھىرىدىن باشلىنىپ شەنشى، گەنسۇ، شىنجاڭ قاتارلىق جايلارنى بېسىپ ئۆتۈپ ئوتتۇرا ئاسىيا ۋە غەربىي ئاسىيا ئارقىلىق غەربتىكى ھەرقايسى جايلارغا بارىدۇ. خان بولۇپ، بۇ قۇرۇقلۇق قاتناش يولى شەرق، ئوتتۇرا، غەربىي بۆلەكلەرگە بۆلۈنگەن، يەنى چاڭئەندىن چىقىپ، لۇڭشى (گەنسۇنىڭ غەربىي) ئېگىزلىكىدىن ئۆتۈپ خېشى كارىدورىدىكى قاشقوۋۇققىچە قىسمى شەرقىي بۆلەك؛ داۋاملىق غەربكە قاراپ مېڭىپ، شىنجاڭ چېگرىسى ئىچىدىكى پامىر ئېگىزلىكى ۋە ئۇنىڭ شەرقىدىكى جايلارغا بارىدىغان قىسمى ئوتتۇرا بۆلەك؛ پامىردىن يەنە داۋاملىق غەربكە قاراپ مېڭىپ جەنۇبتا ھىندىستانغا، غەربتە ئوتتۇرا ئاسىيا، غەربىي ئاسىيا ۋە ياۋروپا قىتئەسىدىكى ھەرقايسى جايلارغا بارىدىغان قىسمى غەربىي بۆلەك ھېسابلىنىدۇ. شىنجاڭ «يىپەك يولى» نىڭ ئەڭ مۇھىم بۆلىكى ھېسابلىنىدۇ. ئىككى خەن سۇلالىسى مەزگىلىدە، «يىپەك يولى» نىڭ باشلىنىش نۇقتىسى بولغان چاڭئەندىن ئايرىلغاندىن كېيىن، غەربتە خېشى كارىدورىغا بارغاندا، جەنۇب ۋە شىمالدىن ئىبارەت ئىككى يول شىنجاڭ چېگرىسىدىن كېسىپ ئۆتىدۇ. «خەننامە» غەربىي يۇرت تەزكىرىسى» دە: «قاشقوۋۇق، ياڭگۈەندىن چىققاندىن كېيىن غەربىي يۇرتتا ئىككى يول بار، پىشامشاندىن چىقىپ جەنۇبىي تاغنىڭ شىمالى ئارقىلىق دەريا بويلاپ غەربكە ماڭغاندا ساكارا ئۇلغا يېتىپ بارىدۇ، بۇ جەنۇبىي يولدۇر،

جەنۇبىي يول بىلەن غەربكە قاراپ مېڭىپ پامىردىن ئۆتۈپ
 ئۇلۇغ توغرىلار، ئارساككە بارغىلى بولىدۇ؛ ئالدى قوش
 خانلىقىدىن چىقىپ شىمالنى بويلاپ غەربكە قاراپ ماڭغاندا
 سۇلى (قەشقەر) گە يېتىپ بارىدۇ، بۇ شىمالىي يولدۇر،
 شىمالىي يول بىلەن غەربكە قاراپ مېڭىپ پامىردىن ئۆتكەندە
 پەرغانە، كانگىيە (بۈگۈنكى سەمەرقەنت)، ئائۇرسى (بۈ-
 گۈنكى ئارال دېڭىزى ئەتراپى) گە يېتىپ بارغىلى بولىدۇ»
 دېيىلگەن. «يىپەك يولى» نىڭ ئېچىلىشى غەربىي يۇرتنىڭ
 ئىجتىمائىي ئىگىلىكىنىڭ تەرەققىي قىلىشىغا تۈرتكە بول-
 غان. غەربىي يۇرتنىڭ دېھقانچىلىق زىرائەتلىرىدىن زىغىر،
 پۇرچاق، ئانار، سامساق، ئۈزۈم، بېدە قاتارلىقلار ئوتتۇرا
 تۈزلەڭلىكىگە تارقالغان، «دۈلدۈل» دەپ نام ئالغان پەرغانە
 نىڭ ئېتى، ئۇسۇن ئېتى، ھەرخىل يۇڭ، تىۋىتلارمۇ
 «يىپەك يولى» ئارقىلىق ئوتتۇرا تۈزلەڭلىك رايونىغا ئۆزۈل-
 مەي كىرىپ، ئىچكى جايلاردىكى خەلقنىڭ ماددىي تۇرمۇشى-
 نى تېخىمۇ يېتىلىپ، ئىجتىمائىي ئىقتىسادىنى زور دەرىجىدە
 دە ئىلگىرى سۈرگەن. شۇنىڭ بىلەن بىللە، ئوتتۇرا تۈز-
 لەڭلىكنىڭ يىپەك توقۇلما بۇيۇملىرى غەربىي يۇرتقا ھەم
 غەربتىكى ياۋروپاغا تارقىلىشقا باشلىغان. ئارخېئولوگىيە
 خادىملىرى ئىلگىرى - ئاخىر بولۇپ، كروران، نىيە قاتار-
 لىق جايلاردىن خېلى كۆپ توقۇلما بۇيۇملارنى تاپقان. ئۇنىڭ
 ئىچىدە خەنزۇچە خەت ياكى گۈل كەشتىلەنگەن، گۈل نۇسخى-
 خىللىرى چۈشۈرۈلگەن يىپەك بۇيۇملارنىڭ تېپىلىشى بۇ نۇسخى-
 تىنى چۈشەندۈرىدۇ. مەسىلەن، نىيىدىكى شەرقىي خەن
 دەۋرىگە مەنسۇپ خارابىلىكتىن «ئىشلىرىڭىز قۇتلۇق بول-
 سۇن» دېگەن خەتلەر چۈشۈرۈلگەن يىپەك، «چوڭلارغا ئو-

زاق ئۆمۈر، پەرزەنتلەرنىڭ ئىشلىرىغا قۇتلۇق تىلەكلەر يار
 بولسۇن» دېگەن خەتلەر چۈشۈرۈلگەن يىپەك، «بەش يۈل-
 تۈزنىڭ شەرقتىن چىقىشى جۇڭگو ئۈچۈن ئامەت» دېگەن
 خەتلەر چۈشۈرۈلگەن يىپەك، «بەگ - تۆرىلەرنىڭ توي -
 تۈكۈنى نورۇزدەك، پەرزەنتلىرى بەختلىك بولسۇن» دېگەن
 خەتلەر چۈشۈرۈلگەن يىپەك قاتارلىقلار چىققان. ئەلۋەتتە،
 بۇ خىل نۇسخىلار چۈشۈرۈلگەن يىپەكلەرنىڭ تارقىلىشى
 پەقەت بىر خىل ماددىي بۇيۇملارنى ئالماشتۇرۇش بولۇپلا
 قالماي، يەنە ئىچكى جايلاردىن كەلگەن مەدەنىيەتنىڭ تەسى-
 رىگە ئۇچرىغانلىقىنىمۇ كۆرسىتىدۇ. ئۇنىڭدىن باشقا، ئۆتە-
 تۇرا تۈزلەڭلىك رايونىنىڭ ئىلغار ئىشلەپچىقىرىش قوراللى-
 رى، مەسىلەن، ساپان، ئوتغۇچ قاتارلىق تۆمۈردىن ياسال-
 غان دېھقانچىلىق قوراللىرى، قۇدۇق قېزىش تېخنىكىسى،
 تۆمۈر تاۋلاش تېخنىكىسى ھەمدە يېزا ئىگىلىك تەجرىبىلى-
 رى، يەر تېرىش ئۇسۇللىرى ئەسكەرلەرنىڭ بوز يەر ئۆزلەش-
 تۈرۈشىگە ئەگىشىپ غەربىي يۇرتقا كىرىپ، تەڭرىتاغنىڭ
 جەنۇب ۋە شىمالىدىكى دېھقانچىلىق، قول ھۈنەرۋەنچىلىك-
 نىڭ يەنىمۇ تەرەققىي قىلىشىغا زور دەرىجىدە تۈرتكە بول-
 غان. دېھقانچىلىق، چارۋىچىلىق قاتارلىق ئەنئەنىۋى ئىگى-
 لىكتىن باشقا، ئەينى چاغدىكى غەربىي يۇرتنىڭ قول ھۈنەر-
 ۋەنچىلىك ئىشلەپچىقىرىشى، مەسىلەن، ساپال بۇيۇملارنى
 ياساش، يۇڭ توقۇمىچىلىق، قاش تېشى يونۇش قاتارلىق
 تېخنىكا ھۈنەر - سەنئىتىنىڭ سەۋىيىسىمۇ خېلى ئۆسكەن.
 يېڭى جۇڭگو قۇرۇلغاندىن كېيىن شىنجاڭنىڭ ھەرقايسى
 جايلىرىدىن ئىلگىرى - ئاخىر تېپىلغان زور مىقداردىكى
 ئارخېئولوگىيىلىك بۇيۇملارمۇ بۇ نۇقتىنى تولۇق ئىسپاتلى-

دى. قېزىۋېلىنغان مەدەنىيەت يادىكارلىقلىرىدىن خەن دەۋرىدىكى غەربىي يۇرتتا خەن سۇلالىسىنىڭ ۋۇجۇ يارمىقى ھەمدە ئىككى يۈزىدە خەت بار (بىر يۈزىگە خەنزۇچە خەت، يەنە بىر يۈزىگە يەرلىك خەلقلەر ئىشلىتىپ كەلگەن كارۇشتى يېزىقى ئويۇلغان) يارماقنىڭ كەڭ ئومۇملاشقانلىقى ئەينى چاغدا غەربىي يۇرتتىكى خەلقلەرنىڭ ئوتتۇرا تۈزلەڭلىك رايونى بىلەن ناھايىتى زىچ ئىقتىسادىي مۇناسىۋەت قىلغانلىقىنى، خەن دەۋرىدە بۇ رايونلارنىڭ سودا ئىشلىرىنىڭ جۈش ئۇرۇپ تەرەققىي قىلغانلىقىنى چۈشەندۈرۈپ بېرىدۇ. خەنزۇچە تارىخنامىلەردە خاتىرىلەنگەن ئەينى چاغدىكى غەربىي يۇرتلۇق سودىگەرلەر ھەققىدىكى بىر نەزمىدە مۇنداق دېيىلگەن:

«رابات ئارا قاتناپ يۈرگەن بەندىلەرنى كۆپ كۆردۈم، باردى - كەلدى ئۈزۈلگەننى ھېچ زامان مەن كۆرمىدىم. غۇز كارۋىنى سارايلارنى لىق تولدۇرار ھەر كۈنى، داستانىز - ھەرىكەتسىز ئۇلارنى ھېچ كۆرمىدىم.»

بۇ مىسىرلار شۇ ھەقتىكى تارىخنىڭ ھەقىقىي ئىسپاتى بولالايدۇ. مەدەنىيەت - سەنئەت جەھەتتە، غەربىي يۇرتتىكى جايلار ھىندىستاننىڭ شىمالىي قىسمىدا قوللىنىلغان كارۇشتى يېزىقى قاتارلىق يېزىقلارنى قوللانغاندىن باشقا، ھۆكۈمەت ئەمەلدارلىرى ئومۇميۈزلۈك خەنزۇ يېزىقىنى قوللانغان. قوش تىللىق مەدەنىيەت يادىكارلىقلىرىنىڭ ئارخېئولوگىيىلىك بايقىلىشى تىلماچلىقتىن ئىبارەت بۇ كەسىپنىڭ ئەينى چاغدا تەڭرىتاغنىڭ جەنۇب ۋە شىمالىدىكى جايلارنىڭ

ھەممىسىدە بارلىقىنى چۈشەندۈرىدۇ. بۇلار ھەر مىللەت خەلقلەرى ئارىسىدىكى مەدەنىيەت ئالماشتۇرۇشنىڭ تەرەققىيات ئەھۋالىنى ئەكس ئەتتۈرۈپ بېرىدۇ. خەن سۇلالىسىنىڭ دەسلەپكى يىللىرى غەربىي يۇرتتىكى ھون، ئوسۇنلاردا شا-مان دىنى ئەۋج ئالغان بولسىمۇ، ئەمما پېرسىيىنىڭ ئاتەشپەرەسلىك دىنى ھەمدە ھىندىستاننىڭ بۇددا دىنى مۇشۇ مەزگىللەردە ئىلگىرى - ئاخىر بولۇپ تارقىلىشقا باشلىغان. شۇنىڭ بىلەن بىر ۋاقىتتا، غەربىي يۇرتتىكى دىندارلار ئارقىلىق يەنە ئوتتۇرا تۈزلەڭلىك رايونغا تارقالغان. بۇددا دىنىنىڭ شەرققە تارقىلىشى بولۇپمۇ قەدىمىي جۇڭگو مەدەنىيىتىگە قوشۇلۇشى ئېلىمىزنىڭ ئىدىئولوگىيە تارىخىغا چوڭ قۇر تەسىر كۆرسەتكەن. سىرتقى مەدەنىيەتنىڭ شەرققە كېلىشى، بولۇپمۇ قەدىمكى گرېك سەنئىتىنى ئۆزىگە مەزمۇن قىلغان بۇددا ھەيكەل تىراشلىقى، رەسىمالىقى تەڭرىتاغنىڭ جەنۇبىدىكى رايونلاردا پەيدا بولۇشقا باشلىغان. خەن سۇلالىسىنىڭ ئاخىرلىرىدىكى تاش كېمىر رەسىملىرى ھەمدە نۇرغۇنلىغان خەنزۇچە خاتىرىلەر ئەينى چاغدىكى غەربىي يۇرتنىڭ مۇزىكا، ئۇسسۇل سەنئىتىنىڭ خېلى يۇقىرى سەۋىيىگە يەتكەنلىكىنى، شۇنىڭ بىلەن بىللە ئىچكى جايلارغا خېلى زور تەسىر كۆرسەتكەنلىكىنى ئىپادىلەيدۇ.

مۇلاھىزە سوئاللىرى:

1. جۇغراپىيىلىك مۇھىت شىنجاڭنىڭ تارىخىي تەرەققىياتىغا قانداق تەسىر كۆرسەتكەن؟
2. قەدىمكى زاماندىكى شىنجاڭ ئاھالىسى قانداق ئىرقىي ئالاھىدىلىككە ئىگە؟

3. خەن سۇلالىسى دەۋرىدىكى غەربىي يۇرت قورۇقچى-
يەگ مەھكىمىسىنىڭ قۇرۇلۇشى ۋە ئۇنىڭ ئەھمىيىتىنى
سۆزلەڭ.
4. «يىپەك يولى» غەربىي يۇرت بىلەن ئىچكىرى جاي-
لارنىڭ مۇناسىۋىتىنى قويۇقلاشتۇرۇشتا قانداق رول ئوينى-
غان؟

خەن سۇلالىسى دەۋرىدىكى غەربىي يۇرت قورۇقچى-يەگ مەھكىمىسىنىڭ قۇرۇلۇشى ۋە ئۇنىڭ ئەھمىيىتىنى سۆزلەڭ. «يىپەك يولى» غەربىي يۇرت بىلەن ئىچكىرى جاي-لارنىڭ مۇناسىۋىتىنى قويۇقلاشتۇرۇشتا قانداق رول ئوينىغان؟

خەن سۇلالىسى دەۋرىدىكى غەربىي يۇرت قورۇقچى-يەگ مەھكىمىسىنىڭ قۇرۇلۇشى ۋە ئۇنىڭ ئەھمىيىتىنى سۆزلەڭ. «يىپەك يولى» غەربىي يۇرت بىلەن ئىچكىرى جاي-لارنىڭ مۇناسىۋىتىنى قويۇقلاشتۇرۇشتا قانداق رول ئوينىغان؟

2. ۋېي، جىن دەۋرىدىكى ئوتتۇرا تۈزلەڭ- لىك سىياسىي ۋەزىيىتىنىڭ ئۆزگىرىشى ۋە ئۇنىڭ غەربىي يۇرتقا كۆرسەتكەن تەسىرى

جۇڭگو ئومۇمىي تارىخىدا، مىلادىيە 220 - يىلى ساۋېي
ۋېي پادىشاھلىقىنى قۇرغاندىن تارتىپ مىلادىيە 581 - يىلى
ياڭ جيەن سۈي سۇلالىسىنى قۇرغۇچە بولغان ئارىلىق «ۋېي،
جىن، جەنۇبىي، شىمالىي سۇلالىلەر دەۋرى» دەپ ئاتالغان.
بۇ 360 نەچچە يىل جۇڭگو تارىخىدىكى بۆلۈنمە مەزگىل
بولۇپ، ئوتتۇرا تۈزلەڭلىك رايونىدا نۇرغۇنلىغان يەرلىك
ھاكىمىيەتلەر تەشكىللىنىپ، ئۇرۇش قالايمىقانچىلىقى كۆ-
پىيىپ، ھاكىمىيەت تولا ئالمىشىپ، مىللەتلەرنىڭ سىڭد-
ىش قەدىمى تېزلەشكەن. بۇ خىل ۋەزىيەت شىنجاڭنىڭ
سىياسىي ۋەزىيىتىدە ناھايىتى زور ئۆزگىرىش پەيدا قىلغان.

ۋېي، جىن سۇلالىلىرىنىڭ غەربىي يۇرتتىكى
ھەرقايسى جايلىرىنى ئىدارە قىلىشى

ۋېي، جىن، جەنۇبىي، شىمالىي سۇلالىلەر دەۋرىدە،
ۋەزىيەت داۋالغۇپ تۇرغان بولسىمۇ، لېكىن شىنجاڭ يەنىلا
ئوتتۇرا تۈزلەڭلىك رايونىدىكى سۇلالىلەر بىلەن ياكى رايون

خاراكتېرلىك ھاكىمىيەتلەر بىلەن قويۇق بىر گەۋدىلىشىش مۇناسىۋىتىنى ساقلاپ كەلگەن. بۇ مەزگىلدە شىنجاڭدىكى مىللەتلەرنىڭ چوڭ كۆچۈشلىرى بۇ رايوندىكى مىللەتلەرنىڭ تەركىبىنى تېخىمۇ مۇرەككەپلەشتۈرۈۋەتكەن، ھەرقايسى قەبىلە گۇرۇھلىرى بىلەن مىللەتلەرنىڭ پائالىيىتى ۋە بېرىش - كېلىش ئالاقىلىرى بۇ رايوندا قىسمەن بىرلىككە كېلىش ۋەزىيىتىنى پەيدا قىلغان، تاڭ سۇلالىسى دەۋرىدە تەڭرىتاغنىڭ جۈنۇب ۋە شىمالىدىكى ھەرقايسى جايلارنىڭ بىرلىككە كېلىشىگە سىياسىي جەھەتتىن ئاساس سالغان. بۇ مەزگىلدە بارلىققا كەلگەن رەڭدار تۈسكە ئىگە غەربىي يۇرت مەدەنىيەت مۇۋەپپەقىيەتلىرى جۇڭگو تارىخىدا ئالاھىدە ئەھمىيەتكە ئىگە بولغان.

شەرقىي خەن سۇلالىسى يىمىرىلگەندىن كېيىن، شىنجاڭنىڭ سىياسىي سەھنىسىدە پائالىيەت ئېلىپ بارغان ھەم ئىلگىرى - كېيىن ھاكىمىيەت تەشكىللىگەن قەدىمكى ئاساسلىق مىللەتلەر سىيانپىيلار، جۇرجانلار، قاڭقىللار، ئېقتالىتلار (ئاق ھونلار) ۋە تۈركلەر بولۇپ، ئۇلار بۇ مەزگىلدە شىنجاڭنىڭ سىياسىي جەھەتتىكى ئۆزگىرىشى ۋە ئىقتىسادىي، مەدەنىيەت تەرەققىياتىغا تېخىمۇ رەڭدار تۈس كىرگۈزگەن.

بۇ مەزگىلدە ئوتتۇرا تۈزلەڭلىك رايونىدىن غەربىي يۇرتنى ئۆتكۈزۈپ ئىدارە قىلغىنى ئۈچ پادىشاھلىق دەۋرىدىكى ۋېي ھاكىمىيىتى بولۇپ، ۋېي پادىشاھلىقى بۇ يەردە خەن سۇلالىسىنىڭ تۈزۈمىنى يۈرگۈزگەن. ۋېيىنىڭ خۇاڭچۈ 2 - يىلى (221 - يىلى) غەربىي يۇرتتا تېرىكەك چېرىكچى بەگ تۇرغۇزۇپ، بۇنى قۇجۇ (تۇرپان) دا تەسىس

قىلغان. مىڭدىننىڭ تەيخې يىللىرى (232 ~ 272 - يىللار) غەربىي يۇرتتا دۇرغاپ تۇرغۇزۇپ، بۇنى لوپنۇرنىڭ شەرقىي شىمالىدا تەسىس قىلغان. تارىخنامىلەردىكى خاتىرىلەرگە ئاساسلانغاندا، ئەينى چاغدىكى غەربىي يۇرتنىڭ ھەرقايسى جايلىرىدىن «خەن سۇلالىسى زامانىسىدىكىدەك يىلمۇ يىل ئولپان كېلىپ تۇرغان». سى ماين غەربىي جىن سۇلالىسىنى قۇرغاندىن كېيىن، «لياڭجۇ ئىناق بېگىگە قاراشلىق تىرىكەك چېرىكچى بەگ غەربىي يۇرتنى قوغدىغان، ئىشلار خەن سۇلالىسى دەۋرىدىكىدەك بولغان. جىن سۇلالىسى دەۋرىگە كەلگەندىمۇ ئۆزگەرمىگەن». جىن سۇلالىسى غەربىي يۇرتتا «چېرىكچى بەگ»، «كاھبەگ» قاتارلىق مەنسەپ ئەمەللىرىنى تەسىس قىلغان ھەم بۇ يەردىكى قەبىلىلەر ئاقساقاللىرىغا نام - مەنسەپ، ئۇيۇشلارنى بەرگەن. كروران قاتارلىق جايلارغا يەر تېرىش ئۈچۈن ئۆكۈز ئىنئام قىلىپ شۇ يەردىكى دېھقانلارنىڭ دېھقانچىلىق ئىشلەپچىقىرىشىغا ياردەم بەرگەن ۋە شۇ ئارقىلىق جىن سۇلالىسىنىڭ تەڭرىتاغنىڭ جەنۇب ۋە شىمالىدىكى جايلارغا بولغان ھۆكۈمرانلىقىنى قوغدىغان. بۇ مەزگىلدە، ئىچكى جايلاردا يۈز بەرگەن يېغىلىق شىن قېچىپ نۇرغۇنلىغان خەلقلەر غەربىي يۇرتقا كۆچۈپ كەلگەن. بۇلار ئىچىدە سودىگەر خەنزۇلارمۇ ئاز ئەمەس ئىدى. مەدەنىيەت يادىكارلىقلىرى خادىملىرى كروران، لوپنۇر قاتارلىق جايلاردىن خەنزۇچە خەت ئويۇلغان ياغاچ تارشا، ياغاچ قوزۇق ۋە قەغەزگە يېزىلغان خەت - چەكلەرنى تاپتى. ئۇلارنىڭ ئىچىدىكى بەزىلىرىدە جىن سۇلالىسى خادىملىرىنىڭ يىلنامىلىرى ناھايىتى ئېنىق خاتىرىلەنگەن بولۇپ، بۇ ئەينى ۋاقىتتا خەنزۇ يېزىقىنىڭ بۇ يەردە ھۆكۈمەت يېزىقى

سۈپىتىدە قوللىنىلغانلىقىنى ئىپادىلەيدۇ. خەنزۇچە خەتتىن باشقا پىشامشان، ئۇدۇن (خوتەن) قاتارلىق رايونلاردىكى مىللەتلەر يەنە كارۇشتى يېزىقىنى قوللانغان. بۇ مىلادىيىدىن ئىلگىرىكى 5 - ئەسىردىن مىلادىيە 4 ~ 5 - ئەسىرلەرگىچە ھىندىستاننىڭ شىمالىي قىسمى رايونىدا قوللىنىلغان قەدىمكى يېزىق. بۇ يېزىقنىڭ شەكلى ئېشەك كالىپۇكىغا ئوخشاش بولغاچقا، ئېلىمىزدە ئۇ «ئېشەك كالىپۇكى يېزىقى» دەپ ئاتالغان. ئالىملارنىڭ تەتقىقاتىغا قارىغاندا كارۇشتى يېزىقى مىلادىيە 3 - ئەسىرنىڭ ئالدى - كەينىدە تەڭرىتاغنىڭ جەنۇبى، قارقۇرۇم تاغلىرىنىڭ شىمالىدىكى بوستانلىقلارغا تارقالغان بولۇپ، بۇ يېزىقنىڭ بۇ يەردىكى خەلقلەرنىڭ ئىچىمى ئىسپاتى تۇرمۇشىغا تەسىرى زور بولغان. نىيە رايونىدىن تېپىلغان كارۇشتى يېزىقىدىكى خەت - چەك يەرلىك خەلقنىڭ جانلىق تىلى بويىچە يېزىلغان بولغاچقا، ئالىملار ئۇنى كارۇشتى نىيە ئاۋام تىلى دەپ ئاتىغان. بۇ خەت - چەكتىن باشقا يەنە، بۇ رايونلاردىن كارۇشتى يېزىقى چۈشۈرۈلگەن پۇل، يەنە خەنزۇچە - كارۇشتىچە ئىككى خىل يېزىق چۈشۈرۈلگەن پۇل تېپىلدى. كارۇشتى يېزىقىنىڭ قوللىنىلىشى بۇددا دىنىي مەدەنىيىتىنىڭ شەرققە تارقىلىشى بىلەن مۇناسىۋەتلىك بولۇپ، ئۇ ئۆز نۆۋىتىدە شۇ چاغدىكى غەربىي يۇرتتىكى ئاھالىلەرنىڭ مەنبەسىنىڭ كۆپ خىل ئىكەنلىكىنى كۆرسىتىپ بېرىدۇ.

غەربىي جىن سۇلالىسىدىن كېيىن ئوتتۇرا تۈزلەڭلىكتە مالىمانچىلىق يۈز بېرىپ، خېشى رايونىدا بۆلۈنمە (تەپرىقە - چى) ھاكىمىيەت پەيدا بولغان. مەسىلەن، خەنزۇلاردىن جاڭ جەمەتى قۇرغان ئالدىنقى لياڭ، دىلاردىن لۇ جەمەتى

قۇرغان كېيىنكى لياڭ، خەنزۇلاردىن لۇ جەمەتى قۇرغان غەربىي لياڭ، ھونلاردىن قۇتقۇ جەمەتى قۇرغان شىمالىي لياڭ، سىيانپىيلاردىن توغبات جەمەتى قۇرغان جەنۇبىي لياڭ قاتارلىق ھاكىمىيەتلەر ئۆزلىرىنىڭ سىياسىي جەھەتتىكى تەسىرىنى قۇملۇقنىڭ غەربىگىچە كېڭەيتكەن، تەڭرىتاغنىڭ جەنۇبىي ۋە شىمالىدىكى ھەرقايسى جايلار يەنە بىر مەزگىل يۇقىرىقى سۇلالىلەرنىڭ زېمىنى بولۇپ قالغان. غەربىي جىن سۇلالىسىنىڭ دەسلەپكى يىللىرى، ئوتتۇرا تۈزلەڭلىكتە ئۇ - زۈلمەي دېگۈدەك يېغىلىق بولۇپ تۇرغان، نەتىجىدە ئوتتۇرا تۈزلەڭلىكتىن كۆپلىگەن خەنزۇ پۇقرالىرى خېشى كارىدورى ئارقىلىق مىڭ بىر جاپادا ئىدىقۇتقا يېتىپ كەلگەن ھەمدە ئولتۇراقلىشىپ قالغان، ئىدىقۇتنىڭ ئەتراپىدىكى رايونلار شۇ سەۋەبتىن تېز سۈرئەتتە گۈللەنگەن. غەربىي جىن سۇلالىسىنىڭ ئاخىرقى يىللىرى ئالدىنقى لياڭ سۇلالىسىنىڭ قۇرغۇچىسى جاڭ جۇن ئەسكەر چىقىرىپ غەربىي جىن سۇلالىسىنىڭ ئىدىقۇت رايونىدا تەسىس قىلغان غەربىي يۇرت تىركەك چېرىكچىسى جاۋجېنغا جازا يۈرۈش قىلغان، «جاۋجېننى ئەسەرگە ئېلىپ قۇجۇ ۋىلايىتىنى تەسىس قىلغان». بۇ مەزگىل دەل شەرقىي جىن سۇلالىسىنىڭ شيەن خې 2 - يىلى (مىلادىيە 327 - يىلى) ئىدى، ئىدىقۇت ۋىلايىتىنىڭ قارمىقىدا ناھىيە، يېزا، كەنت قۇرۇلغان، ۋالىي، ئامبال، دورغا تۇرغۇزۇلغان. بۇلار غەربىي يۇرتتا ئوتتۇرا تۈزلەڭلىكتىكىگە ئوخشاش ۋىلايەت - ناھىيە تۈزۈمىنىڭ يولغا قويۇلۇشىنىڭ باشلىنىشى ئىدى، بۇ ئەمەلىيەتتە غەربىي يۇرت بىلەن ئوتتۇرا تۈزلەڭلىكنىڭ بىر - ئىككە كەلگەن سىياسىي تۈزۈلمىگە ئىگە بولغانلىقىنىڭ ئىپادىسى.

دېسى بولۇپ، شىنجاڭ تارىخىدا ئىنتايىن مۇھىم ئەھمىيەتكە ئىگە. شۇنىڭدىن باشلاپ تاكى شىمالىي لياڭ سۇلالىسىدىكى قۇنقۇ جەمەتى دۆلەت قۇرۇپ ئىدىقۇت ۋىلايىتىنى بىكار قىلغانغا قەدەر، ئالدىنقى چىن سۇلالىسى، كېيىنكى لياڭ سۇلالىسى، غەربىي لياڭ سۇلالىسى، دۈەن جەمەت ھاكىمىيىتى مەزگىللىرىدە ئىدىقۇت لياڭجۇ ئايمىقى ياكى ① شاڭجۇ ئايمىقىنىڭ قارمىقىدىكى بىر ۋىلايەت بولۇپ كەلگەن.

شىمال مىللەتلىرىنىڭ غەربىي يۇرت ۋەزىيىتىگە كۆرسەتكەن تەسىرى

مىلادىيە 386 - يىلى شىمالىي ۋېي سۇلالىسى قۇرۇلغاندىن كېيىن توغباتلار قۇرغان خانلىق قۇدرەت تاپقان ۋە تەسىر دائىرىسى غەربىي يۇرتقىچە كېڭەيگەن. شۇنىڭ بىلەن بىر ۋاقىتتا، تەڭرىتېغىنىڭ جەنۇب - شىمالىدا ياشاۋاتقان جورجانلار، قاڭقىللار (ئولتۇرىدىغان ھارۋىلىرىنىڭ چاقى ناھايىتى ئېگىز ۋە كۆپ شادىلىق بولغاچقا ئېگىز ھارۋىلىقلار دەپ ئاتالغان)، ئېفتالتلار قاتارلىق قەدىمىي مىللەتلەر بىلەن بىرلىكتە، تارىختا ئۆچمەس سەھىپە قالدۇرغان. جورجانلار قەدىمكى زاماندا ياشىغان شىمالدىكى بىر كۆچمەن چارۋىچى مىللەت بولۇپ، ئۇلارنىڭ بوۋىسى گۈلۈ دەسلەپتە سىيانپىيلارغا بېقىنغان. مىلادىيە 402 - يىلى سەيلان جورجانلارنىڭ سەردارى بولۇپ تۇرغان مەزگىلدە تېخىمۇ كۈچەيگەن. ئەتراپىدىكى ئاجىز بەگلىكلەرنى يۇتۇۋې-

① ئايماق - ۋىلايەتتىن چوڭ مەمۇرىي بىرلىك.

لىپ، جورجانلار دۆلىتىنى قۇرغان، ئەمەلىي كۈچنىڭ زور رولىغا ئىگە. غەربىي يۇرتقا كېڭەيمىچىلىك قىلىشقا باشلىغان ۋە قارا شەھەر (كىنگېت)، ئىۋېرغول، قۇجۇ، كۈسەن قاتارلىق جايلارنى تەسىر دائىرىسىگە كىرگۈزگەن. خېلى بۇرۇندىن تارتىپ غەربىي يۇرتنىڭ ھەرقايسى جايلىرىغا ھۆكۈمرانلىق قىلىشنى ئارزۇ قىلىپ كەلگەن شىمالىي ۋېي سۇلالىسى بىلەن جورجانلار ئوتتۇرىسىدىكى زىددىيەت بىر - دىنلا كۈچىيىپ پات - پات توقۇنۇش يۈز بېرىپ تۇرغان. شىمالىي ۋېي سۇلالىسى ھەق - ئادالەت يولىنى تۇتقان يىللاردا، غەربكە ئەسكەرلاپچىقىرىپ جورجانلارنى مەغلۇپ قىلغان ھەمدە پىشامشان قاتارلىق جايلارنى ئېگىزلىگەن. «ئۇلاردىن ئەسكەر ئېلىپ، ۋىلايەت ناھىيە تەسىس قىلغان». ئۇزۇن ئۆتمەيلا يەنە قارا شەھەرنى بېسىۋېلىپ، جورجانلار بىلەن بولغان ئۇرۇشتا بەلگىلىك غەلىبىنى قولغا كەلتۈرگەن. تەخمىنەن مۇشۇ مەزگىلدە جورجانلارنىڭ قول ئاستىدا تۇرۇۋاتقان قاڭقىللارنىڭ پۇۋۇرغۇر قەبىلىسىنىڭ سەردارى ئاپۇرغۇر بىلەن نەۋرە ئىنىسى چۈنچى قوشۇن تارتىپ جورجانلاردىن ئايرىلىپ چىققان. ئۇلار موڭغۇل ئېگىزلىكىدىن جەنۇبقا، يەنى تۇرپان ئويمانلىقىغا قاراپ ئېلىگىزلىگەن. ئۇلار تۇرپاندا قاڭقىل دۆلىتىنى قۇرغان ھەمدە شىمالىي ۋېي سۇلالىسى بىلەن ئىتتىپاق تۈزۈپ، جورجانلارغا بىرلىكتە قارشى تۇرغان.

مىلادىيە 5 - ئەسىرنىڭ ئاخىرىدا، خېشى كارىدورى رايونىدا ئۇرۇش پارتلاپ، سىياسىي داۋالغۇش يۈز بەرگەچكە، خەنزۇ پۇقرالىرى تۈركۈم - تۈركۈملەپ ئىدىقۇت رايونىغا كۈچۈپ كىرگەن. نەتىجىدە بۇ يەرنىڭ نوپۇسى بىردىنلا

كۆپىيىپ كەتكەن. شىمالىي لياڭ، شىمالىي ۋېي ۋە جور-جانلار ئىدىقۇت رايونىنىڭ ھۆكۈمرانلىق ھوقۇقىنى تالىد-شىپ، ئۇرۇش قىلغان، قايسى ئۈستۈنلۈكنى ئىگىلىسە ئۆز-لىرىگە مايىل ھۆكۈمراننى يۆلەپ تەختكە چىقارغان. بۇ خىل ۋەزىيەت ئۇزاققا سوزۇلغان. ئىدىقۇتتا ئىلگىرى - ئاخىر كەن شۋاڭ، كەن بوجو، جاڭ مېڭمىڭ، مارو قاتارلىق خەنزۇلار ھوقۇق تۇتقان. مىلادىيە 499 - يىلى، جىنچىڭ (ھازىرقى لەنجۇ) لىق خەنزۇ چۇجيا قۇجۇ رايونىنى بىرلىك-كە كەلتۈرگەن. شۇنىڭ بىلەن بۇ رايوننىڭ سىياسىي ۋەزىي-يىتى مۇقىملاشقان. چۇ جەمەتى سۇلالىسىنىڭ ھاكىمىيىتى ئەۋلادتىن ئەۋلادقا داۋاملىشىپ مىلادىيە 640 - يىلىغا كەل-گەندە گۇمران بولغان، ھۆكۈمرانلىق دەۋرى بىر يېرىم ئەسىر داۋاملاشقان. قۇجۇدىكى چۇ جەمەتى قۇرغان بۇ سۇلالە شۇ مەزگىللەردە غەربىي يۇرتتا خەنزۇلار قۇرغان بىردىنبىر ھاكىمىيەت ئىدى. چۇ جەمەتى گەنسۇدىن قۇجۇ رايونىغا كۆچۈپ كەلگەندە، ئوتتۇرا تۈزلەڭلىك رايونىنىڭ سىياسىي تۈزۈمى، ئىشلەپچىقىرىش، تۇرمۇش ئۇسۇلى شۇنداقلا مەدە-نىيەت - سەنئىتى قاتارلىقلارنى بۇ جايعا ئېلىپ كىرگەن. ئارخېئولوگلار تۇرپان رايونىدىن چىققان تارىخىي بۇيۇملار ئىچىدە خەنزۇ تىلى - يېزىقىدىكى ماتېرىياللارنىڭ ئاز ئەمەس-لىكىنى، ئۇنىڭ ئىچىدە چۇ جەمەتى ھۆكۈم سۈرگەن دەۋر-لەرگە تەئەللۇق ھۆججەتلەرنىڭ ئەڭ كۆپ ئىكەنلىكىنى، ئۇ-لاردا ھەربىي، مەمۇرىي جەھەتتىن باشقۇرۇشقا دائىر مەزمۇن-لاردىن باشقا، يەر ئىجارىسى توختامى، دەپنە قىلغاندا ئىش-لەتكەن بۇيۇملار ۋە قولدا كۆچۈرۈلگەن نوم، ئائىلە تەزكىرى-سى قاتارلىقلارنىڭمۇ بارلىقىنى بايقىغان. قىسقىسى، بۇ

ھۆججەتلەر ئىجتىمائىي تۇرمۇشنىڭ ھەممە ساھەلىرىگە دېگۈ-دەك چېتىلاتتى. بىز بۇنىڭدىن ئەينى زاماندىكى قۇجۇ رايونى-دا خەنزۇ تىلى - يېزىقىنىڭ ئومۇملاشقانلىقىنى بىلىۋالالايمىز. چۇ جەمەتى كۈنچىلار تەرەپدارلىرىدىن بولۇپ، خان ئوردىسىغا كۈنچى ھەيكىلى قويۇلغانىدى، قۇجۇلۇقلار گەر-چە بۇددا دىنىغا ئېتىقاد قىلىدىغان بولسىمۇ، بۇ دىن خەنزۇ-لاردىن تارقالغانىدى. بۈگۈنكى كۈندىمۇ ئاشۇ دەۋرلەرگە تە-ئەللۇق تۇرپان بېزەكلىك مىڭئۆيى رەسىملىرى ئىچىدە خەن-زۇلار ئۇسلۇبىنى ئەكس ئەتتۈرۈپ بېرىدىغان رەسىم ئىزنال-لىرى بار.

بۇ دەۋردە تەڭرىتاغلىرىنىڭ جەنۇب - شىمالغا ھىندى ۋە رىم تارىخچىلىرى «ئاق ھون» دەپ ئاتىغان ئېفتالىتلار ھۆكۈمرانلىق قىلغان. ئۇلار بۇرۇن ئوتتۇرا ئاسىيادا كۆچ-مەن چارۋىچى ئىدى. 5 - ئەسىرنىڭ ئاخىرىدا، غەربىي يۇرتتىكى مالىمانچىلىق ۋەزىيىتىدىن پايدىلانغان ئېفتالىتلار پامىر ئېگىزلىكىدىن ئۆتۈپ، جورجانىلار قولىدىن كۈسەن، سۇلى قاتارلىق يەرلەرنى تارتىۋالغان ھەمدە غەربىي يۇرتنى تالىشىشقا قاتناشقان.

ۋېي، جىن، جەنۇبىي - شىمالىي سۇلالىلەر دەۋرىدىكى غەربىي يۇرتنىڭ بۆلۈنمە ۋەزىيىتىنىڭ ئاخىرلىشىشىدا، تۈركلەرنىڭ كۈچىيىپ تارىخ سەھنىسىگە چىققانلىقى شۈبھى-سىزكى، مۇھىم رول ئوينايدۇ. تۈركلەرنىڭ ئانا ماكانى - ئالتۇنتاغنىڭ شەكلى دۇبۇلغىغا ئوخشاپ كەتكەچكە، شۇ نام بىلەن ئاتالغان ئالتاي تېغى ئىدى. دەسلەپتە ئۇلار جورجان-لارغا قارام بولۇپ، جورجانىلار ئۈچۈن قورال - سايمان ياساپ بېرىدىغان «تۆمۈرچى قۇل» لار ئىدى. جورجانىلار ئۇ-

رۇشتا ھالسىراغانسىرى، تۈركلەر كۈچىيىشكە باشلىغان ھەمدە جورجانلار بىلەن بولغان زىددىيىتى ئۆتكۈرلەشكەن. مىلادىيە 552 - يىلى تۈركلەرنىڭ سەردارى ئاشىنا تۈمەن رەھبەرلىكىدىكى قوشۇن تېللىلارنى بويسۇندۇرغان ھەم جورجانلارنى مەغلۇپ قىلىپ، قۇدرەتلىك تۈرك دۆلىتىنى قۇرغان. تۈمەن ئۆزىنى «ئېل قاغان» دەپ ئاتاپ ئەسكەر چىقىرىپ ئىدىقۇت رايونىنى بويسۇندۇرغان. بۇنىڭ بىلەن غەربىي يۇرتنىڭ باشقا جايلىرى زىلزىلىگە كەلگەن. ئۇ يەنە ئۆز ئىنىسى ئىستەننىگە داۋاملىق غەربكە يۈرۈش قىلىش بۇيرۇقىنى چۈشۈرگەن. ئۇ غەربىي يۇرتنى ئىشغال قىلىپ يولتۇز ۋادىسى ئەتراپىنى پايتەخت قىلغان. جايلارنى تۇدۇن ئەۋەتىپ باشقۇرغان. ئىستەمنى ئېفتالىتلارنى مەغلۇپ قىلىپ ئوتتۇرا ئاسىيانى ئىگىلىگەن. بۈگۈنكى كۈندە، تەڭرىتاغنىڭ شەرقىدىكى بارىكۆل يايلىقى، شۇنداقلا غەربكە سوزۇلغان ئالتاي، چۆچەك ۋە ئىلى دەريا ۋادىلىرىدا تۈركلەرنىڭ قەبرىستانلىقلىرى تېپىلدى. بۇ جايلاردىكى تۈركلەرگە مەنسۇپ تاش بالبالار تارىختىكى تۈركلەرنىڭ ھەقىقىي ئوبرازىدۇر. تارىخىي خاتىرىلەرگە ئاساسلانغاندا، قەدىمكى تۈركلەردە ئۇلۇغلىرىنىڭ ۋاپاتىدىن كېيىن قەبرىە بېشىغا تاش ھەيكەل (بالبال) تىكلەش ئادىتى بار ئىكەن.

كۆپ مىللەتلىك مەدەنىيەتنىڭ گۈللىنىش ۋەزىيىتى

مىلادىيە 3 ~ 5 - ئەسىرگىچە بولغان ئارىلىقتا غەربىي يۇرت مىللەتلىرىنىڭ تەكرار تەكرار كۆچۈشى ۋە سىياسىي

ھەرىكەتلەر تۈپەيلىدىن ئۆزئارا ئالاقىسى تېخىمۇ قويۇقلاشقان. نەتىجىدە تەڭرىتاغنىڭ جەنۇب - شىمالىدىكى ھەر مىللەت خەلقىنىڭ ئۇيۇشۇشى تېزلىشىپ، بەزى مىللەتلەر ئاساسلىقلىرى تەسىس بولۇپ، تارىخ سەھنىسىدىن يوقالغان. شۇنىڭ بىلەن بىر ۋاقىتتا بىر قىسىم يېڭى مىللەتلەر شەكىللەنگەن ۋە تارىخ سەھنىسىگە چىققان. مەسىلەن، تۈركلەر تۈرك دۆلىتىنى قۇرۇپ، غەربىي يۇرتنى بىرلىككە كەلتۈرگەندىن كېيىن، ئوتتۇرا ئاسىيا رايونىدىن كەلگەن توققۇز ئوغۇز، شۇنداقلا شىمالدىكى شېرۋى، كىدان (قىتان)، تېلى، قىرغىز، ئۇيغۇر قەبىلىلىرى ئۇلارغا قارام بولۇپ، تۈرك پۇقراسى بولغان. تۈرك قاغانى ئۇلارغا ئۆزگىچە ھۆكۈمرانلىق يۈرگۈزگەن. بۇ مىللەتلەر ئەكسىچە تۈركلەرنىڭ تەرەققىياتىغا چوڭقۇر تەسىر كۆرسەتكەن، مەسىلەن، تۈركلەر ئوتتۇرا ئاسىيادىكى سوغدىلارنىڭ يېزىقى ئاساسىدا ئۆزىنىڭ يېزىقىنى ياراتقان. قىسقىسى، تۈركلەرنىڭ بۇ رايوندىكى پائالىيەتلىرى ۋە سىياسى ھۆكۈمرانلىقى غەربىي يۇرتتىكى مىللەتلەرنىڭ تارقىلىشى ۋە مەدەنىيىتىنىڭ تەرەققىي قىلىشىغا غايەت زور تەسىر كۆرسەتكەن، ئۇلار يەرلىك مىللەتلەرنىڭ مەدەنىي ھاياتىغا زور ئۆزگىرىش ئېلىپ كەلگەن. ئىلىم ساھەسىدىكىلەر تۈركلەرنىڭ تارىختىكى شەرقىي غەربكە كۆچۈپ، غەربىي يۇرتنى بويسۇندۇرۇش جەريانىنى «تۈركلەش» دەۋرى دەپ ئاتايدۇ. جىن سۇلالىسى دەۋرىدە غەربىي يۇرت مىللەتلىرى ئوتتۇرىسىدىكى ئۆزئارا ئالاقىنىڭ كۈچىيىشى تاۋار ئىگىلىك كىنىڭ تەرەققىياتىنى ئىلگىرى سۈرۈپلا قالماي، بەلكى پارلاق ۋە ھاياتىي كۈچى تولۇپ تاشقان بۇددىزم مەدەنىيىتىنى

گەۋدەلەندۈرگەن ۋە ئۇنى شەكىللەندۈرگەن. شىنجاڭدىكى بوستانلىق يېزا ئىگىلىكى رايونىنىڭ ئۆزىگە خاس بېكىنمە ۋە ئېچىۋېتىش خاراكتېرىنىڭ نىسبەتەن ئاجىز بولۇشتەك ئالاھىدىلىكى، شۇنداقلا نىسبەتەن چوڭ بىرقانچە تەبىئىي رايونلار سىياسىي ئارقا كۆرۈنۈشىنىڭ ئوخشاش بولماسلىقى تۈپەيلىدىن پىشامشان، ئۇدۇن، كۈسەن، قۇجۇ قاتارلىق خاس مەدەنىيەت بەلۋاغلىرى شەكىللەنگەن. مەسىلەن، قەدىمكى يېزىق ئەۋرىشكىلىرىنى تەھلىل قىلىشقا ئاساسلانغاندا، ھەرقايسى بەلۋاغلار ئارىسىدىكى پەرق ناھايىتى چوڭ بولغان، پىشامشان، نىيە قاتارلىق جايلاردا ئارامى يېزىقى ئاساسىدىكى كارۋىشتى يېزىقى؛ ئۇدۇن رايونىدا ھىندى - ياۋروپا تىل سىستېمىسىغا تەۋە شەرقىي ئىران تىلىنىڭ بىر تارمىقى بولغان ئۇدۇن ساك تىلى؛ كۈسەن، قارا شەھەر قاتارلىق جايلاردا ھىندى - ياۋروپا تىل سىستېمىسىدىكى براھمى يېزىقى ئاساسىدا بارلىققا كەلگەن كۈسەن - قارا شەھەر تىلى؛ تۇرپان رايونىدا خەنزۇ تىل - يېزىقى قوللىنىلغان. ئېتىقاد قىلىدىغان دىنلىرى كۆپ خىل بولسىمۇ، يەنى بۇددا، مانى، شامان دىنى تەڭ مەۋجۇت بولۇپ تۇرسىمۇ، بۇددا دىنى يەنىلا يېتەكچى ئورۇندا تۇرغان. بۇددا مۇرىتلىرى ۋە بۇددا ئىبادەتخانىلىرىنىڭ سان جەھەتتە كۆپلۈكى كىشىنى ھەيران قالدۇرىدۇ. نوملارنىڭ شەرىھى، تەرجىمىلىرى ۋە ئىبادەتخانىلارنىڭ قۇرۇلۇشلىرىغا چۈشۈرۈلگەن خىلمۇخىل نەقىش، بۇددىزم ئىدىيىلىرى مەزمۇن قىلىنغان تام رەسىملىرى سەنئىتى غايەت زور تەرەققىياتقا ئېرىشكەن، بۇ خىل گۈللىنىش ئوتتۇرا تۈزلەڭلىك رايونىنىڭ ئىدىيە، مەدەنىيەت ساھەسىگە چوڭقۇر تەسىر كۆرسەتكەن. بۇ مەز-

گىللەردە غەربىي يۇرت بۇددىزم مەدەنىيىتىنىڭ تارقىلىشى ۋە گۈللىنىشى مەزكۇر رايوننىڭ سىياسىي ۋەزىيىتىنىڭ ئالمان بولۇشى، مىللەتلەرنىڭ توختىماي كۆچۈشى، ھەر مىللەت خەلقى ئوتتۇرىسىدىكى ئالاقىنىڭ قويۇقلۇقى قاتارلىقلارنى ئەكس ئەتتۈرۈپ بېرىپلا قالماستىن، بەلكى غەربىي يۇرتتىكى مىللەتلەر ۋە مەدەنىيەت مەنبەسىنىڭ كۆپ خىللىقىنى، مۇرەككەپلىكىنى ئىپادىلەيدۇ.

مۇلاھىزە سوئاللىرى:

1. «ۋىلايەت، ناھىيە تۈزۈمى» نىڭ غەربىي يۇرتتا بارلىققا كېلىشى قانداق ئەھمىيەتكە ئىگە؟
2. قۇجۇدىكى چۈ جەمەتى خاندانلىقى قانداق يەرلىك ھاكىمىيەت؟
3. تۈرك خانلىقىنىڭ تەڭرىتاغ بويلىرىدىكى پائالىيەتلىرى غەربىي يۇرت تارىخىي تەرەققىياتىغا قانداق تەسىر كۆرسەتكەن؟
4. بۇ دەۋردىكى غەربىي يۇرت مىللەتلىرىنىڭ كۆچۈشى ۋە مەدەنىيەت جەھەتتىكى گۈللىنىش ئەھۋالىنى قىسقىچە بايان قىلىڭ.

3. تاڭ سۇلالىسىنىڭ شىنجاڭنى ھەربىي، مەمۇرىي جەھەتتىن باشقۇرۇشى

تاڭ سۇلالىسىنىڭ تەڭرىتاغنىڭ جەنۇب - شىمالىدىكى باشقۇرۇشى كۆلەم ۋە ۋاقىت جەھەتتىن ۋېي، جىن سۇلالىسىدىن بىر، ئىككى خەن دەۋرىدىكىدىن زور دەرىجىدە ئېشىپ كەتتى. غەربىي يۇرتتىكى ھەرىمىلەت خەلقى چېگرا رايون ئىجتىمائىي ئىقتىسادىنىڭ تەرەققىياتىغا، تاڭ سۇلالىسىنىڭ ئەينى ۋاقىتتا دۇنيادا ئالدىنقى ئورۇندا تۇرۇشىغا غايەت زور تۆھپىلەرنى قوشقان.

سۈي سۇلالىسىنىڭ ۋىلايەت تەسىس قىلىشى ۋە تاڭ سۇلالىسىنىڭ غەربىي يۇرتنى بىرلىككە كەلتۈرۈشى

مىلادىيە 6 - ئەسىرنىڭ ئاخىرىدا، ياڭ جيەن سۈي سۇلالىسىنى قۇرۇپ، جىن سۇلالىسىنى يوقىتىپ، ئوتتۇرا تۈزلەڭلىكنى بىرلىككە كەلتۈرگەن. سۈي سۇلالىسىنىڭ تۈركلەرگە قىلغان جازا يۈرۈشى دەسلەپكى غەلىبىگە ئېرىشكەندىن كېيىن، غەربىي يۇرت بىلەن بولغان سودا - ئالاقە جانلانغان. سۈي ياڭدى ھۆكۈمرانلىق قىلغان دەسلەپكى مەزگىلدە لەشكەرىي پىرقىدىكى يانداش بەگ پېي جۈنى ئەلچى قىلىپ جاڭيې، ۋۇۋېيغا ئەۋەتىپ غەربىي يۇرت بىلەن سودا.

نى يولغا قويۇپ، غەربىي يۇرتنىڭ ئەمەلىي ئەھۋالىنى ئىگىدىلىگەن. پېي جۈ كېيىن ئۆزى ئېرىشكەن ماتېرىياللار ئاساسىدا «غەربىي يۇرتنىڭ جۇغراپىيىلىك ئەھۋالىرىدىن خاتىرىلەر» نى تۈزۈپ چىقىپ، پادىشاھ سۈي ياڭدىغا تەقدىم قىلغان. مىلادىيە 608 - يىلى سۈي سۇلالىسى قوشۇنلىرى ئاراتۈرككە كىرىپ سېپىل سوققان، كېيىن پىشامشان، چەرچەن، ئۇيغۇر قاتارلىق ئۈچ ۋىلايەتنى تەسىس قىلىپ «غەربىي تېرىقچىلىق قىلىمىغانلار جازاغا ئۇچرايدۇ»، «كەڭ كۆلەمدە تېرىقچىلىق قىلىپ كۈنپېتىشتىكى ھەرقايسى ۋىلايەتلەر ئاشلىق بىلەن تەمىنلىشىمىز كېرەك» دەپ قارىغان. سۈي سۇلالىسى شۇنىڭ بىلەن غەربىي يۇرتنىڭ ئىشلىرىغا ئارىلىشىدىغان بولغان. ئۇزۇن ئۆتمەي غەربىي تۈركلەر ئەلچى ئەۋەتىپ، ئوتتۇرا تۈزلەڭلىككە تەۋەلىكىنى بىلدۈرگەن، شۇنىڭ بىلەن بۇ ئىككى جاي ئوتتۇرىسىدىكى قاتناش ئالاقىسى راۋانلاشقان. غەربىي يۇرتنىڭ ھەرقايسى جايلىرىدىن ئوتتۇرا تۈزلەڭلىككە بارىدىغانلارنىڭ ئايىغى ئۈزۈلمىگەن، ئۆزئارا باردى - كەلدى قىلىشىدىغانلار 30 نەچچە بەگلىككە يەتكەن. سۈي سۇلالىسىنىڭ سىياسىي تەسىرى شۇنىڭ بىلەن تەڭرىتاغلىرىنىڭ جەنۇب ۋە شىمالىغا كېڭەيگەن. مىلادىيە 7 - ئەسىردە سۈي سۇلالىسى يىمىرىلىپ تاڭ سۇلالىسى قۇرۇلغان. تاڭ تەيزۇڭ قۇملۇقنىڭ شىمالىدىكى تېللىلار بىلەن بىرلىشىپ، شەرقىي تۈرك خانلىقىنى يوقاتقاندىن كېيىن، غەربىي يۇرتتىكى ھەرقايسى مىللەتلەر بۇ ئىشتىن قاتتىق چۆچۈپ ھەرقايسى جايلارنىڭ خانلىرى تاڭ تەيزۇڭغا ئەل بۆلىدىغانلىقىنى بىلدۈرگەن ۋە تاڭ تەيزۇڭنى ھۆرمەتلەپ «تەڭرى قاغان» دەپ ئاتىغان. مىلادىيە 630 -

يىلى، ئىلگىرى غەربىي تۈركلەرگە تەۋە بولغان ئۇيغۇرلار بەگلىكى ئۆزىگە تەۋە يەتتە شەھەر بىلەن قوشۇلۇپ، تاڭ سۇلالىسىگە ئىل بولغان. تاڭ سۇلالىسى بۇ يەردە غەربىي ئۇيغۇرلار ئايمىقى تەسىس قىلغان، بۇنىڭ تەسىرىدە غەربىي يۇرتتىكى قۇجۇ، قاراشەھەر، كۈسەن، سۈلې قاتارلىق جايلارمۇ تاڭ سۇلالىسىگە بەيئەت قىلغان. بۇ ھال تاڭ سۇلالىسىنىڭ غەربىي يۇرتنى بىرلىككە كەلتۈرۈشىگە شەرت - شارائىت يارىتىپ بەرگەن. 640 - يىلى تاڭ سۇلالىسى قوشۇنلىرى چۆللۈكتىن ئۆتۈپ تاڭ سۇلالىسىگە قارشى چىقىپ تۈركلەرگە ئەگەشكەن چۈفامىلىلىكلەر ھۆكۈمرانلىقىدىكى قۇجۇ قوشۇنىنى مەغلۇپ قىلغان، قۇجۇ رايونىمۇ تاڭ سۇلالىسىگە تەۋە بولغان. شۇنىڭ بىلەن تاڭ سۇلالىسى بۇ يەردە «غەربىي ئايماق» تەسىس قىلغان، يەنە بېشبالىق ئايمىقىنى قۇرۇپ، قاغانبۇت شەھىرىنى بەرپا قىلغان. شۇ يىلى ئەنشى قورۇقچىبېگى مەھكىمىسى قۇرۇلغان بولۇپ، مەھكىمە ئورنى قۇجۇدا ئىدى، بۇ تاڭ سۇلالىسىنىڭ غەربىي يۇرتتا قۇرغان تۇنجى ھەربىي - مەمۇرىي ئاپپاراتى ئىدى. نۇرغۇن ئەگرى - توقايلىقلاردىن كېيىن 647 - يىلى تاڭ سۇلالىسى زور لەشكىرى كۈچىنى ئىشقا سېلىپ غەربىي تۈركلەرنى مەغلۇپ قىلىپ، غەربىي يۇرتنى بىرلىككە كەلتۈرۈشتەك ئۇلۇغۋار پىلاننى ئەمەلگە ئاشۇرغان، ئارقىدىنلا كىنگىت، كۈسەن، ئۇدۇن، سۈلې قاتارلىق جايلاردا تۇتۇق مەھكىمە، مەھكىمە قارىمىقىدا ئايمىقلارنى تەسىس قىلغان. شۇنداقلا كۈسەن، ئۇدۇن، سۈلې، سۇياب (ھازىرقى قىرغىزىستاندىكى توقماق) تىن ئىبارەت تۆت قورغاننى قۇرۇپ چىققان. بۇ تارىختا «ئەنشىدىكى تۆت قورغان» دەپ ئاتال.

خان. نەتىجىدە تاڭ سۇلالىسىنىڭ غەربىي يۇرت تەۋەلىكىدە بىر جايلارنى باشقۇرۇش ۋەزىيىتى ئاساسەن شەكىللەنگەن.

ئەنشى، بېشبالىق تۇتۇق مەھكىمىلىرىنىڭ قۇرۇلۇشى ۋە رولى

گاۋزۇڭنىڭ دەسلەپكى يىللىرى تاڭ سۇلالىسىگە ئىل بولغان غەربىي تۈرك سەردارى ئاشىنا قارا تاڭ سۇلالىسىدىن يۈز ئۆرۈپ، غەربكە كۆچۈپ كەتكەن. تاڭ سۇلالىسى ئۇنىڭغا قارشى جازا يۈرۈشى قىلىپ ئاسىيلارنى تىنچىتقان. شىيەن 2 - يىلى (مىلادىيە 657 - يىلى) تاڭ سانغۇنى سۇ دىڭخاڭ ئاشىنامىش بىلەن جەنۇب ۋە شىمالدىن ئىسكەنجىگە ئېلىپ زەربە بېرىپ، غەربىي تۈركلەر توپىلىشىنى تىنچىتقان، غەربىي تۈركلەرنىڭ بارلىق زېمىنى، شۇنداقلا ئوتتۇرا ئاسىيادىكى جايلار تاڭ سۇلالىسى تەۋەلىكىگە ئۆتكەن، شۇنىڭ بىلەن تاڭ سۇلالىسى ئەنشى قورۇقچىبېگ مەھكىمىسىنىڭ ئورنىنى يەنىمۇ ئۆستۈرۈپ، باش مەھكىمە دەپ ئاتىغان. ئۇنىڭ باشقۇرۇش تەۋەلىكى شەرقتە ياكى گۈەن، قاش-قوۋۇقلاردىن تارتىپ، غەربتە ئوتتۇرا ئاسىيا رايونىدىكى ئارال دېڭىز ئەتراپىغىچە كېڭەيگەن، شۇنداقلا ئاشىنا قارا تەۋەلىدىكى موڭغۇل دالاسى، ئىسسىقكۆلدىمۇ ئىككى قورۇقچىبېگ مەھكىمىسى قۇرۇپ، ئايماق، ناھىيە تەسىس قىلىغان، ئۇلار باش مەھكىمىگە تەۋە بولغان. مىلادىيە 622 - يىلىدىن كېيىن تۈبۈتلەر غەربىي يۇرتقا كىرگەن، غەربىي تۈركلەرنىڭ قالدۇق قىسىملىرى بۇلارغا قوشۇلغان، ئەنشىدىكى تۆت قورغان قولىدىن كەتكەن. تاڭ سۇلالىسى ئەسكەر

چىقىرىپ بۇ تىۋىت قورغاننى قايتۇرۇۋالغان. مىلادىيە 702 - يىلى، تەڭرىتاغنىڭ شىمالىغا بولغان ھۆكۈمرانلىقىنى كۈچەيتىش ئۈچۈن ۋۇ زېتىيەن تەختتە ئولتۇرغان مەزگىلدە بېشبالىق قورۇقچىبەگ مەھكىمىسى ئىلگىرى ئەمەلدىن قالدۇرۇلغان كۈنلىك قورۇقچىبەگ مەھكىمىسىنىڭ ئورنىغا تەسىس قىلىنغان (مەھكىمە ئورنى بۈگۈنكى جىمىسار ناھىيىسى تەۋەسىدە ئىدى)، جىڭلۇڭ 3 - يىلى (مىلادىيە 790 - يىلى) بېشبالىق باش قورۇقچىبەگ مەھكىمىسىگە ئۆزگەرتىلگەن. بۇنىڭ بىلەن بېشبالىقنى مەركەز قىلغان تەڭرىتاغنىڭ شىمالىدىكى جايلار ھەربىي - مەمۇرىي جەھەتتىن ئايرىم بىر رايون بولۇشقا بۆلۈنگەن. ئۇنىڭ باشقۇرۇش دائىرىسى تەڭرىتاغنىڭ شىمالى ۋە بالقاش كۆلى ئەتراپىدىكى كەڭ رايونلارنى ئاساس قىلغان؛ ئەنشى باش قورۇقچىبەگ مەھكىمىسى بۇ چاغلاردا پەقەتلا تەڭرىتاغنى جەنۇبى ۋە كۆكتارتنىڭ غەربىدىكى كەڭ رايونلارنى باشقۇرغان. تاڭ شۈەنزۇڭ ھۆكۈم سۈرگەن يىللىرى تاڭ سۇلالىسى «غەربىي چۆللۈك ساتراپى» دېگەن مەنەسپنى تەسىس قىلغان، ئۇنىڭ دەرىجىسى ئەنشى، بېشبالىق قورۇقچىبەگ مەھكىمىلىرىنىڭكىدىنمۇ يۇقىرى ئىدى، ئەينى يىللاردا مەملىكەتتىكى سەككىز چوڭ ساتراپنىڭ بىرى ئىدى.

تاڭ سۇلالىسىنىڭ غەربىي يۇرتتىكى ھەربىي - مەمۇرىي ئاپپاراتى ۋە ئەمەل - مەنەسپ سىستېمىسىدىن تاڭ سۇلالىسىنىڭ غەربىي يۇرتتىكى نۇرغۇن جايلارنى باشقۇرۇشتا ئەمەلىيەتتە ئىككى ياقلىمىلىققا ئىگە ئالاھىدە بىر خىل تۈزۈمنى يولغا قويغانلىقىنى كۆرۈۋېلىش تەس ئەمەس، يەنى خەنزۇلار ۋە ياتلارنى ئايرىم - ئايرىم باشقۇرۇش تۈزۈمىنى

يۈرگۈزۈپ، خەنزۇلار توپلىشىپ ئولتۇراقلاشقان جايلاردا ئىۋېرغول ئايمىقى، غەربىي ئايماق ۋە بېشبالىق ئايمىقى قاتارلىقلارنى تەسىس قىلىپ، سىياسىي جەھەتتە، ئىچكىرى بىلەن ئوخشاش مەمۇرىي ئاپپاراتقا، جۈملىدىن ئايماق، ناھىيە، يېزا، مەھەللىلەرگە بۆلۈپ ئىدارە قىلغان، ئىقتىسادىي جەھەتتە نوپۇسقا قاراپ يەر تەقسىم قىلىش ۋە يەر ئىجارىسى ئېلىش تۈزۈمىنى يۈرگۈزگەن؛ ھەربىي جەھەتتە مەھكىمە لەشكەرلىرى تۈزۈمى (تاڭ سۇلالىسىنىڭ ھەربىي تۈزۈمى) نى يولغا قويغان. بۇلارغا مۇناسىۋەتلىك تارىخىي مىساللار ناھايىتى كۆپ. مەسىلەن، ئارخېئولوگىيە خادىملىرى تۈرپان قاتارلىق جايلاردىن ئىدىقۇت ناھىيىسى، تەڭرىتاغ ناھىيىسى، پىچان ناھىيىسى ۋە لۈكچۈن ناھىيىسى ئامباللىرىنىڭ تامغىنى بېسىلغان كۆپلىگەن خەنزۇچە ھۆججەتلەرنى بايقىغان، شۇ مەزگىلدە بۇ ناھىيىلەر غەربىي ئايماققا تەۋە ئىدى. ئاتالمىش «سى مەنەسپكە ئېرىشتى»، «جاڭ مەنەسپى» تىن قالدۇرۇلدى» دېگەن مەزمۇندىكى ھۆججەتلەرنىڭ قېزىۋېلىنىشى يەنىمۇ ئىلگىرىلىگەن ھالدا تاڭ سۇلالىسى دەۋرىدىكى ئەمەل - مەنەسپ تۈزۈمىنىڭ بۇ يەردىمۇ قوللىنىلغانلىقىدەك ئەھۋاللاردىن بېشارەت بېرىدۇ، يۇقىرىقى نامىلەر تاڭ سۇلالىسى دەۋرىدىكى خادىملارنى ۋەزىپىگە تەيىنلەش ۋە قالدۇرۇش بۇيرۇقى ئىدى. مەزكۇر جايلاردا تېپىلغان مەخسۇس نوپۇس ۋە تېرىلغۇ يەر ئەھۋالى خاتىرىلەنگەن «قولياز - ما» ھۆججەت، باج يىغقاندا چۈشكەن «تاڭ سۇلالىسىنىڭ پۇلى»، شۇنداقلا «غەربىي ئايماقنىڭ تىجارەتچىلەر رويخېتى» قاتارلىق ھۆججەتلەر تاڭ سۇلالىسىنىڭ ئىقتىسادىي، ھەربىي ئىشلار تۈزۈمىنىڭ بۇ رايوندا كەڭ كۆلەمدە قوللىنىلغانلىقىنى كۆرسىتىدۇ.

ئىلخانىلىقىنىڭ پولاتتەك پاكىتى بولالايدۇ. تاڭ سۇلالىسى ھۆكۈمىتى خەنزۇلار توپلىشىپ ئولتۇراقلاشمىغان رايونلاردا، ئومۇمەن ئوبلاست، ۋىلايەت تەسىس قىلىپ قازام قىلىش سىياسىتىنى يۈرگۈزگەن. ئۇنىڭ ئالاھىدىلىكى شۇ يەردىكى يەرلىك مىللەتلەردىن كېلىپ چىققان سەردارنىڭ مەمۇرىي باشقۇرۇش ئىمتىيازىنى قوغداش ھەمدە ئۇلارغا ئەمەل - مەنسەپ تارتىشنى قىلىش ئىدى. «مەيلى قەبىلىسىنىڭ چوڭ - كىچىكلىكى، ئورنىنىڭ يۇقىرى - تۆۋەنلىكىگە قاراپ ئۇلارغا ئايماق بېگىدىن تۆۋەن ئەمەل - مەرتىۋە بەرگەن»، ئەمەلدارلارغا تاڭ سۇلالىسى مۆھۈر - تامغا، دەستەك تارقىتىپ بەرگەن، ئۇلارنىڭ ھوقۇقى يەنە ئەۋلادلىرىغا مىراس قالاتتى. ئۇلارنى كونا قائىدە - يوسۇن بويىچە يۇرت سۈرىتىش، سۈيۈرغال قىلىپ بېرىلگەن خەلقنىڭ نوپۇسىنى تىزىمغا ئالدۇرمايلىقىغا يول قويۇلغان.

تاڭ دەۋرىدىكى ئوتتۇرا تۈزلەڭلىك رايونى بىلەن غەربىي يۇرتنىڭ ئىقتىساد ۋە مەدەنىيەت ئالاقىسى

تاڭ دەۋرىدە تەڭرىتاغنىڭ جەنۇبى ۋە شىمالىدىكى جايلارنىڭ جەمئىيەت قىياپىتىدە غايەت زور ئۆزگىرىش يۈز بەرگەن. ھەرقايسى مىللەتلەر ئوتتۇرىسىدىكى باردى - كەلدى مۇناسىۋىتى ۋە ئۆزئارا قوشۇلۇپ كېتىش ئەھۋاللىرى ئىلگىرىكىگە قارىغاندا تېخىمۇ كۈچەيگەن، شىمالىي شىنجاڭدىكى ئەنئەنىۋى كۆچمەن چارۋىچىلىق رايونلىرىدىمۇ دېھقانچىلىق باشلانغان، جەنۇبىي شىنجاڭدىكى بوستانلىق تېرىم

مەيدانلىرى، شەھەرلەر شۇنداقلا تەڭرىتاغنىڭ شىمالىدىكى تۇرپان، جىمىسار قاتارلىق جايلاردا ھۆكۈمەت زور كۆلەمدە بوز يەر ئېچىش، ئاھالە كۆچۈرۈپ كېلىش تەدبىرلىرىنى قوللانغان. ھۆكۈمەتنىڭ سۇ ئىنشائاتى قۇرۇلۇشىنى باشقۇرىدىغان ئورگىنى «مىزابخانا» نىڭ بارلىققا كېلىشى، ساپال ۋە ئىشلەپچىقىرىش قوراللىرىنىڭ يۈرۈشلەشتۈرۈپ ئىشلەتىلىشى يېزا ئىگىلىك ئىشلەپچىقىرىش تەرەققىياتىنى يەنىمۇ ئىلگىرى سۈرگەن. ئىقتىسادنىڭ تەرەققىي قىلىشىغا ئەگىشىپ شىنجاڭنىڭ ئىشلەپچىقىرىش مۇناسىۋىتى بىلەن جەمئىيەت قۇرۇلمىسىدىمۇ بەلگىلىك دەرىجىدە ئۆزگىرىش يۈز بەرگەن. قول سانائىتى جەھەتتە، تۆمۈر، مىس، پولات، ئالتۇن، كۈمۈش قاتارلىقلارنى قېزىش، تاۋلاش، پىششىقلاپ ئىشلەش سانائىتى، كۈمۈش تەڭگە پۇللارنىڭ قۇيۇلۇشى، ئىدىقۇتنىڭ پاخىلا توقۇلمىلىرى - بەقەسەم، يۇڭ رەخت، كۈسەننىڭ يۇڭ توقۇلمىلىرى قاتارلىقلار غەربىي يۇرتنىڭ ئىچى - سىرتىدا بازارلىق مال ئىدى. قەغەز ياساش، خۇرۇم ئىشلەش، ئالتۇن، كۈمۈش، قاشتېشىدىن ئىشلەنگەن نەپىس بۇيۇملار سانائىتى بەلگىلىك تەرەققىياتقا ئېرىشكەندى. تاڭ دەۋرىدە غەربىي يۇرتنىڭ سودا - سېتىقى جانلانغان، «يىپەك يولى» تېخىمۇ كېڭەيگەن، بولۇپمۇ تەڭرىتاغنىڭ شىمالىدىكى يايلاق يوللىرىنىڭ ئېچىلىشى غەربىي يۇرت بىلەن قوشنا رايونلار ئوتتۇرىسىدىكى سودا - سېتىق ۋە ئىقتىسادىي ئالاقىنى تېخىمۇ جانلاندۇرغان. تاڭ سۇلالىسى قاتناش ۋە سودا يولىنىڭ بىخەتەرلىكىنى قوغداشقا ئالاھىدە كۈچ چىقىرىپ يىپەك يولىنى بويلاپ ھەربىي قاراۋۇلخانا، ئۆتەڭ - ساراي - لارنى سالغان، يولۇچىلار ۋە سودىگەرلەر سۇ، قۇرۇقلۇق

يوللىرىغا جايلاشقان تەكشۈرۈش پونكىتلىرىغا كەلگەندە يولغا خېتىنى كۆرسىتىپ ئۆتكەن، بۇ ئەسلىھەلەر ۋە قانۇنىي بەلگىلىمىلەر ھەربىي - مەمۇرىي ئەمەلدارلارنىڭ ئۆزئارا ئالاقە قىلىشىغا قۇلايلىق بولۇپلا قالماستىن، بەلكى سودا - سېتىق، ساياھەتچىلىك ۋە ماددىي ئەشيانى ئالماشتۇرۇشقىمۇ زور قۇلايلىق يارىتىپ بەرگەن. تاڭ دەۋرىدىكى شائىر جالغى: «سان ساناقسىز كولدۇرمىلارنىڭ ئاۋازى چۆللۈكتە ئاڭلىناتتى، ئات - تۆگىلىك كارۋانلار ئەنشىگە يېتىپ باراتتى» دېگەن شېئىرىي مىسرالىرىدا ناھايىتى جانلىق ھالدا غەربىي يۇرت بىلەن ئەينى چاغدىكى ئىچكى جۇڭگونىڭ سودا - ئالاقىسىنىڭ گۈللەنگەنلىكىنى سۈرەتلەپ بەرگەن. شېئىردىكى ئەنشى تاڭ سۇلالىسىنىڭ كۈسەندە تەسىس قىلغان ئەنشى قورۇقچىبەگ مەھكىمىسىنى كۆرسىتىدۇ. تاۋار ئالماشتۇرۇش ئوخشاشلا پۇلنىڭ تارقىلىشى ۋە ئوبورۇت بولۇشىنى ئىلگىرى سۈرگەن، شۇ چاغدا تەڭرىتاغنىڭ جەنۇب - شىمالدىكى ھەرقايسى جايلىرىدا، تاڭ سۇلالىسى پۇلىدىن تاشقىرى، يەرلىك خەلقلەر قۇيغان كۈسەن پۇلى، تۈركەش - قارلۇق خانلىقىنىڭ مىس يارمىقى، شۇنداقلا پارسلارنىڭ مېتال پۇلى، يەنە تېخى غەربىي ئاسىيا ئەللىرىنىڭ ئالتۇن، كۈمۈش پۇللىرى ئىشلىتىلگەن.

تاڭ دەۋرىدە غەربىي يۇرت مەدەنىيەت - سەنئىتى قۇلغا كەلتۈرگەن نەتىجە ئالدىنقى دەۋرلەردىن غايەت زور دەرىجىدە ئېشىپ كەتكەن، بۇ يەردە كۆپ خىل تىل - يېزىقلارنىڭ تارقىلىشى غەربىي يۇرتنىڭ ئەنە شۇ دەۋر خەلقئارا مەدەنىيەت ئالاقىسىدە مۇھىم رول ئوينىغانلىقىنى ئەكس ئەتتۈرۈپ بېرىدۇ. غەربىي يۇرت ناخشا - ئۇسسۇل، مۇزىكىلىرى چاڭ-

ئەنگە كۈچلۈك تەسىر كۆرسەتكەن. تاڭ دەۋرىدىكى ئون چوڭ مۇزىكا ئىچىدە غەربىي يۇرت مۇزىكىسىدىن ئۈچى (سۇ - لى مۇزىكىسى، كۈسەن مۇزىكىسى، ئىدىقۇت مۇزىكىسى) بار ئىدى. بەي مىڭدا، پېي شېڭفۇ، ۋېي چىچىڭ قاتارلىق غەربىي يۇرت كومپوزىتورلىرى ئورۇنداش ماھارىتى جەھەتتە ئوتتۇرا تۈزلەڭلىكتە زىلزىلە پەيدا قىلغان؛ شاش ئۇسسۇلى، باش ئۇسسۇلى، قويۇن ئۇسسۇلى، سەكرىمە ئۇسسۇل قاتارلىقلار ئوردىدا ئالقىش قوزغىغان.

غەربىي يۇرت رەسىمىي ۋىسا چىيىزىڭ ۋە ئۇنىڭ ئاتىسى ۋىسا چىچىنانىڭ قاپارتما رەسىملىرىدىكى ئاجايىپ يۇقىرى ماھارەت ئوتتۇرا تۈزلەڭلىك رەسىملىق ئۇسلۇبىنىڭ ئۆزگىرىشىگە بەلگىلىك تەسىر كۆرسەتكەن. ھىندىستاندىن كىرگەن بۇددا دىنى ۋە بۇددىزم مەدەنىيىتى غەربىي يۇرت مەدەنىيىتى بىلەن ئۇچرىشىپ، قويۇق يەرلىك پۇراققا ئىگە بولغان ھەمدە ئوتتۇرا تۈزلەڭلىككە تارقىلىپ، جۇڭگو ئەنە - نىۋى مەدەنىيىتىگە يېڭى ھاياتىي كۈچ بەخش ئەتكەن. ئوتتۇرا تۈزلەڭلىكتىكى بۇددا راھىبى شۈەنزىڭ غەربىي يۇرتتىن ئۆتۈپ، ھىندىستانغا نوم ئالغىلى بارغاندا، «بۈيۈك تاڭ سۇلالىسى دەۋرىدىكى غەربىي يۇرت خاتىرىسى» دېگەن ئەسەرنى يېزىپ قالدۇرغان. غەربىي يۇرتنىڭ كىيىم - كېچەك، يېمەك - ئىچمەك، بىناكارلىق ئۇسلۇبى، ئۆرپ - ئادىتى شەرققە تارقىلىپ تاڭ مەدەنىيىتىنى زور دەرىجىدە بېيىتقان. بۇ دەۋردە ئوتتۇرا تۈزلەڭلىك ئەدەبىيات مۇنبىرىدە دە چۆللەنگەن، چېگرا رايوندىكى دالا تۇرمۇشى ۋە غەربىي يۇرتنىڭ ئۆرپ - ئادەتلىرىنى مەزمۇن قىلغان شېئىرلار تاڭ نەزمىلىرىنىڭ ئىچىدىكى ئۆزگىچە پۇراققا ئىگە سۇلماس

گۈلگە ئايلىغان، شۇنىڭدەك كۈڭزىچىلار مەدەنىيىتى ۋە ئىچكى جۇڭگودا ئەۋج ئالغان تەرىقەت دىنى غەربىي يۇرتقا تارقالغان. تارىخىي ھۆججەتلەردە بايان قىلىنىشىچە، ئەينى چاغدىكى غەربىي يۇرتتا خەنزۇلارنىڭ نوم ئۆگىنىشى ۋە تەتقىق قىلىش ئادىتى ئەمەلدارلىق ئىمتىھانىغا قاتنىشىشنىڭ بىر خىل يولى بولغان. قۇجۇغا ئوخشاش خەنزۇلار توپلىشىپ ئولتۇراقلاشقان رايونلاردا مەخسۇس مەكتەپلەر تەسىس قىلىنغان. تۇرپاندىن «ماۋچاڭ - ماۋخېڭ نەزمىلىرى»، «مۇھاكىمە ۋە بايان، جېڭ جەمەتىنىڭ شەرھى»، «ۋاپانامە» قاتارلىق كۈڭزى تەلىماتىغا ئائىت قوليازىلار، تويىن دىنىنىڭ پۈتۈكلىرى، نوم - ۋەسىقىلەر تېپىلغان. بۇنىڭ ئىچىدە تۇرپان ئاستانە قەبرىستانلىقىدىن تېپىلغان «مۇھاكىمە ۋە بايان. جېڭ جەمەتىنىڭ شەرھى» بولسا 12 ياشلىق مۇرىت (ھۆكۈمەت قارىمىقىدىكى مەكتەپ ئوقۇغۇچىسى) پۈتتۈرۈش تەرىپىدىن كۆچۈرۈلگەن (ۋاقتى تاڭ سۇلالىسى جىڭلۇڭنىڭ 4 - يىلى، مىلادىيە 710 - يىلى). ئېيتىشلارغا قارىغاندا، تاڭ دەۋرىدىكى «مۇھاكىمە ۋە بايان. جېڭ جەمەتىنىڭ شەرھى» نىڭ ئەسلىي نۇسخىسى مەدەنىيەت يادىكارلىقى بولۇشى نوقتىسىدىنمۇ يۇقىرى قىممەتكە ئىگە ئىكەن. يۇقىرىدا بايان قىلىنغان خەنزۇ كلاسسىك ئەسەرلىرىنىڭ ئىدىقۇت رايونىغا تارقىلىشى شۇ زاماندا ئىجتىمائىي ئىشلەپچىقىرىشنىڭ تەرەققىياتى ۋە مەدەنىيەتنىڭ تەرەققىياتىغا چوڭقۇر تەسىرلەرنى كۆرسەتكەن.

تۈيۈتلەرنىڭ غەربىي يۇرتقا ھۆكۈمرانلىق قىلىشى ۋە ئۇدۇندىكى لى جەمەتى خانلىقىنىڭ قۇرۇلۇشى

مىلادىيە 8 - ئەسىرنىڭ ئوتتۇرىلىرىدا ئەرەب ئىمپېرىيىسى تاڭ سۇلالىسىنىڭ ئوتتۇرا ئاسىيادىكى مۇداپىئە لىنىيىسىنى بۆسۈپ ئۆتكەن، مىلادىيە 751 - يىلىدىكى تالاس ئۇرۇشىدا تاڭ سۇلالىسىنىڭ تەسىر دائىرىسى پامىرنىڭ شەرقى بىلەن چەكلەنگەن. ئىسلام دىنىنى ئەرەبلەرنىڭ ئوتتۇرا ئاسىيانى بويىسۇندۇرۇشىغا ئەگىشىپ بۇ يەرگە سىڭىپ كىرىپ، ئوتتۇرا ئاسىيا رايونلىرى ئىسلامىيەتكە ئۆتكەن ھەمدە ئىسلام دىنى تەڭرىتاغنىڭ جەنۇبى ۋە شىمالىغا تارقىلىشتىكى كۆۈرۈككە ئايلانغان. ئۇنىڭدىن بۇرۇن تۈبۈتلەر (زاڭزۇلارنىڭ ئەجدادلىرى) نىڭ تەسىر كۈچى غەربىي يۇرتقا كىرگەن ھەمدە بەزى رايونلارنى ئىشغال قىلىۋالغانىدى. مىلادىيە 755 - يىلى «ئۇڭلۇك - سۈيگۈن توپىلىڭى» دىن كېيىن تاڭ سۇلالىسى غەربىي يۇرتتا تۇرۇشلۇق قوشۇننى ئىچكىرىگە يۆتكىگەن، تۈبۈتلەر بۇ پۇرسەتتىن پايدىلىنىپ، لۇڭيۇ، خېشى ۋە ئەنشىگە قاراشلىق تۆت قورغاننى ھەمدە پۈتكۈل غەربىي يۇرتنى بېسىۋالغان. بۈگۈنكى كۈندىمۇ چار قىلىق ناھىيىسىنىڭ ئەتراپىدا، يەنى قەدىمكى مەرەن ۋادىسىدا تۈبۈتلەر ئەينى چاغدا ياسىغان شەھەر خارابىلىرىنى ئۇچراتقىلى بولىدۇ. جۇڭگو ۋە چەت ئەللىك ئارخېئولوگلار بۇ يەردىن زور مىقداردىكى مەدەنىي يادىكارلىق ۋە تۈبۈت يېزىقىدا يېزىلغان تازشا پۈتۈكلەرنى قېزىپ ئالغان، تۈبۈت

لەرنىڭ غەربىي يۇرتنىڭ ھەرقايسى جايلىرىدىكى ھەربىي، مەمۇرىي ھاكىمىيىتى ئاخىرقى ھېسابتا تەڭرىتاغنىڭ جەنۇب ۋە شىمالىنىڭ قىسمىن بىرلىكىنى قوغداپ، ئەرەب ئىمپېرىيىسىنىڭ تەسىرىنىڭ شەرققە كېڭىيىشىنى توسقان ۋە شىنجاڭنىڭ ئىجتىمائىي، ئىقتىسادىي تەرەققىياتىغا تۆھپە قوشقان. 9 - ئەسىرنىڭ ئوتتۇرىسىدا، شىمالدىكى بىر قىسىم چارۋىچى مىللەتلەرنىڭ (قارلۇق، قىرغىزلار، ئۇيغۇرلار) نىڭ غەربكە كۆچۈش دولقۇنى كۆتۈرۈلگەندىن كېيىن، تۈبۈت-لەر غەربىي يۇرتتىن چېكىنىپ چىقىپ كەتكەن.

بۇ مەزگىلدە تۈبۈتلەرنىڭ غەربىي يۇرتتىن چېكىنىپ چىقىشىغا ئەگىشىپ تەڭرىتاغنىڭ جەنۇبىدىكى ئۇدۇن رايونىدا ئىلى جەمەتى ھۆكۈمرانلىق قىلغان بۆلۈنمە سۇلالە بارلىققا كەلگەن. ئۇدۇننىڭ تارىخى ئۇزۇن بولۇپ، بۇددا دىنى ناھايىتى بۇرۇنلا بۇ يەرگە كىرگەن ھەمدە ئىچكى جۇڭگوغا بۇددا دىنىنىڭ تارقىلىشىدا مۇھىم رول ئوينىغان. تاڭ سۇلالىسىنىڭ ئالدى - كەينىدە ئۇدۇن رايونىغا ھۆكۈمرانلىق قىلىدىغانلىقىنى ۋىسار جەمەتى ئىدى. مىلادىيە 912 - يىلى ۋىسار ساباپا ئۇدۇن پادىشاھى بولغان ۋە تاڭ سۇلالىسىگە تەۋە بولغان، فامىلىسىنى ئۆزگەرتىپ تاڭ خاندانلىقىنىڭ فامىلىسى بولغان لى فامىلىسىنى قوللانغان ۋە ئۆزىنى «ساماۋى پادىشاھ لى» دەپ ئاتىغان. بۇ سۇلالە ئوتتۇرا تۈزلەڭلىك مەدەنىيىتىنىڭ كۈچلۈك تەسىرىگە ئۇچرىغان، خۇسۇسەن ئۇلارنىڭ پادىشاھىمۇ خەنزۇچە كېيىنىپ، خەنزۇ يىلنامىسىنى قوللانغان، مەمۇرىي ئاپپارات ۋە ئەمەل باملىرىمۇ خەنزۇچە ئىدى. دۇنخۇاڭدىكى رەسىملەردە بۇ توغرىلۇق خاتىرىلەر بار. لى جەمەتى سۇلالىسى ئوتتۇرا تۈزلەڭلىك بىلەن بولغان

مۇناسىۋىتىنى قوغداشقا ئالاھىدە ئەھمىيەت بەرگەن. سۇڭ سۇلالىسى قۇرۇلغاندىن كېيىن كۆپ قېتىم ئەلچى ئەۋەتكەن، ھەتتا ئۇلار بىلەن سۇڭ سۇلالىسىنىڭ خېشى ھېراۋۇلى ساۋ جەمەتى ئوتتۇرىسىدا قۇددارچىلىق مۇناسىۋىتى بار ئىدى. بۇ سۇلالە تەخمىنەن مىلادىيە 11 - ئەسىرنىڭ باشلىرىدا يېڭىدىن گۈللەنگەن قاراخانىيلار سۇلالىسى تەرىپىدىن يوقىتىلغان.

ئۇيغۇرلارنىڭ غەربكە كۆچۈشى ۋە غەربىي

يۇرتقا كۆرسەتكەن تەسىرى

بۇ مەزگىلدە يۈز بەرگەن يەنە بىر مۇھىم ۋەقە — ئۇيغۇرلارنىڭ غەربكە كۆچۈشى ۋە ئۇلار قۇرغان يەرلىك ھاكىمىيەتلەرنىڭ غەربىي يۇرت تارىخىغا كۆرسەتكەن چوڭقۇر تەسىرىدۇر.

مىلادىيە 9 - ئەسىرنىڭ ئوتتۇرىلىرىدا قۇملۇقنىڭ شىمالىدىكى ئۇيغۇر خانلىقى ئېلىمىزنىڭ شىمالىدا كۆچمەن چارۋىچىلىق بىلەن ياشايدىغان قىرغىزلار تەرىپىدىن مۇتقەرز قىلىنغاندىن كېيىن، ئۇيغۇرلار غەربكە كۆچۈپ، تەڭرىتاغنىڭ جەنۇب - شىمالىغا كىرگەن. ئۇيغۇرلار تاڭ سۇلالىسى ۋە تۈبۈت ھۆكۈمرانلىقىدىن كېيىن بارلىققا كەلگەن غەربىي يۇرتتىكى بۆلۈنمىچىلىك ھالىتىگە خاتىمە بېرىپ، تېز تەرەققىي قىلغان ھەمدە شىنجاڭدىكى ئاساسلىق مىللەت بولۇپ شەكىللەنگەن.

ئۇيغۇرلار دەسلەپتە خۇيخې دەپ ئاتالغان، بۇ ئېلىمىزنىڭ قەدىمكى ئەسەرلىرىدە ئۇيغۇر مىللىتىنىڭ ئەجدادىنىڭ

ئاتىلىشى بولۇپ، مەنىسى «بىرلەشمەك»، ئۇيۇشماق، ئىتتىد-
پاقلاشماق» دېگەنلەردىن ئىبارەت ئىدى. كېيىنكى 维吾尔
دېگەن نام «خۇيخې» بىلەن «خۇيگۇ» (خۇيخۇ) نىڭ ئاھاڭ
تەرجىمىسىدۇر. ئۇيغۇرلار ئېلىمىزدىكى قەدىمكى مىللەت.
ئېلىمىزنىڭ قەدىمكى تارىخىي ھۆججەتلىرىدە خاتىرىلەنگەن
شىمالدىكى كۆچمەن چارۋىچى مىللەتلەر دىڭلىك، قاڭقىللار،
تېللارنىڭ ھەممىسى ئۇلارنى ئېتنىك مەنبەلىرىدىن ئىدى.
خۇيخې دېگەن نام مىلادىيە 4 - ئەسىردىن باشلاپ خەنزۇچە
خاتىرىلىرىدە ئۇچراشقا باشلىغان. شۇ چاغدا ئۇيغۇرلار نىس-
بەتەن كىچىك، ئەمەلىي كۈچى ئاجىز قەبىلە بولۇپ، دائىم
دېگۈدەك باشقا كۈچلۈك قەبىلە ياكى قەبىلە ئىتتىپاقىنىڭ
ھۆكۈمرانلىقىدا ياشىغان، «سۇ، ئوتلاق» قوغلىشىپ چارۋى-
چىلىق قىلىدىغان مىللەت ئىدى. 7 - ئەسىرنىڭ باشلىرىدا
ئۇيغۇرلار ئۇيۇشۇپ باشقا قەبىلىلەرنى قوشۇۋېلىپ كۈچى-
يىشكە باشلىغان ۋە تۈركلەرنىڭ سىياسىي ھۆكۈمرانلىقىدىن
قۇتۇلغان. تاڭ سۇلالىسى جېنگۈەننىڭ دەسلەپكى يىللىرىدا
ئۇيغۇرلار تۈركلەرگە قارشى ئىسيان كۆتۈرۈپ تۈركلەرنى
مەغلۇپ قىلغان. جېنگۈەننىڭ 3 - يىلى (مىلادىيە 629 -
يىلى) تاڭ سۇلالىسىگە ئەلچى ئەۋەتكەن. جېنگۈەننىڭ
21 - يىلى ئۇيغۇرلارنىڭ سەركەردىسى تۈمۈس قوۋمىنى باشلا-
پ تاڭ سۇلالىسىگە بېقىنغان، تاڭ سۇلالىسى يەنرەن قورۇق-
چىبەگى مەھكىمىسىنى قۇرۇپ (كېيىن دەشتى باكان مەھ-
كىمىسىگە ئۆزگەرتكەن) تۈمۈسنى باش قورۇقچىبەگلىككە
تەيىنلىگەن. مىلادىيە 646 - يىلى ئۇ ئۆزىنى «قاغان» دەپ
جاكارلىغان، بۇنىڭ بىلەن ئۇيغۇر ئىتتىپاقى دەسلەپكى قە-
دەمدە قۇرۇلغان. شۇنىڭدىن كېيىن ئۇيغۇرلارنىڭ نۇرغۇن

قاغانلىرى تاڭ سۇلالىسىنىڭ بۇيرۇقىغا ئىتائەت قىلىپ،
غەربىي تۈركلەرنىڭ توپىلىنىشى تىنچىتىشتا مۇھىم تۆھپە
قوشقان. مىلادىيە 743 - يىلى ئۇيغۇرلارنىڭ قاغانى كۈل
بىلىگە تاڭ سۇلالىسىنىڭ ياردىمىدە تۈركلەرنىڭ ئۈزۈمىش قا-
غانىنى ئەسىرگە ئېلىپ، تۈرك خانلىقىنى يوقاتقان. 2 -
يىلى بۇ خەۋەر پايتەختكە يېتىپ كەلگەن، تاڭ سۇلالىسى
پادىشاھى تەيزۇڭ ئىنتايىن مەمنۇن بولۇپ، ئۇنىڭغا «ئىتائەت-
ئەتمەن كۆل قاغان» دېگەن نامنى بەرگەن، ئۇ ئۆزىنى «قۇت-
لۇق بىلىگە قاغان» دەپ ئاتىغان. تاڭ سۇلالىسىنىڭ ئېتىراپ
قىلىشىغا ئېرىشكەندىن كېيىن ئۇيغۇرلار قۇملۇقنىڭ شىمال-
لىدىكى جايلارنىڭ تۈركلەردىن كېيىنكى خوجىدارىغا ئايلان-
غان ۋە «تۈركلەر ئولتۇراقلاشقان جايلارنى ئىگىلەپ، ئۆتۈ-
كەن تېغىغا بارگاھ قورغان.» ئۇيغۇر خانلىقى قۇرۇلغاندىن
كېيىن، تاڭ سۇلالىسى تەيەنباۋنىڭ 4 - يىلى (مىلادىيە
745 - يىلى)، تاڭ شۈەنزۇڭ كۆل بىلىگىنى «ئىتائەتەن
قاغان» دەپ ئاتىغان. ئىككى تەرەپنىڭ سىياسىي، ئىقتىساد-
دىي مۇناسىۋىتى ئىنتايىن قويۇق بولغان. «ئۆڭلۈك - سۆي-
گۈن توپىلىڭى» پارتلىغاندىن كېيىن، ئۇيغۇر خاقانى مويۇ-
چۇر تاڭ سۇلالىسىنىڭ تەكلىپىگە بىنائەن ئاتلىق قوشۇنىلى-
رىنى باشلاپ، ئوتتۇرا تۈزلەڭلىككە كىرىپ، توپىلاڭنى تىن-
چىتقان ۋە تاڭ سۇلالىسىنىڭ بىرلىككە كېلىشىگە تۆھپە
قوشقان. كېيىن تاڭ شۈەنزۇڭ ئۇيغۇر قاغانىنىڭ ئارزۇسىنى
قاندۇرۇپ، نىڭگو مەلىكىنى مويۇنچۇرغا ياتلىق قىلغان.
ئەينى چاغدا ئۇيغۇر خانلىقىنىڭ تاڭ سۇلالىسىگە بولغان
مۇھەببىتى چوڭقۇر ئىدى. ئۇيغۇرلار ۋە شىمالدىكى باشقا
مىللەتلەر تاڭ سۇلالىسى پادىشاھىنى ھۆرمەتلەپ «مەڭگۈلۈك

دۆلەتمەن» دەپ ئاتىغانىدى. ئۇيغۇرلار ئۆز رايونىدىن ئوتتۇرا-تۈزلەڭلىككە تۇتىشىدىغان چوڭ يول ياساپ، «ئەرش يولى» دەپ ئاتىغان ھەمدە ئىككى تەرەپنىڭ سىياسىي، ئىقتىسادىي مۇناسىۋىتىنى كۈچەيتكەن. مىلادىيە 787 - يىلى ئۇيغۇر قاغانى تۇنباغا ئەلچى ئەۋەتىپ تاڭ سۇلالىسى پادىشاھىدىن «خۇيخې» نى «خۇيخۇ» (كۆكتە يەرۋاز قىلىۋاتقان شۇڭقاردەك چەيدەس، دېگەن مەنىدە) گە ئۆزگەرتىپ بېرىشنى تەلەپ قىلغان. تاڭ پادىشاھى دېزۇڭ تۇنباغانىڭ تەكلىپىگە قوشۇلۇپلا قالماستىن، يەنە ئۇنىڭغا «تەڭرىگە يېقىن قاغان» دەپ نام بەرگەن، شۇنىڭدىن ئېتىبارەن «خۇيخۇ» (ئۇيغۇر) دېگەن نام قوللىنىلىشقا باشلىغان.

مىلادىيە 840 - يىلى ئارقا - ئارقىدىن تەبىئىي ئاپەت يۈز بېرىپ، ئۇيغۇرلار زور ئىقتىسادىي تالاپتەك ئۇچرىغان، سىياسىي ۋەزىيەتتە بۇھران يۈز بېرىپ، قىرغىزلار 100 مىڭ كىشىلىك قوشۇن بىلەن باستۇرۇپ كىرگەن، قۇملۇقنىڭ شىمالىدىكى ئۇيغۇر دۆلىتى شۇنىڭ بىلەن پارچىلانغان. قۇملۇقنىڭ شىمالىدىكى ئۇيغۇر دۆلىتى پارچىلانغاندىن كېيىن، ئاھالىسى تەرەپ - تەرەپكە چېچىلىپ كەتكەن، بۇنىڭ ئىچىدىكى بىر تۈركۈمى جەنۇبقا ئىلگىرىلەپ ئوتتۇرا تۈزلەڭلىككە بارغان ھەمدە ئاساسەن خەنزۇلارغا ئاسىمىلياتسىيە بولۇپ كەتكەن؛ يەنە بىر قىسمى غەربكە كۆچكەن، كېيىنكى ۋاقىتلاردا خېشى رايونىدا قۇرۇلغان گەنجۇ ئۇيغۇر ھاكىمىيىتى، تۇرپان رايونىدا قۇرۇلغان ئىدىقۇت ئۇيغۇر ھاكىمىيىتى، زېمىنى كۈسەننىڭ جەنۇبى، كەڭ ئوتتۇرا ئاسىيا رايونىنى ئۆز ئىچىگە ئالغان قاراخانىيلار سۇلالىسى قاتارلىق ھاكىمىيەتلەرنىڭ ھەممىسى غەربكە كۆچكەن ئۇي-

غۇرلار بىلەن زىچ مۇناسىۋەتلىك. غەربكە كۆچكەن ئۇيغۇرلارنىڭ بىر قىسمى بۈگۈنكى كۈندە ئېلىمىز كۆپ مىللەتلىك چوڭ ئائىلىسىگە تەۋە يۇڭلارنىڭ^① ئەجدادلىرى بولغان، قالغان كۆپ قىسمى تارىم ئويمانلىقىدىكى قەبىلىلەر، مىللەتلەرگە سىڭىشىپ كەتكەن. يەنى موڭغۇللار دەۋرىدە غەربىي يۇرتتىكى ھەرقايسى مىللەتلەر ئۆزئارا سىڭىشىپ تەدرىجىي تەرەققىي قىلىپ زامانىمىزدىكى ئۇيغۇر مىللىتىنى شەكىللەندۈرگەن.

قاراخانىيلار سۇلالىسى قۇملۇقنىڭ شىمالىدىكى ئۇيغۇرلاردىن غەربكە كۆچۈپ كۆكئارتقا كەلگەنلەرنىڭ بىر قىسمى بىلەن شۇ جايلاردىكى باشقا مىللەتلەر ئىتتىپاق تۈزۈپ (مەسىلەن، ياغما، قارلۇقلار) قۇرغان يەرلىك ھاكىمىيەتتۇر. بەزىدە 黑汗王朝 دەپمۇ ئاتىلىدۇ. ئېيتىشلارغا قارىغاندا، خانلىقنىڭ قۇرغۇچىسى «بىلگە كۆل قادىرخان» ئىكەن. بىلگە كۆل قادىرخان ۋاپاتىدىن كېيىن، ئۇنىڭ ئەۋلادلىرى ئوتتۇرا ئاسىيا رايونىدىكى بالاساغۇن ۋە بۈگۈنكى قەشقەر رايونىنى مەركەز قىلىپ، قۇدرەتلىك يەرلىك ھاكىمىيەت قۇرغان. 10 - ئەسىرنىڭ ئاخىرىدا، ساتۇق بۇغراخان ئۆز ھاكىمىيىتىنى كۈچەيتىش ئۈچۈن، ئۆزى باش بولۇپ ئاممىنى سەپەرۋەر قىلىپ ئىسلام دىنىنى قوبۇل قىلغان. ئۇزۇن ئۆتمەيلا قاراخانىيلار سۇلالىسى كوئېنلۇننىڭ جەنۇبىغا جايلاشقان بۇددىستلار دۆلىتى ئۇدۇن لى جەمەتى سۇلالىسىنى يۇتۇۋېلىپ، ئەمەلىي كۈچىنى زورايتقان. ئوردا ئەھلىنىڭ تەشەببۇس قىلىشى بىلەن ئىسلام دىنى قورال

① سېرىق ئۇيغۇر.

كۈچى ۋە تىنچ تەلىم - تەربىيە ئاساسىدا كەڭ تارقالغان. مىلادىيە 12 - ئەسىرنىڭ بېشىدا، تەڭرى تاغنىڭ جەنۇبىدىكى كۇچا ۋە غەربىي يۇرتتىكى باشقا جايلارمۇ ئىسلام دىنىغا كىرگەن، نەتىجىدە شىنجاڭدا بۇددىزم مەدەنىيىتى يېڭىدىن گۈللىنىشكە باشلىغان ئىسلام مەدەنىيىتىگە ئورۇن بوشەتتەك بىر تارىخىي سەھىپە ئېچىلغان.

قاراخانىيلار سۇلالىسى بىلەن ئوتتۇرا تۈزلەڭلىك ئىلى-گىرەنى قويۇق مۇناسىۋەتنى داۋاملاشتۇرغان، ئۇلارنىڭ پا-دشاھلىرى ئۆزلىرىنى «تابغاچ خان» دەپ ئاتاشقان، بۇ «جۇڭگونىڭ خانى» دېگەنلىك ئىدى. مىلادىيە 1009 - يىلى قاراخانىيلار سۇلالىسىنىڭ ئەلچىلىرى سۇڭ خاندانلىقىغا سوۋغا - سالام ئېلىپ بارغان، مىلادىيە 1063 - يىلى سۇڭ سۇلالىسى قاراخانىيلار سۇلالىسى خاقانىغا «ساداقەتمەن قارا-خان» دەپ نام بەرگەن. قاراخانىيلار سۇلالىسى دەۋرىدە شىنجاڭنىڭ ئىقتىسادى ۋە مەدەنىيىتى بەلگىلىك تەرەققىياتقا ئېرىشكەن، «تۈركىي تىللار دىۋانى»، «قۇتادغۇ بىلىك» قاتارلىق مەشھۇر ئەسەرلەر مەيدانغا كېلىپ، ئېلىمىزنىڭ مەدەنىيەت خەزىنىسىنى بېيىتقان.

بۇ مەزگىلدە قاراخانىيلار بىلەن ئۆزەڭگە سوقۇشتۇرۇپ تۇرغىنى تۇرپاندىكى ئىدىقۇت ئۇيغۇر ھاكىمىيىتى ئىدى. ئىدىقۇت ئۇيغۇرلىرى بولسا قۇملۇقنىڭ شىمالىدىن كۆچۈپ كېلىپ ئىدىقۇت (بۈگۈنكى تۇرپان رايونى)، بېشبالىق (بۈگۈنكى جىمىسار) قاتارلىق جايلاردا ئولتۇراقلاشقان ئۇيغۇرلار ئىدى. تارىخىي ماتېرىياللاردا بۇلارنىڭ نامى «بېشبالىق ئۇيغۇرلىرى»، «كۈسەن ئۇيغۇرلىرى»، «غەربىي ئايماق ئۇيغۇرلىرى»، «ئىدىقۇت ئۇيغۇر دۆلىتى»، «قۇجۇ ئۇي-

غۇرلىرى»، «ئىدىقۇت ئۇلۇغ ئۇيغۇر ئېلى» دەپ قەيت قىلىنغان. «توققۇز ئۇغۇز»، «ئارسلان ئۇيغۇرلىرى» دېگەن ناملارمۇ بەزىدە ئاشۇلارنى كۆرسىتىدۇ.

ئىدىقۇت ئۇيغۇرلىرىنىڭ تارىخىغا نەزەر تاشلايدىغان بولساق، مىلادىيە 8 - ئەسىرنىڭ ئوتتۇرىلىرىدا قۇملۇقنىڭ شىمالىدىكى ئۇيغۇر دۆلىتى جەنۇبقا كېڭىيىپ، بېشبالىق، غەربىي ئايماق قاتارلىق جايلارنى بېسىۋالغان، مىلادىيە 840 - يىلى پان تېكېن قۇرغان ئاتىز جەمەتىنىڭ ئەشى ئۇيغۇر ھاكىمىيىتى (كۈسەن ئۇيغۇر دۆلىتى دەپمۇ ئاتىلىدۇ) نى باشلىنىش دېسەك، تاڭ شىيەنتۇڭنىڭ 7 - يىلى (مىلادىيە 866 - يىلى) بېشبالىقتىكى «ئۇيغۇر سەردارى» بۈكۈقۇن ئەسكەر چىقىرىپ غەربىي ئايماقنى مەغلۇپ قىلىپ، بۈكۈ جەمەتى ھۆكۈمرانلىقىدىكى غەربىي ئايماق ئۇيغۇر ھاكىمىيىتىنى قۇرغان ھەمدە ئىدىقۇت ئۇيغۇر ھاكىمىيىتىگە پۇختا ئاساس سالغان. مىلادىيە 13 - ئەسىرنىڭ باشلىرىدا موڭغۇللار غەربكە يۈرۈش قىلغاندا، تەڭرىتاغنىڭ جەنۇب - شىمالى موڭغۇللارنىڭ ھۆكۈمرانلىقىغا ئۆتكەن، يۈەن سۇلالىسى جىيۈەننىڭ 17 - يىلى (مىلادىيە 1280 - يىلى) ئىدىقۇت ئۇيغۇرلىرىدىن نۇرىن تېكېن يۈەن سۇلالىسىنىڭ بۇيرۇقىغا بىنائەن شەرققە قاراپ ئىلگىرىلەپ، گەدە سۇدىكى يۇڭچاڭغا كۆچۈپ بارغان، ئەسلىدىكى ئىدىقۇت ئۇيغۇرلىرىغا تەۋە جايلار بىلەن يۈەن سۇلالىسىگە بىۋاسىتە قارىغان، كېيىنكى مەزگىللەردە بولسا چىڭگىزخاننىڭ ئەۋلادلىرى قۇرغان چاغاتاي خانلىقىنىڭ ھۆكۈمرانلىقىدا بولغان، بۇ ئىدىقۇت ئۇيغۇر ھاكىمىيىتى دەۋرىنىڭ ئاخىرلاشقانلىقىنىڭ بەلگىسى ئىدى. ئۇيغۇرلار تاڭ سۇلالىسى دەۋرىدە

نىڭ ئاخىرىدا ئىدىقۇت رايونىغا كۆچۈپ كېلىپ ئۆزىنىڭ ھاكىمىيىتىنى قۇرغاندىن باشلاپ، بەش دەۋر، سۇڭ، غەر-
 بىي لياۋ سۇلالىسىدىن تارتىپ تاكى يۈەن سۇلالىسىنىڭ
 ئوتتۇرىلىرىغىچە ھۆكۈم سۈرگەن. ئىدىقۇت ئۇيغۇر ھاكىمى-
 يىتى راسا گۈللەنگەن مەزگىلدە زېمىنى شەرقتە شاجۇ،
 غەربتە قاراشەھەر، كۇچاغچە، جەنۇبتا خوتەن، شىمالدا
 ئىلىغىچە يېتىپ بارغان. ئىدىقۇت ئۇيغۇرلىرىنىڭ ئىقتىساد-
 ى گۈللەنگەن، مەدەنىيىتى تەرەققىي قىلغانىدى. ئۇلار ئوت-
 تۇرا ئاسىيادىكى سوغدى يېزىقىدىن پايدىلىنىپ ئۆز يېزىق-
 ىنى ئىجاد قىلغان، بۇ خىل يېزىق شەرق - غەرب مەدەنىيەت
 ئالماشتۇرۇشىدا مۇھىم رول ئوينىغان، ئىدىقۇت ئۇيغۇرلى-
 رى ئىلگىرى - ئاخىر مانى دىنى، بۇددا دىنى ۋە خرىستىئان
 دىنى قاتارلىق كۆپ خىل دىنغا ئېتىقاد قىلغان. يېقىنقى
 زاماندا ئارخېئولوگلار مەزكۇر رايوندىن زور مىقداردا ئۇيغۇر
 تىل - يېزىقىدا يېزىلغان دىنىي كلاسسىك ئەسەرلەر، بۇددا
 دىنىغا ئائىت درامما «مايتىرى سىمت»، ئۆرپ - ئادەتكە
 دائىر ھۆججەت - ماتېرىياللار ۋە ھەيكەل، تام رەسىمى،
 باسما ھەرپ قالدۇقلىرى قاتارلىقلارنى تاپقان. بۇلار ئىدىقۇت
 ئۇيغۇرلىرىنىڭ ئىقتىساد، مەدەنىيەت جەھەتتە خېلىلا يۇقى-
 ى سەۋىيىگە يەتكەنلىكىنى دەلىللەپ بېرىدۇ.

ئىدىقۇت ئۇيغۇرلىرى ئۆز تارىخىدا قۇدرەتلىك ھەربىي
 كۈچى ۋە ئىلغار مەدەنىيەت ئاساسىنى بەرپا قىلىپلا قالما-
 ستىن، بەلكى يۈكسەك دەرىجىدە تەرەققىي قىلغان ماددىي -
 مەنىۋى مەدەنىيەت ياراتقان، ئۇيغۇر مىللىتىنىڭ ئىجتىما-
 ئىي، ئىقتىسادىي مەدەنىيىتىنى بىر گەۋدىگە ئايلاندۇرۇپ،
 يۈكسەلدۈرۈپ، غەربىي يۇرتتىكى تۈرك تىلىدا سۆزلىشىدۇ.

خان باشقا مىللەتلەر ئارىسىدا ئەڭ ئالدىنقى قاتارغا ئۆتكەن.
 شۇنىڭ بىلەن باشقا خەلقلەرنى، يەنى ئەڭ بۇرۇن بۇ رايوندا
 پائالىيەت ئېلىپ بارغان ئوخىرىلار، خەنزۇلار ۋە ئىل-
 گىرى - كېيىن ئۇيغۇرلارغا بەيگەت قىلغان، قارلۇق، ياغما
 قاتارلىقلارنى ئاسسىمىلياتسىيە قىلغان، ئۇلار ئۇيغۇرلارنىڭ
 تەركىبىگە يېڭى قان سۈپىتىدە قوشۇلۇپ، ئۇيغۇرلارنىڭ
 ئۆزگىچە مەدەنىيەت يارىتىشىدا مۇھىم رول ئويناپلا قالماي،
 بەلكى ئۇلارنى پۈتمەس - تۈگىمەس ھاياتىي كۈچكە ئىگە
 قىلغان. بۇلار ئەمەلىيەتتە ئۇيغۇرلارنىڭ غەربىي يۇرتتىكى
 ئەڭ ئاساسلىق مىللەتكە ئايلىنىشنىڭ تەييارلىق باسقۇچى
 ئىدى.

غەربىي لياۋ ھاكىمىيىتىنىڭ قۇرۇلۇشى

مىلادىيە 1124 - يىلى، جۇرجىتلار قۇرغان جىن سۇلا-
 لىسى لياۋ سۇلالىسىنى يوقاتقان، ئېلىمىزنىڭ شىمالىدا يەنە
 بىر كۈچلۈك كۆچمەن چارۋىچى مىللەت ھاكىمىيىتى بارلىققا
 كەلگەن. نەتىجىدە مەغلۇپ بولغان لياۋ خان جەمەتىدىن
 ياللۇغ تاشىن قالدۇق ئەسكەرلىرىنى باشلاپ ئىدىقۇت ئېلىگە
 ھۇجۇم قىلىپ ئىشغال قىلغان، شۇنىڭ بىلەن ئۇنىڭ تەسىر
 دائىرىسى غەربتە ئوتتۇرا ئاسىياغىچە كېڭەيگەن. مىلادىيە
 1131 - يىلى قاراخانىيلارنىڭ مۇھىم شەھىرى بالاساغۇننى
 ئىشغال قىلىپ، غەربىي لياۋ (قاراقتان) ھاكىمىيىتىنى
 قۇرغان. غەربىي لياۋنىڭ تېررىتورىيىسى غەربىي جەنۇبتا
 ئامۇ دەرياسىغىچە، غەربىي شىمالدا بالقاش كۆلىگىچە سۈزۈ-
 لۇپ، شەرقتە تەڭرىتاغنىڭ جەنۇب - شىمالىدىكى كەڭ را-

يونلارنى ئۆز ئىچىگە ئالغان. غەربىي لياۋ ئوتتۇرا ئاسىيانىڭ ھۆكۈمرانىغا ئايلانغاندىن كېيىن، نۇرغۇنلىغان يەرلىك مىللەتلەر ئۇنىڭغا ئەل بولغان. ياللۇغ تاشىن يەنىلا بۇرۇنقى لياۋ سۇلالىسىنىڭ سىياسىي جەھەتتىكى باشقۇرۇش تۈزۈمىنى قوللىنىپ خەنزۇلارنىڭ كۆڭۈزچىلىق مەدەنىيىتىگە ۋا-رسىلىق قىلغان شۇنداقلا بۇددا دىنىغا ئېتىقاد قىلغان. ئەمما، باشقا دىنلارنىمۇ چەتكە قاقمىغان، باج - سېلىقلارنى يېنىكلەتكەن، شۇنىڭ بىلەن بۇ مەزگىلدە ئوتتۇرا تۈزلەڭ-لىكتىكى خەنزۇلار مەدەنىيىتى ئوتتۇرا ئاسىياغا بىر مەزگىل تەسىر كۆرسەتكەن. «قىتان» دېگەن بۇ نام تا بۈگۈنكى كۈندىمۇ يەنىلا ئوتتۇرا، غەربىي ئاسىيا ۋە ياۋروپادىكى بەزى تىللاردا جۇڭگو دېگەن مەنىدە قوللىنىلماقتا.

مىلادىيە 13 - ئەسىرنىڭ دەسلەپىدە ئالتاي تاغلىرىنىڭ شەرقىي رايونىدا ياشاۋاتقان نايمان قەبىلىسى يېڭىدىن گۈل-لەنگەن چىڭگىزخان تەرىپىدىن مەغلۇپ قىلىنغان. شاھزادە كۈچلۈك غەزىپكە قېچىپ بېرىپ، غەربىي لياۋنىڭ ئاخىرقى مەزگىلىدىكى ھۆكۈمرانى جىرغۇ (چۇرۇق) نىڭ ئىشەنچى-سىگە ئېرىشىپ، شاھلىق ھوقۇقىنى تارتىۋالغان، شۇنىڭ بىلەن غەربىي لياۋ ھاكىمىيىتى زاۋاللىققا يۈز تۇتقان.

يەنە مۇلاھىزە سۇئاللىرى:

1. تاڭ سۇلالىسى غەربىي يۇرتنى قانداق ئىدارە قىلغان؟
2. غەربىي يۇرت مىللىي مەدەنىيىتىنىڭ تەرەققىياتى ۋە ئۇنىڭ ئوتتۇرا تۈزلەڭلىك رايونىغا كۆرسەتكەن تەسىرىنى بايان قىلىڭ.

3. تۈبۈتلەرنىڭ غەربىي يۇرتقا كۆرسەتكەن تەسىرىنى بايان قىلىڭ.
4. ئۇيغۇرلارنىڭ غەربكە كۆچۈشى غەربىي يۇرت ۋەزى-يىتىنىڭ ئۆزگىرىشىگە قانداق تەسىر كۆرسەتكەن؟
5. نېمە ئۈچۈن ياۋروپالىقلار جۇڭگونى «قىتان» دەپ ئاتايدۇ؟

تەتقىقاتچىلارنىڭ ئىسپاتىغا ئاساسلاپ، ئۇيغۇرلارنىڭ غەربىي يۇرتقا كۆچۈشى بىر قانچە قېتىم بولغان. بۇ كۆچۈش ۋەزىيىتىنىڭ ئۇيغۇرلارنىڭ مەدەنىيىتىگە قانداق تەسىر كۆرسەتكەنلىكىنى تەتقىقاتچىلار ئىسپاتلىغان.

ئۇيغۇرلارنىڭ غەربىي يۇرتقا كۆچۈشى بىر قانچە قېتىم بولغان. بۇ كۆچۈش ۋەزىيىتىنىڭ ئۇيغۇرلارنىڭ مەدەنىيىتىگە قانداق تەسىر كۆرسەتكەنلىكىنى تەتقىقاتچىلار ئىسپاتلىغان. ئۇيغۇرلارنىڭ غەربىي يۇرتقا كۆچۈشى بىر قانچە قېتىم بولغان. بۇ كۆچۈش ۋەزىيىتىنىڭ ئۇيغۇرلارنىڭ مەدەنىيىتىگە قانداق تەسىر كۆرسەتكەنلىكىنى تەتقىقاتچىلار ئىسپاتلىغان. ئۇيغۇرلارنىڭ غەربىي يۇرتقا كۆچۈشى بىر قانچە قېتىم بولغان. بۇ كۆچۈش ۋەزىيىتىنىڭ ئۇيغۇرلارنىڭ مەدەنىيىتىگە قانداق تەسىر كۆرسەتكەنلىكىنى تەتقىقاتچىلار ئىسپاتلىغان.

4. يۈەن، مىڭ، چىڭ سۇلالىلىرىنىڭ غەربىي يۇرتتىكى ھۆكۈمرانلىقى

يۈەن سۇلالىسىنىڭ غەربىي يۇرتتىكى ھەربىي
ۋە مەمۇرىي ھۆكۈمرانلىقى

مىلادىيە 12 - ئەسىرنىڭ ئاخىرى 13 - ئەسىرنىڭ باشلىرىدا موڭغۇللارنىڭ بۆرتەكېن قەبىلىسىنىڭ سەردارى تېمۇرچىن ئۆزىنىڭ پەۋقۇلئاددە سىياسىي تالانتى، پائالىيەت-چانلىقىغا تايىنىپ، قۇملۇقنىڭ شىمالىدىكى موڭغۇل قەبىلىلىرىنى بىرلىككە كەلتۈرگەن. 1206 - يىلى ئونون دەرىياسى ۋادىسىدا تېمۇرچىن موڭغۇللارنىڭ ھەرقايسى قەبىلىلىرىنى يىغىپ، قۇرۇلتاي ئۆتكۈزگەن، ھەرقايسى قەبىلىلەر تېمۇرچىننى خان قىلىپ سايلاپ «چىڭگىزخان» دەپ نام بەرگەن. مىلادىيە 1279 - يىلى چىڭگىزخاننىڭ ۋارىسى قۇبلىي ئۆزىنى ئىمپېراتور دەپ ئاتاپ، ئاز سانلىق مىللەت بولغان موڭغۇللار بىرلىككە كەلگەن فېئوداللىق تۈزۈمدىكى يۈەن سۇلالىسىنى قۇرغان، بۇ جۇڭگو تارىخىدىكى تۇنجى ئاز سانلىق مىللەت ھاكىمىيىتى ئىدى. موڭغۇللار ۋە يۈەن سۇلالىسىنىڭ غەربىي يۇرتقا بولغان سىياسىي ھۆكۈمرانلىقى تەڭرىتاغنىڭ جەنۇب - شىمالى بىلەن ئىچكىرى جايلارنىڭ مۇناسىۋىتىنى قويۇقلاشتۇرۇپلا قالماستىن، يەنە غەربىي يۇرتتىكى مىللەتلەرنىڭ زور قوشۇلۇشىنى ئالغا سىلجىتقان

ھەمدە يېقىنقى ۋە ھازىرقى زامان مەنىسىدىكى مىللەتلەرنىڭ شەكىللىنىشى ۋە تەرەققىي قىلىشىدا مۇھىم تۈرتكىلىك رول ئوينىغان.

موڭغۇل ئېگىزلىكى بىلەن غەربىي يۇرت ئارىسىدا قاتناش راۋان بولغاچقا، چىڭگىزخاننىڭ موڭغۇل قەبىلىلىرىنى بىرلىككە كەلتۈرۈشى تەڭرىتاغنىڭ جەنۇب - شىمالىدىكى نۇرغۇن مىللەتلەرگە كۈچلۈك تەسىر كۆرسەتكەن. مىلادىيە 1209 - يىلى غەربىي لياۋ سۇلالىسى ئۇيغۇرلار رايونىغا ئەۋەتكەن باشقا قەبىلىنىڭ ئۇيغۇرلارغا يۈرگۈزگەن دەھشەتلىك ھۆكۈمرانلىقى چېكىگە يەتكەن. شۇ يىلى ئۇيغۇر ئىدىقۇتى بارچۇق ئارت تېكىن خەلق رايونىغا بېقىپ، ئەسكەر باشلاپ بېرىپ، غەربىي لياۋ باشقا قەبىلىنى ئۆلتۈرۈۋەتكەن ۋە موڭغۇللارغا ئەل بولغان. چىڭگىزخان بۇ ئىشتىن ئىنتايىن رازى بولۇپ، ئۇنى بەشىنچى ئوغلۇم دەپ ئاتاپ ئۆزىنىڭ كۈيئوغلى قىلىۋېلىش نىيىتىگە كەلگەن ھەمدە قىزىنى ئۇنىڭغا ياتلىق قىلغان، موڭغۇللار غەربكە يۈرۈش قىلغاندا، ئۇيغۇر ئىدىقۇتى قوشۇن چىقىرىپ ئۇلارغا ياردەم بەرگەن. موڭغۇللار غەربكە يۈرۈش قىلغاندا توسالغۇسىز ئىلگىرىلىگەن، قەشقەر، ئۇدۇن قاتالىق جايلار غەربىي لياۋدىن بۆلۈنۈپ، موڭغۇللارنىڭ تەۋەلىكىگە ئۆتكەن. مىلادىيە 1211 - يىلى قاراخانىيلار سۇلالىسى مۇنقەرز بولغان، مىلادىيە 1218 - يىلى غەربىي لياۋ سۇلالىسى ئاغدۇرۇلغان، غەربىي يۇرت، ئوتتۇرا ئاسىيادىكى ھەرقايسى جايلار موڭغۇللارغا تەۋە بولغان. موڭغۇل خانى بۇ يەردە بېشبالىق، ئامۇ دەرياسىدىن ئىبارەت ئىككى دېۋان مەھكىمىسى تەسىس قىلىپ، ھەربىي، مەمۇرىي جەھەتتىن باشقۇرغان.

تەڭرىتاغنىڭ جەنۇب - شىمالىدىكى ھەرقايسى جايلار - نىڭ سىياسىي جەھەتتىن بىرلىككە كېلىشى بىلەن موڭغۇللار تۈركۈم - تۈركۈملەپ غەربىي يۇرتقا كىرگەن. موڭغۇل ھۆكۈمرانلىرى بۇ يەردە ھەربىي، مەمۇرىي باشقۇرۇش ئورگانلىرى تەسىس قىلىپ، بوز يەر ئاچقان، يول ياسىغان، شۇنىڭ بىلەن غەربىي يۇرتنىڭ ئىجتىمائىي ئىقتىسادى بەلگىلىنىك دەرىجىدە ئۆسۈشكە كەلگەن ۋە تەرەققىي قىلغان. يۈەن سۇلالىسى دەۋرىدە، موڭغۇل ھۆكۈمرانلىرى شىنجاڭنىڭ ھەرقايسى جايلىرىغا بولغان باشقۇرۇشتا ئوخشاش بولمىغان 3 خىل تۈزۈلمىنى يولغا قويغان، يەنى تەڭرىتاغنىڭ جەنۇبى - شىمالىدىكى ھەرقايسى جايلار، شۇنداقلا ئوتتۇرا ئاسىيا رايونىدىكى بوستانلىقلار ئومۇمەن ئەسلىدە غەربىي لياۋ ھاكىمىيىتىگە قاراشلىق جايلار بولۇپ، بۇ مەزگىلدە ھەممىسى يۈەن سۇلالىسى مەركىزىي ھۆكۈمىتىنىڭ بىۋاسىتە باشقۇرۇشىغا ئۆتكەن. يۈەن سۇلالىسى ھۆكۈمىتى ئىلگىرى - كېيىن بولۇپ ئىدىقۇت، بېشبالىق قاتارلىق جايلاردا ھەربىي، مەمۇرىي باشقۇرۇش ئورگىنى ۋە مەمۇرىي ئەمەلدار تەسىس قىلغان. تەڭرىتاغنىڭ شىمالىي ۋە ئوتتۇرا ئاسىيا يايلىقىدىكى رايونلار ئايرىم - ئايرىم ھالدا چىڭگىزخاننىڭ ئوغلى چاغاتاي، ئۇگىداي ۋە ئۇلارنىڭ كېيىنكى ئەۋلادلىرىنىڭ باشقۇرۇشىغا ئۆتكەن. مەسىلەن، چاغاتاينىڭ بارىكاھى ئالىملىق (بۈگۈنكى قورغاس) تەسىس قىلىندىغان؛ ئۇگىداينىڭ بارىكاھى ئېمىلغا (بۈگۈنكى دۆربىلجىن ناھىيىسى) تەسىس قىلىنغان. بۇ ئىككىيلەن كېيىن ئايرىم - ئايرىم ھالدا چاغاتاي خانلىقى ۋە ئۇگىداي خانلىقىنى قۇرغان، كېيىنكىلەر ئۇلارنى غەربىي شىمالدىكى ۋاسسال بەگ-

لەر ياكى غەربىي شىمالدىكى خانلار دەپ ئاتىغان. ئۇلارنىڭ يۈەن سۇلالىسى مەركىزىي ھۆكۈمىتى بىلەن بولغان مۇناسىۋىتى ۋاسسال بەگلىك مۇناسىۋىتى ئىدى، مۇھىم ئىشلاردا، مەسىلەن، سەردار تەيىنلەش قاتارلىق جەھەتلەردە چوقۇم موڭغۇل مەركىزىي خاندانلىقى تەستىق سېلىشى شەرت ئىدى. تۇرپان رايونىدىكى ئۇيغۇرلارنىڭ ئىدىقۇت ھاكىمىيىتى موڭغۇللارنىڭ غەربكە يۈرۈش قىلىشى جەريانىدا كۆرسەتكەن ئالاھىدە تۆھپىسى بىلەن چىڭگىزخاننىڭ دىققىتىنى تارتقاندا ئىدى. شۇڭا، بۇرۇنقىدەكلا باشقۇرۇش ئورگىنى ۋە ھۆكۈمەت رايونى شەكلىنى ساقلاپ قالغان ھەمدە بىۋاسىتە مەركىزىي ھۆكۈمەتنىڭ باشقۇرۇشىدا بولغان. يۈەن سۇلالىسىنىڭ ئاخىرقى مەزگىلىگە كەلگەندە، موڭغۇللارنىڭ ئەڭ ئالىي تەبىقىسى ئىچىدە داۋالغۇش ۋە ئىختىلاپ كۆرۈلگەنلىكتىن، غەربىي يۇرتنى باشقۇرۇشقا كۈچى يېتىشمىگەن. موڭغۇللارنىڭ غەربىي يۇرتتىكى ۋاسسال بەگلىكىنىڭ ئەمەلىي كۈچى بارغانسېرى كۈچىيىپ، مەركىزىي ھۆكۈمەت ئاجىزلاشقا باشلىغان. ئاخىرى تەڭرىتاغنىڭ جەنۇب - شىمالىدىكى ھەرقايسى جايلارنى باشقۇرۇش ھوقۇقى، ئەمەلىيەتتە ھەربىي كۈچى كۈچلۈك بولغان چىڭگىزخاننىڭ 2 - ئوغلى چاغاتاي ۋە ئۇنىڭ ئەۋلادلىرى قۇرغان چاغاتاي خانلىقىغا ئۆتۈپ كەتكەن. چاغاتاي خانلىقىنىڭ تەڭرىتاغنىڭ جەنۇب - شىمالىغا بولغان سىياسىي ھۆكۈمرانلىقى بىلەن بۇ يەرنىڭ سىياسىي، ئىقتىساد ۋە مەدەنىيىتى بىر گەۋدىلىشىشكە قاراپ يۈزلەنگەن. مىلادىيە 1347 - يىلى، چاغاتاي خانلىقى كەسكىن ئىچكى - تاشقى زىددىيەت تۈپەيلى شەرق ۋە غەرب ئىككى قىسمىغا بۆلۈنگەن، يەنى غەربىي قىسمىغا جايلاشقان كەڭ

ئوتتۇرا ئاسىيا بۇستانلىقلىرىدىكى شەھەر - بازارلار كېيىنكى مەزگىللەردە تېمۇرلەك ئىمپېرىيىسىگە ئايلانغان؛ شەرقىي قىسىمدىكى تەڭرىتاغنىڭ جەنۇب - شىمالىدىكى ھەرقايسى جايلاردا چاغاتاي خانلىقىنىڭ ئەۋلادى ئەمىر تۆمۈر باشچىلىقىدا شەرقىي چاغاتاي خانلىقى قۇرۇلغان. كېيىنكى شىلەرىيەنە 1514~1680 - يىللارغىچە بولغان بۇ مەزگىلنى يەركەن خانلىقى دەپ ئاتىغان. تارىخ كىتابلىرىدا يەنە «موغۇلىستان» دەپمۇ ئاتالغان.

چاغاتاي ئەۋلادلىرىنىڭ غەربىي يۇرتقا ھۆكۈمرانلىق قىلىشى ۋە مىڭ سۇلالىسى بىلەن بولغان مۇناسىۋىتى

شەرقىي چاغاتاي خانلىقى موڭغۇل شاھزادىسى چاغاتاينىڭ ئەۋلادلىرى قۇرغان يەرلىك ھاكىمىيەت ئىدى. بۇ ھاكىمىيەت مىلادىيە 1447 - يىلى قۇرۇلۇپ، مىلادىيە 1680 - يىلى موڭغۇللارنىڭ جۇڭغار قەبىلىسىدىكى غالداننىڭ بىرلەشمە قوشۇنى تەرىپىدىن مۇنقەرز قىلىنغان. بۇ ھاكىمىيەت ئۈچ - ئەسىر دەۋر سۈرگەن. خانىدانلىقنىڭ گۈللەنگەن مەزگىلىدىكى زېمىنى تەڭرىتاغنىڭ جەنۇب - شىمالىدىكى كەڭ رايونلارنى ئۆز ئىچىگە ئېلىپلا قالماستىن، بەلكى ئوتتۇرا ئاسىيادىكى سەيپەرقەندىنىڭ شەرقىدىكى ھەرقايسى جايلارنىمۇ ئۆز ئىچىگە ئالغان. شەرقىي چاغاتاي خانلىقى مەزگىلىدە موڭغۇل ھۆكۈمرانلىرى بىلەن ئوتتۇرا تۈزلەڭلىك سۇلالىلىرى (مىڭ سۇلالىسى، چىڭ سۇلالىسىنىڭ دەسلەپكى مەزگىللىرى) ئوتتۇرىسىدا دوستانە مۇناسىۋەت

بولۇپ، ئىككى تەرەپنىڭ سودا - سېتىق ئىشلىرى ئىنتايىن گۈللەنگەن. ھەر خىل تىل - يېزىقتا قالدۇرۇلغان تارىخىي خاتىرىلەرگە ئاساسلانغاندا، چاغاتاي خانلىقىنىڭ بىر مۇنچە ۋارىسلىرى ئۆزلىرىنى ۋاسىئال دەپ ئاتىغان ھەمدە غەربىي يۇرت بىلەن ئوتتۇرا تۈزلەڭلىكنى تۇتاشتۇرۇپ تۇرغان سودا - سېتىق يولىنى «ئالتۇن يول» دەپ ئاتاپ، بۇ يولنى قاتتىق قوغدىغان. مىڭ سۇلالىسى دەۋرىدە مەركىزىي ھۆكۈمەت بۈگۈنكى قۇمۇل رايونىدىلا «قۇمۇل ياساۋۇلخانىسى»نى تەسىس قىلىپ، شۇ يەرنىڭ ھەربىي، مەمۇرىي ئىشلىرىنى باشقۇرغان. ئوتتۇرا تۈزلەڭلىك بىلەن غەربىي يۇرتنىڭ سودا - سېتىق يولىنىڭ بىخەتەرلىكىنى قوغدىغان، غەربىي يۇرتتىكى باشقا جايلار ئەمەلىيەتتە شەرقىي چاغاتاي خانلىقىغا بويسۇنغان. مىڭ سۇلالىسىنىڭ جېڭدې يىللىرى (مىلادىيە 1506 ~ 1521 - يىلىغىچە) غا كەلگەندە «قۇمۇل ياساۋۇلخانىسى» چاغاتا خانلىقى تەرىپىدىن يۇتۇۋېلىندى. شۇڭا مىڭ سۇلالىسىنىڭ غەربىي يۇرتنىڭ ھەرقايسى جايلىرىغا بولغان سىياسىي تەسىرى ئاساسەن چاغاتاي خانلىقى ئەۋلادلىرىنىڭ «قارام قىلىپ باشقۇرۇشى» ئارقىلىق ئەمەلگە ئاشقان. شۇڭا، شەرقىي چاغاتاي خانلىقى بىلەن ئوتتۇرا تۈزلەڭلىك سۇلالىلىرىنىڭ قويۇق مۇناسىۋىتى كېيىنكى مەزگىللەردە چىڭ سۇلالىسىنىڭ شىنجاڭنى بىرلىككە كەلتۈرۈشىدە ئىنتايىن مۇھىم تارىخىي ئەھمىيەتكە ئىگە بولغان ئىدى.

ئۇنىڭدىن باشقا، بۇ مەزگىلدە چاغاتاينىڭ كېيىنكى ئەۋلادىدىن بولغان بەگ ۋە ئەمىرلەرنىڭ تەشەببۇسى بىلەن سۇڭ، لياۋ سۇلالىلىرى مەزگىلىدە تەڭرىتاغنىڭ جەنۇبىي

قىسمىدا ئۇستۇنلۇككە ئېرىشكەن ئىسلام دىنى شىمالدىكى رايونلارغىمۇ كەڭ كۆلەمدە تارقىلىپ، موڭغۇل ئېسىلزاردا، لىرىنىڭ ئىسلاملىشىشى نەتىجىسىدە، ئىسلام دىنى غەربىي يۇرتتىكى ھەر مىللەت خەلقى ئارىسىغا كەڭ كۆلەمدە تارقالغان. مىلادىيە 16 - ئەسىرنىڭ باشلىرىغا كەلگەندە قۇمۇلنى ئۆز ئىچىگە ئالغان پۈتكۈل شىنجاڭ رايونى بۇددا ئېتىقادىدىن ۋاز كېچىپ، ئىسلام ئەقىدىسىنى قوبۇل قىلغان. شۇنىڭدىن ئېتىبارەن ئىسلام دىنى شىنجاڭدىكى ھەر مىللەت خەلقىنىڭ ئەڭ ئاساسلىق دىنىغا ئايلانغان. نەتىجىدە غەربىي يۇرتنىڭ مول مەزمۇنلۇق، كۆپ قاتلاملىق مەدەنىيىتىدە ئۆزگىرىش يۈز بەرگەن. چاغاتاي ئەدەبىياتى نامى بىلەن مەشھۇر بولغان شىنجاڭ ئەدەبىيات - سەنئىتىمۇ بۇ مەزگىلدە تېخىمۇ زور تەرەققىياتقا ئېرىشكەن. تارىخىي ئەسەر «تارىخىي رەشىدى» ، سىمفونىيە تۈرىدىكى «12 مۇقام» قاتارلىقلار مۇشۇ دەۋرنىڭ مەھسۇلى ئىدى. بۇ مەزگىلدە يەنە مىللەتلەرنىڭ چوڭ قوشۇلۇشى ئەمەلگە ئاشقان. موڭغۇل مىللىتىنىڭ كۆپلىگەن ئاھالىسى غەربىي يۇرتتىكى باشقا يەرلىك مىللەتلەرگە سىڭىشىپ كەتكەن، مىللەتلەر ئوتتۇرىسىدىكى ئالاقىدىن بىرنىڭ كۈچىيىشىگە ئەگىشىپ، ئىندىيە، مەدەنىيەت، دۇنيا قاراش جەھەتتە ئىلگىرىلەش، يېڭى بىر پەللىنى كۆزلەپ قوشۇلۇش، بىرلىككە كېلىش بولغان. ئەرەب تىلى ۋە ئىسلام دىنىنىڭ تەلىماتلىرىنى ئالاھىدىلىك قىلغان مەدەنىيەت سىستېمىسى يېتەكچىلىك ئورنىغا چىققان. مىللەتلەرنىڭ قوشۇلۇشى ۋە مەدەنىيەتنىڭ بىر گەۋدىلىشىشى ئارقىلىق قا-زاق، ئۆزبېك، قىرغىز، خۇيزۇ، ئۇيغۇرلار يېقىنقى زاماندىكى زامانىۋى مىللەتلەرگە ئايلىنىشقا باشلىغان.

چىڭ سۇلالىسىنىڭ شىنجاڭنى بىرلىككە

كەلتۈرۈشى

چىڭ سۇلالىسىنىڭ باش كۆتۈرۈپ چىقىشى ۋە ئۇنىڭ تەڭرىتاغنىڭ جەنۇب - شىمالىنى بىرلىككە كەلتۈرۈشى يې-قىنقى زاماندىكى جۇڭگونىڭ غەربىي شىمالىي چېگرىسىغا ئاساس سالغان. ئۆلكە قۇرۇش بىلەن شىنجاڭ ۋە ئىچكى ئۆلكىلەرنىڭ مەمۇرىي تۈزۈلمىسى بىرلىككە كەلگەن، چىڭ سۇلالىسىنىڭ شىنجاڭنى باشقۇرۇشى ۋە ئېلىپ بارغان ئىج-تىمائىي ئىسلاھاتلىرى تارىختا مىسلىسىز ئىدى. چىڭ سۇلالىسى يۈەن سۇلالىسىدىن كېيىن ئېلىمىزدى-كى ئاز سانلىق مىللەتلەردىن بولغان مانجۇلار قۇرغان، پۈتۈن جۇڭگونى بىرلىككە كەلتۈرگەن جۇڭگو تارىخىدىكى ئەڭ ئاخىرقى فېئودال سۇلالە. مىلادىيە 1644 - يىلى چىڭ سۇلالىسى قۇرۇلغان دەسلەپكى يىللاردا، ئەلچى ئەۋەتىپ شۇ مەزگىلدە تەڭرى تاغنىڭ جەنۇب - شىمالىدىكى ھەرقايسى جايلارنىڭ ھەربىي، مەمۇرىي ھوقۇقىنى تىزگىنلەۋاتقان چا-غاتاي خانلىقىنىڭ كېيىنكى ئەۋلادلىرى بىلەن ئالاقە باغلى-غان. قۇمۇل، تۇرپان قاتارلىق جايلار چاغاتاي خانلىقىنىڭ ئاخىرقى مەزگىللىرىدە چىڭ سۇلالىسىگە ئىل بولغان ھەمدە ئەلچى ئەۋەتىپ خانغا بەيئەت قىلغان. شۇنىڭدىن ئېتىبارەن ئىككى تەرەپ مۇناسىۋىتى ياخشىلىنىپ، ئىقتىسادىي ئالاقە كۈچەيگەن، شەرقىي چاغاتاي خانلىقىنىڭ ئاخىرقى مەزگىلىدە ھوقۇق تالىشىش كۈرىشى ئۆتكۈزۈلۈپ، ئارقا - ئارقىدىن ئىچكى مالىمانچىلىق يۈز بەرگەن. خوجىلار گۇرۇھى.

نىڭ سىياسىي ساھەگە سىڭىپ كىرىشى بىلەن ئىچكى قىممەتتىكى سىياسىي داۋالغۇش تېخىمۇ كۈچەيگەن. مىلادىيە 1680 - يىلى ئاق تاغلىقلارنىڭ سەردارى ئاپاق خوجا موڭ-غۇل سەردارى غالداننىڭ قىسمىنى باشلاپ، جەنۇبقا يۈرۈش قىلغان ۋە سەئىدىيە خانلىقىنى ئاغدۇرغان. شۇنىڭدىن ئېتىبارەن تەڭرىتاغنىڭ ھەرقايسى جايلىرى جۇڭغار ئاقسۆڭەكلىرىنىڭ باشقۇرۇشىدا بولغان.

جۇڭغارلار غەربىي مۇڭغۇللار (يەنە بىر ئاتىلىشى ئوي-راتلار، مىڭ سۇلالىسى دەۋرىدە ئويراتلار دەپ ئاتالغان) نىڭ تۆت قەبىلىسى (قالغان ئۈچى دۆربىت، خوشۇت، تۇرغۇت) نىڭ بىرى بولۇپ، مىڭ سۇلالىسىنىڭ ئاخىرى، چىڭ سۇلالىسىنىڭ باشلىرىدا تۆت قەبىلىنىڭ سەردارى بولۇپ قالغان، باشقا قەبىلىلەرنىڭ كۈچىنى ئۆزىگە قوشۇۋالغاندىن كېيىن، ئۇلارنىڭ كۈچى پەيدىنپەي زورىيىپ بارغان. يەركەن سەئىدىيە خانلىقىنىڭ يوقىلىشىغا ئەگىشىپ، ھەربىي ئەمەلىي كۈچى زورايدىغان. بۇخىل ئەھۋالدا غالدان تەڭرىتاغنىڭ جەنۇب - شىمالىنى ئۆز چاڭگىلىغا كىرگۈزۈۋالغاندىن كېيىن، دۆلەتنىڭ بىرلىككە كېلىشىدەك ئومۇمىي ۋەزىيەتتىن چەتلىپ، كۆپ قېتىم چىڭ سۇلالىسىگە ئىغۋاگەرلىك قىلىپ، چىڭ سۇلالىسى بىلەن ئۈزەڭگە سوقۇشتۇرۇشنى خىيال قىلغان. چىڭ سۇلالىسى ئۆز-ھۆكۈمرانلىقىنى قوغداش ئۈچۈن كاڭشى، يۇڭجياڭ، چيەنلۇڭ خانلار باشچىلىقىدا كۆپ قېتىم ئەسكەر باشلاپ جازا يۈرۈشى قىلغان. مىلادىيە 1690 - يىلى كاڭشى خان چوڭ قوشۇننى باشلاپ، ئۇلانپو-تۇندا غالداننى مەغلۇپ قىلغان. مىلادىيە 1755 - يىلى چىڭ قوشۇنلىرى يەنە داۋاچىغا جازا يۈرۈشى قىلىپ غەلىبە قازاندى.

خان. شۇنىڭ بىلەن چىڭ سۇلالىسى موڭغۇلكۈرە ناھىيىسى گېندىن تېغىدا غەلىبە ئابىدىسى تىكلەنگەن. ئۇزۇن ئۆتمەي، ئامۇرسانا ئەسكەر چىقىرىپ ئاسىيلىق قىلغان ھەمدە ئىلىنى ئىگىلىۋالغان. چىڭ قوشۇنلىرى مىلادىيە 1756 - يىلى ئىلىنى قايتۇرۇۋېلىپ، ئامۇرسانانىڭ توپىلىگىنى تىنچىتقان، شۇنىڭدىن ئېتىبارەن چىڭ سۇلالىسى غەربىي شىمالىي چېگرىنىڭ بىخەتەرلىكىگە پاراكەندىچىلىك سېلىۋاتقان جۇڭغار بۆلگۈنچى ھاكىمىيىتىنىڭ توپىلىگىنى ئۈزۈل - كېسىل تىنچىتقان.

جۇڭغار بۆلگۈنچى ھاكىمىيىتى شىنجاڭغا ھۆكۈمرانلىق قىلغان مەزگىللەردە ئىسلام دىنى خوجىلىرىنىڭ ئاق تاغلىقلار كۈچىنى قوللىغان ھەم ئۇلارنىڭ جەنۇبىي شىنجاڭ رايونىدىكى سىياسىي ھۆكۈمرانلىقىغا يۆلەك بولغان. چىڭ سۇلالىسى ھۆكۈمىتى جۇڭغار بۆلگۈنچىلىرى ھاكىمىيىتىنى يوقاتقاندىن كېيىن ئاۋۋالقىدەكلا چوڭ - كىچىك خوجىلار (چوڭ خوجا بۇرھانىدىن، كىچىك خوجا جاھان) نى تەڭرىتاغنىڭ جەنۇبىدىكى ھەرقايسى جايلارنى باشقۇرۇشقا قويۇپ، ئۇلارنىڭ جەمئىيەتتىكى تەسىرى كۈچىدىن پايدىلىنىپ ھۆكۈمرانلىقىنى يۈرگۈزۈپ كەچىرىپ بولغان. خوجىلار ئىنتايىن مۇددەئەسىپ، قالاق ئىجتىمائىي، سىياسىي گۇرۇھ بولۇپ، چىڭ ھۆكۈمىتى ئۇلارنىڭ ئەمەلىيەتتە شىنجاڭنىڭ ئىجتىمائىي مۇقىملىقىغا توسقۇنلۇق قىلىدىغان بۆلگۈنچى كۈچ ئىكەنلىكىنى چۈشەنمىگەن، شۇڭلاشقا چوڭ - كىچىك خوجىلار چىڭ سۇلالىسى ھۆكۈمىتىنىڭ ھەيۋىتىگە تايىنىپ جەنۇبىي شىنجاڭنىڭ ھەرقايسى جايلىرىنىڭ ھاكىمىيەت ئىشلىرىنى كونترول قىلىش مەقسىتىگە يەتكەندىن كېيىن،

مىلادىيە 1757 - يىلى ئوچۇق - ئاشكارا ئىسيان بايرىقى كۆتۈرۈپ چىقىپ، چىڭ سۇلالىسى ئارمىيىسىنىڭ قوماندانى ئامىنداۋ ۋە ئۇنىڭغا قاراشلىق ئەسكەرلەردىن يۈز نەچچە ئادەمنى ئۆلتۈرگەن، ئاق تاغلىقلارنىڭ سىياسىي بىلەن دىن بىرلەشتۈرۈلگەن ھۆكۈمرانلىقىنى ئەسلىگە كەلتۈرۈپ، چىڭ سۇلالىسى بىلەن ئوچۇق - ئاشكارا قارشىلاشقان، چوڭ - كىچىك خوجىلارنىڭ توپىلىشى شىنجاڭدىكى ھەر مىللەت خەلقىنىڭ كۈچلۈك غەزەپ - نەپرەتنى ۋە قارشىلىقنى قوزغىغان. مىلادىيە 1758 - يىلى چىڭ سۇلالىسى ئەسكەر چىقىرىپ چوڭ - كىچىك خوجىلار توپىلىشىنى تىن - چىتقان. ئىككىنچى يىلى چىڭ سۇلالىسى تەڭرىتاغنىڭ جەنۇبىدىكى ھەرقايسى شەھەرلەرنى ئىگىلىۋېلىپ، چوڭ - كىچىك خوجىلارنىڭ قالايمىقانچىلىقىغا بىر يوللا خاتىمە بەرگەن. چىڭ سۇلالىسى تەڭرىتاغنىڭ جەنۇب - شىمالىنى تىزگىنلەپ، ھەرقايسى جايلارنىڭ بىرلىككە كېلىشىنى ئاساسەن ئىشقا ئاشۇرغاندىن كېيىن شىنجاڭنىڭ ھەرقايسى جايلارىدا ھاكىمىيەت ئورگانلىرىنى تىكلەپ، مەركىزىي ھۆكۈمەتنىڭ تەڭرىتاغنىڭ جەنۇب - شىمالىغا قاراشلىق ھەرقايسى جايلارنى ئىدارە قىلىشىنى ئىشقا ئاشۇرغان. چيەنلۇڭنىڭ 27 - يىلىدىن باشلاپ، شىنجاڭنىڭ ھەربىي - مەمۇرىي ئىشلىرىنى بىر تەرەپ قىلىدىغان ئىلى جياڭجۈن مەھكىمىسىنى تەسىس قىلىپ، ھۆكۈمەت ئورگانىنى كۈرەگە ئورۇنلاشتۇرغان. ئىلى شۇنىڭ بىلەن ئەينى ۋاقىتتىكى چىڭ سۇلالىسى ھۆكۈمرانلىقىنىڭ شىنجاڭدىكى ھۆكۈمرانلىق مەركىزى بولۇپ قالغان. پۈتكۈل شىنجاڭنىڭ ھەرقايسى جايلارىدىكى ھەربىي - مەمۇرىي ئىشلار دوتۇڭ (قوماندان

ياكى باشبۇغ)، مەسلىھەتچى ئامبال، ئىش بېجىرگۈچى ئامبال، چېرىكچى ئامباللارنىڭ باشقۇرۇشىدا بولغان. شىنجاڭ بىلەن ئىچكى رايونلارنىڭ ھەربىي، مەمۇرىي تۈزۈلمىسى ئاساسىي جەھەتتىن بىرلىككە كېلىپ، دۆلەتنىڭ بىرلىككە كېلىش ۋەزىيىتى يەنىمۇ بىر قەدەر ئىلگىرىلىگەن ھالدا كۈچەيگەن. چىڭ سۇلالىسىنىڭ تەڭرىتاغنىڭ جەنۇب - شىمالىدىكى ھەرقايسى جايلارنى بىرلىككە كەلتۈرۈشى شىنجاڭدىكى ھەر مىللەت خەلقىنى ئۆز ئىچىگە ئالغان پۈتۈن مەملىكەت خەلقىنىڭ بۆلۈنمە ۋەزىيەتنى ئاياغلاشتۇرۇش، دۆلەتنى بىرلىككە كەلتۈرۈش ئارزۇسىغا ماسلاشقان بولۇپ، چىن، خەن سۇلالىسىدىن كېيىنكى 2000 نەچچە يىلدىن بۇيانقى شىنجاڭ بىلەن ۋەتەننىڭ ئىچكى رايونلىرىنىڭ مۇناسىۋىتىنىڭ مۇقەررەرلىكى، بىرلىشىشى شىنجاڭنىڭ تارىخىي تەرەققىياتى جەريانىدىكى سىياسىي، ئىقتىسادىي، مەدەنىيەت تەرەققىياتىنىڭ ئىچكى تەلپى ۋە ئوبيېكتىپ قانۇنىيەتلىرىنى ئەكس ئەتتۈرگەنىدى.

موڭغۇللارنىڭ تۇرغۇت قەبىلىسىنىڭ ۋەتەن قوينىغا قايتىپ كېلىشى

چىڭ سۇلالىسى مەزگىلىدە، موڭغۇللارنىڭ تۇرغۇت قەبىلىسىنىڭ ۋەتەنگە قايتىشى بۇ مەزگىلدىكى شىنجاڭدىكى ھەرمىللەت خەلقىنىڭ ۋەتەننىڭ بىرلىكىنى قوغداش يولىدىكى چوڭ ئىشلارنىڭ بىرى ھېسابلىنىدۇ. تۇرغۇت قەبىلىسى مەملىكىتىمىزدىكى غەربىي موڭغۇل

لارنىڭ تۆت قەبىلىسىنىڭ بىرى بولۇپ، ئەڭ دەسلەپ بۇ-
گۈنكى شىنجاڭنىڭ چۆچەك رايونىدا ياشىغان. مىلادىيە
17 - ئەسىرنىڭ 30 - يىللىرى جۇڭغار قەبىلىسىنىڭ قو-
شۇۋېلىشىدىن ساقلىنىش ئۈچۈن، يۇرتىدىن ئايرىلىپ غەرب-
كە كۆچۈپ بۈگۈنكى ۋولگا دەرياسى رايونىدا ئولتۇراقلاشقان
ۋە كۆچمەن چارۋىچىلىق قىلىپ ياشىغان. كېيىن چاررۇسى-
يە كۈچىيىپ، سىرتقا قارىتا كېڭەيمىچىلىك قىلىپ، بۇ
رايوننى كونترول قىلىۋالغان. چاررۇسىيە خىلمۇخىل رە-
زىل ۋاسىتىلەر بىلەن تەھدىت سېلىپ ۋە ئالداپ تۇرغۇت
قەبىلىسىنى رۇسىيىگە ئەل بولۇشقا مەجبۇرلىغان. لېكىن
ئۇلار باشتىن - ئاخىر يۇرتىنى سېغىنىپ، قەتئىي باش
ئەگمىگەن، ھەتتا ئىزچىل تۈردە چىڭ سۇلالىسى بىلەن
قويۇق ئالاقىنى ساقلاپ كەلگەن. چارروسىيىنىڭ تۇرغۇت
قەبىلىسىنى بىزەك قىلىشى ۋە سىياسىي بېسىمنىڭ
كۈندىن - كۈنگە ئېشىشىغا ئەگىشىپ، تۇرغۇتلارنىڭ غەزىپى
تاشقان. مىلادىيە 1770 - يىلى قىشتا تۇرغۇت قەبىلىسىنىڭ
سەردارى ئوباش خەلق رايىغا بېقىپ قەبىلىسىدىن 170 مىڭ
كىشىنى باشلاپ ۋولگا دەرياسى ساھىلىدىن ئۆزۈل - كېسىل
ئايرىلىپ، شەرقتىكى ۋەتەن زېمىنىغا قايتىش سەپىرىگە ئات-
لانغان. شەرق سەپىرى داۋامىدا ئارقىسىدىن قوغلاپ كەلگەن
چاررۇسىيە قىسىملىرىنى مەغلۇپ قىلىپلا قالماي، يەنە ناچار
تەبىئىي مۇھىت ۋە يۇقۇملۇق چۇما كېسەلى تۈپەيلىدىن كې-
لىپ چىققان قىيىنچىلىقلار ئۈستىدىنمۇ كەلگەن، مىلادىيە
1771 - يىلى 8 - ئاينىڭ ئاخىرلىرى تۇرغۇت قەبىلىسىنىڭ
سەردارى ئوباش قوۋمىنى باشلاپ، كەينىدىن قوغلاپ كەلگەن
چاررۇسىيە قوشۇنىنىڭ توساقلارنى بۆسۈپ ئۆتۈپ، نۇر-

غۇن قىيىنچىلىقلارنى بېشىدىن كەچۈرۈپ، شىنجاڭ چېگرى-
سىغا - ئۆزلىرىنىڭ ئانا ۋەتىنىگە قايتىپ كەلگەن. شۇ
چاغدا ئۇلارنىڭ ئات - ئۇلاغلىرى ئۆلۈپ تۈگىگەن، ئادەملى-
رىدىنمۇ پەقەت 70 مىڭدىن كۆپرەك كىشى ھايات قالغاند-
ى. تۇرغۇت قەبىلىسى ۋەتەنگە قايتىپ كەلگەندە چىڭ سۇلا-
لىسى ھۆكۈمىتىنىڭ قىزغىن قارشى ئېلىشىغا مۇيەسسەر
بولغان. ئوباش ئۆزلىرى ئىزچىل تۈردە ساقلاپ كەلگەن
مىڭ سۇلالىسىنىڭ يۇڭ لى خانى بەرگەن قاشتېشى تامغىنى
ئىلى جياڭجۇنى ئېلتۇغا ھەدىيە قىلغان. چيەنلۇڭ خان ئىلى
جياڭجۇنىگە ۋە ئۇچتۇرپان مەسلىھەتچى ئامبىلىغا مەخسۇس
كۈتۈش، ئورۇنلاشتۇرۇش توغرىسىدا بۇيرۇق چۈشۈرگەن.
يەنە خەزىنىدىن 200 مىڭ سەر كۈمۈش ئاجرىتىپ تۇرغۇت-
لارنىڭ ئات - ئۇلاغ سېتىۋېلىپ، ئىشلەپچىقىرىش ۋە تۈر-
مۇشنى ئەسلىگە كەلتۈرۈشىگە ياردەم بەرگەن. شۇ يىلى 9
- ئايدا چيەنلۇڭ خان چېگرىدىكى يازلىق ئارامگاھتا ئوباش
بىلەن كۆرۈشۈپ ئۇنىڭغا «جولۇقتۇخان» (مەنىسى «باتۇر-
خان») دەپ نام بەرگەن ھەم شەخسەن ئۆزى «تۇرغۇتلار
ھەققىدە خاتىرە»، «تۇرغۇتلارنىڭ قايتىپ كەلگەنلىكى» دىن
ئىبارەت ئىككى ئابىدىنى تىكلەگەن. بۇ ئىككى ئابىدە ھېلى-
ھەم خېيىدىكى چېگدى يازلىق ئارامگاھىدىكى بۇترا بۇتخاند-
ىدا ساقلانماقتا. كېيىن بۇ تۇرغۇتلار يۇلدۇز يايلىقى ۋە
قوبۇقسار رايونىغا ئورۇنلاشتۇرۇلغان، ئۇلار مەملىكىتىمىز-
نىڭ شىنجاڭ رايونىدىكى موڭغۇللارنىڭ تەركىبىي
قىسمىدۇر.

بۇ ۋاقىتتا شىنجاڭنىڭ ئىدارىسىنىڭ ئورنىنىڭ ئۆزگىرىشى

ھەر مىللەت خەلقىنىڭ جاھانگىرلىككە

قارشى ۋەتەنپەرۋەرلىك كۈرۈشى

مىلادىيە 1840 - يىلى جۇڭگو يېقىنقى زامان تارىخىغا قەدەم قويغان ئەپيۇن ئۇرۇشىدىن كېيىن شىنجاڭ مەملىكىتىمىزنىڭ باشقا رايونلىرىغا ئوخشاشلا پەيدىنپەي يېرىم مۇستەملىكە، يېرىم فېئوداللىق جەمئىيەتكە ئايلىنىپ قالغان. شىنجاڭدىكى ھەر مىللەت خەلقىنىڭ چەت ئەل تاجاۋۇزچىلىرىغا، بۆلگۈنچىلەرگە، شۇنداقلا يەرلىك فېئودال ئەزگۈچىلەرگە قارشى كۈرەش ۋەزىپىسى تېخىمۇ ئېغىرلاشقان. شىنجاڭ بىلەن ۋەتەننىڭ تەقدىرى جەمبەرچاس باغلانغان. ھەر مىللەت خەلقى ئىتتىپاقلىشىپ ئالغا بېسىپ، باتۇرلۇق بىلەن كۈرەش قىلىپ، ئىسسىق قېنى ۋە ھاياتى بەدىلىگە ۋەتەن زېمىنى ۋە ئىگىلىك ھوقۇقىنىڭ تاجاۋۇزچىلىقىغا ئۇچرىشىنى قوغداپ قالغان. ئۇنىڭدىن باشقا بۇ مەزگىلدە غەربىي قىسىم چېگرا رايونىنىڭ ئېچىلىشى شىنجاڭنىڭ كېيىنكى ئىقتىسادىي تەرەققىياتى ۋە ئىجتىمائىي تەرەققىياتىغا پۇختا ئاساس سالغان.

بىرىنچى قېتىملىق ئەپيۇن ئۇرۇشىدىن كېيىن چىڭ خانىدانلىقى كۈندىن - كۈنگە زەئىپلەشكەن، جۇڭگو زېمىنىنىڭ ئىگىلىك ھوقۇقى جاھانگىرلارنىڭ تالان - تاراج قىلىنىشىغا ئۇچرىغان. ۋەتەننىمىزنىڭ غەربىي شىمال قىسمىغا جايلاشقان شىنجاڭ چاررۇسىيىنىڭ تاقاۋۇزى ۋە يۇتۇۋېلىش سۈيىقەستىگە تېخىمۇ چوڭقۇر ئۇچرىغان. چارپادىشاھ سىبىر رېيىگە بولغان كېڭەيمىچىلىكىنى تاماملىغاندىن كېيىن مەم-

لىكىتىمىز زېمىنىنى يۇتۇۋېلىشقا باشلىغان. مىلادىيە 1851 - يىلى رۇسىيە بىلەن چىڭ سۇلالىسى «جۇڭگو - رۇسىيە ئىلى - تارباغاتاي سودا كېلىشىمى» نى ئىمزالىغان. شۇنىڭ بىلەن رۇسىيە شىنجاڭنىڭ ئىلى، چۆچەك قاتارلىق جايلىرىدا كونسۇلخانا تەسىس قىلىش، سودا باجىدىن كەچۈرۈم قىلىنىش ۋە كونسۇللار ھۆكۈم چىقىرىش قاتارلىق ئالاھىدە ھوقۇقلارغا ئىگە بولۇۋالغان. دۆلەت ئاجىز بولغاچ جاھانگىرلار خالىغىنىنى قىلغان، مىلادىيە 1855 - يىلى چاررۇسىيىنىڭ ئېلىمىزنىڭ چۆچەكتە تۇرۇشلۇق كونسۇلى تاتارنىق چۆچەكنىڭ يارغۇت ئالتۇن كېنىنى زورلۇق بىلەن ئىگىلىۋېلىش ئۈچۈن 200 دىن ئارتۇق تاقاۋۇزچى قوشۇنىنى باشلاپ، ۋەھشىي ئۆسۈللەر بىلەن مەملىكىتىمىزدىكى ھەر مىللەت كان ئىشچىلىرىدىن 200 دىن ئارتۇق كىشىنى ئۆلەتتۈرگەن. ئەن يۈشەن، شۈتيەنشاۋنى باشچى قىلغان چۆچەكتىكى ھەر مىللەت كان ئىشچىلىرى قارشىلىق كۆرسىتىپ، بىرلىكتە چاررۇسىيىنىڭ سودا جەمبىرىكىنى كۆيدۈرۈۋەتكەن. تاجاۋۇزچىلارنىڭ ھەيۋىسىنى سۇندۇرۇپ، ھەر مىللەت خەلقىنىڭ جاھانگىرلاردىن قورقماي، ۋەتەننىڭ ئىگىلىك ھوقۇقىنى قوغداشتىكى قەھرىمانلىق روھىنى ئىپادىلىگەن.

مىلادىيە 1860 - يىلى چاررۇسىيە ئەنگىلىيە، فرانسىيە بىرلەشمە تاقاۋۇزچى ئارمىيىسىنىڭ بېيجىڭغا ھۇجۇم قىلغان پۇرسىتىدىن پايدىلىنىپ، كېلىشتۈرۈشتە تۆھپىمىز بار دېگەن باھانە بىلەن چىڭ سۇلالىسى ھۆكۈمىتىگە ئىگىلىك ھوقۇقىنى يۇقىتتىپ دۆلەتكە ھاقارەت كەلتۈرىدىغان «جۇڭگو - رۇسىيە بېيجىڭ شەرتنامىسى» نى ئىمزالاتقۇ.

زۇپ، مەملىكىتىمىزنىڭ شەرقىي شىمالىدىن بىر مىليون كۋادىرات كىلومېتىردىن ئارتۇق زېمىننى كېسىۋالغان. مىلادىيە 1864 - يىلى يەنە ھەربىي ئىشلار ۋە دىپلوماتىيە جەھەتتىن تەھدىت سېلىش ۋاسىتىسى ئارقىلىق چىڭ سۇلا-لىسىغا «جۇڭگو - رۇسىيە غەربىي شىمال چېگرىسىنى تەك-شۈرۈپ ئايرىش شەرتنامىسى» نى ئىمزالاتقۇزۇپ، بالقاش كۆلىنىڭ شەرقىدىن جەنۇبىغىچە 440 مىڭ كۋادىرات كىلو-مېتىر زېمىننى ئىگىلىۋالغان. كېيىن «ئىلى شەرتنامى-سى» نى ئىمزالىغاندىن كېيىن رۇسىيە ئىگىلىۋالغان 70 مىڭ كۋادىرات كىلومېتىردىن ئارتۇق زېمىننى قوشقاندا، چار رۇسىيە ئىلگىرى-ئاخىر بولۇپ ئېلىمىزنىڭ بىر مىليون 500 مىڭ كۋادىرات كىلومېتىر زېمىننى ئىگىلىۋالغان. چار رۇسىيە ئېلىمىزنىڭ شىنجاڭ زېمىنىنى خالىغانچە ئىگىلىۋېلىۋاتقان چاغدا، چىڭ سۇلالىسىنىڭ خارابلىشىش-دىن پايدىلىنىپ شىنجاڭ بىلەن چېگرىداش بولغان قوقەند-تەك كىچىك دۆلەتلەرمۇ ئېلىمىز زېمىنىنى يۇتۇۋېلىشتەك ياۋۇز نىيەتتە بولغان. مىلادىيە 18 - ئەسىرنىڭ ئوتتۇرا مەزگىللىرىدىن كېيىن قوقەند خانلىقى شىنجاڭ بىلەن قوشنا بولۇش، يوللار راۋان بولۇشتەك قۇلايلىق شارائىتىنى پايدى-لىنىپ ئىزچىل تۈردە شىنجاڭدىن قېچىپ چىققان فېئودال خوجىلار ئەۋلادىنى بېقىپ، ئۇلاردىن پايدىلىنىپ ۋەتىنىمىز-نىڭ شىنجاڭ رايونىنىڭ ئىچكى ئىشلىرىغا توسقۇنلۇق قىل-غان. مىلادىيە 19 - ئەسىرگە كەلگەندە ئۇلار ئەينى ۋاقىتتى-كى مەملىكىتىمىزگە پايدىسىز بولغان خەلقئارا چوڭ مۇھىت-تىن پايدىلىنىپ، خوجىلارنى شىنجاڭغا كىرىپ قالايمىقە-سانچىلىق قىلىشقا قۇتىراتقان. 1847 - يىلىدىكى كاتتا

تۆرە ۋەلىخان باشچىلىقىدىكى «يەتتە خوجا توپىلىڭى» دەل قوقەند ئاقسۆڭەكلىرىنىڭ قوللىغانلىقىنىڭ نەتىجىسى ئىدى. بۇ ئەكسىيەتچى خوجىلار «غازات» نامى ئاستىدا شەھەرلەرگە ھۇجۇم قىلىپ، قىلىمىغان ئەسكىلىكلىرى قالمىغان ۋە شىن-جاڭدىكى ھەر مىللەت خەلقىنىڭ تۇرمۇشىغا ئېغىر بالايىئا-پەتلەرنى ئېلىپ كەلگەن. 1865 - يىلى قوقەند خانلىقىنىڭ قۇماندانى ياقۇپبەگ ئەنگلىيە، رۇسىيە ئىككى دۆلەتنىڭ قول-لىشى ئارقىسىدا جاھانگىر خوجىنىڭ ئەۋلادى بۇزوروكنى يۆلەش باھانىسىدە جەنۇبىي شىنجاڭغا باستۇرۇپ كىرگەن. ئۇلار چىڭ سۇلالىسى ئەسكەرلىرىنىڭ مۇداپىئەسىز تۇرغان-لىقى، ھەربىي كۈچىنىڭ يېتەرسىزلىكىدىن پايدىلىنىپ ئىلگىرى - ئاخىر بولۇپ تەڭرىتاغنىڭ جەنۇبىدىكى قەشقەر، يېڭىسار، يەركەن، خوتەن، ئاقسۇ، ئۈچتۇرپان، كۇچار قاتارلىق جايلارنى ئىگىلىۋالغان. مىلادىيە 1867 - يىلى ياقۇپبەگ ھەددىدىن ئېشىپ «يەتتە شەھەر» پادىشاھلىقىنى قۇرغان، شۇنىڭدىن ئېتىبارەن، ئۇ يەنە ئىلگىرى - كېيىن بولۇپ تەڭرىتاغنىڭ شەرقىدىكى تۇرپان، دىخۇا (ئۈرۈمچى) قاتارلىق جايلارنىمۇ بېسىۋالغان. بۇ ۋاقىتتا شىنجاڭنىڭ كۆپ قىسمى ياقۇپبەگ ھۆكۈمرانلىقىغا ئۆتكەن. ياقۇپبەگ قۇرغان ئاتالمىش «يەتتە شەھەر» پادىشاھلىقى ھەقىقىي يو-سۇندىكى تاجاۋۇزچى ھاكىمىيەت ئىدى، ياقۇپبەگ ھاكىمىيە-تى شىنجاڭدىكى ھەر مىللەت خەلقىگە دەھشەتلىك ئېكسپىلا-تاتىيە يۈرگۈزگەن. خوتەن جېڭىدە يەرلىك ھەر مىللەت خەلقىدىن 50 نەچچە مىڭ كىشى ئۆلتۈرۈلگەن. ياقۇپبەگ يەنە دىنىي مۇستەبىت تۈزۈمنى يۈرگۈزۈپ، باشقا مىللەت-لەرنى ئىسلام دىنىغا ئېتىقاد قىلىشقا مەجبۇرلىغان، ئىسلام

دىنىغا ئېتىقاد قىلمىغانلاردىن ئۆلتۈرۈلگەنلىرى نەچچە ئون مىڭغا يەتكەن. ياقۇپبەگ ئەكسىيەتچى ھاكىمىيەتنىڭ شىزى-جاڭدىكى ھەر مىللەت خەلقىگە بولغان دەھشەتلىك زۇلۇمى ئاخىرقى ھېسابتا ھەر مىللەت خەلقىنىڭ كۈچلۈك غەزىپىنى قوزغىغان.

ئىككىنچى يىلى، چار رۇسىيە ئېلى دېھقانلار قوزغىلىڭى ۋە ياقۇپبەگ ھۆكۈمرانلىقى چار رۇسىيىنىڭ بىخەتەرلىكىگە تەھدىت سالدى دېگەننى باھانە قىلىپ ئىلىنى قوغداش ۋە ئۇنى ۋاكالىتەن ساقلاش دېگەن نام بىلەن ئەسكەر چىقىرىپ ئىلىنى ئاشكارا بېسىۋالغان ھەم يەتتە سۇ ئۆلكىسىگە تەۋە قىلىپ، پۈتكۈل شىنجاڭنى يۈتۈۋېلىش غەرىزىدە بولغان. مەملىكىتىمىزنىڭ غەربىي قىسمىدىكى زېمىنى چوڭ - كىچىك جاھانگىرلارنىڭ تالان - تاراجى ئاستىدا قالغان، شىزى-جاڭ چەت ئەللىكلەرنىڭ بۆلۈۋېلىش، تاقاۋۇز قىلىپ كىرىش خەۋپىگە دۇچ كەلگەن.

چىڭ سۇلالىسىنىڭ شىنجاڭنى قايتۇرۇۋېلىشى

شىنجاڭنىڭ ۋەزىيىتى كۈنساين يامانلىشىۋاتقان ۋە جۇڭگونىڭ غەربىي قىسىم زېمىنى بۆلۈۋېلىنىش خەۋپىگە دۇچ كېلىۋاتقان ۋەزىيەتتە، چىڭ سۇلالىسى ھۆكۈمىتى بىر مەيدان ئاتالمىش «دېڭىز مۇداپىئەسى ۋە چېگرا مۇداپىئەسى» بەس - مۇنازىرىسىدىن كېيىن، غەربىي شىمالنىڭ مۇداپىئە ئىشلىرىغا دىققەت - ئېتىبارنى قاراتقان ۋە ئۇنىڭغا ئەھمىيەت بېرىشكە باشلىغان. گۇاڭشۈنىڭ 1 - يىلى (مىلادىيە 1875 - يىلى) شەنشى - گەنسۇنىڭ ياشىنىپ قالغان ھەربىي

مەمۇرىي ۋالىيسى زوزۇڭتاڭ دۆلەت خەۋپىگە دۇچ كەلگەن ۋاقىتتا خان مۇپەتتىشلىك ۋەزىپىسىنى ئۈستىگە ئېلىپ شىزى-جاڭنىڭ ھەربىي ئىشلىرىغا باش بولغان. غەربكە يۈرۈش قىلىشتا چوڭ غەلىبىنى قولغا كەلتۈرۈش ئۈچۈن ئۇ «ئالدى بىلەن شىمالنى، ئاندىن جەنۇبىنى ئىگىلەش،» «ئالدىنقى يۈرۈش قىلىپ، تېز جەڭ قىلىش» تىن ئىبارەت بىر يۈرۈش ئۇرۇش لۇشىيەنى ۋە توغرا ئۇرۇش قىلىش ئىستراتېگىيەسىنى تۈزۈپ چىققان. يەنە ئاشلىق، يەم - خەشەك، قورال - ياراغلارنى تەييارلاپ، ھەربىيلەرنى قايتىدىن تەرتىپكە سالغان. مەشىقنى كۈچەيتىپ، جەڭگىۋارلىقنى ئۆستۈرگەن، تەييارلىق خىزمىتىنى ئەتراپلىق ئىشلىگەن. مىلادىيە 1876 - يىلى زوزۇڭتاڭ سۇجۇدا بارگاھ تىكىپ، ئۇرۇشقا قوماندانلىق قىلغان. 6 - ئايدا چىڭ سۇلالىسى ئارمىيىسىدىن 70 مىڭدىن ئارتۇق ئادەم ليۇجىنتاڭنىڭ بىۋاسىتە قوماندانلىقىدا شىمالىي شىنجاڭ رايونىغا كىرىپ، ئۇرۇمچى، ماناس، تۇرپان قاتارلىق جايلارنى ئارقا - ئارقىدىن ئىشغال قىلىپ، تاجاۋۇزچىلارنى غايەت زور مەغلۇبىيەتكە ئۇچراتقان، ماڭار يولى قالمىغان ياقۇپبەگ زەھەر ئىچىپ ئۆلۈۋالغان. ئارقىدىنلا چىڭ سۇلالىسى قوشۇنى قوغلاپ زەربە بېرىپ جەنۇبقا يۈرۈش قىلغان ۋە قاراشەھەر، كورلا، ئاقسۇ، ئۈچتۇرپان، قەشقەر، خوتەن قاتارلىق جەنۇبىي شىزى-جاڭدىكى نۇرغۇن جايلارنى ھۇجۇم بىلەن ئالغان. گۇاڭشۈنىڭ 3 - يىلى (مىلادىيە 1877 - يىلى) چىڭ سۇلالىسى قوشۇنلىرى تەڭرىتاغنىڭ جەنۇبىدىكى نۇرغۇن جايلارنى قايتىدىن تۇرۇۋالغاندىن كېيىن ياقۇپبەگنىڭ شىنجاڭدا قۇرغان تاجاۋۇزچى ھۆكۈمرانلىقى گۇمران بولغان. چىڭ سۇلالىسىنىڭ

شىنجاڭنى قايتۇرۇۋېلىشتا يۈرگۈزگەن ھەربىي ھەرىكەتلىرى
 ئېغىر ئازاب - ئوقۇبەت ئىچىدە ياشاۋاتقان ھەر مىللەت
 خەلقىنىڭ زور ياردىمى ۋە قوللىشىغا ئېرىشكەن.

ياقۇپبەگ ھاكىمىيىتىنىڭ يوقىلىشى چىڭ سۇلالىسى
 قوشۇنىنىڭ ئىلىنى قايتۇرۇۋېلىشىغا تېخىمۇ ياخشى
 شەرت - شارائىت ھازىرلاپ بەرگەن. چاررۇسىيىگە ھەربىي
 بېسىم ئىشلىتىپ ئىلىنى تېزدىن قايتۇرۇۋېلىش ئۈچۈن يا-
 قۇپبەگ ھاكىمىيىتى گۇمران بولۇش بىلەنلا زوزۇڭخانغا يا-
 شىنىپ قالغىنىغا قارىماي 68 يېشىدا قومۇلدىكى ھەربىي
 بارگاھتا قوماندانلىق قىلىپ، چاررۇسىيە بىلەن ھايات -
 ماماتلىق جەڭ قىلىش ھەققىدە قەسەم قىلغان ۋە جەڭچىلەرگە
 زور ئىلھام بەرگەن. گۇاڭشۈنىڭ 7 - يىلى (مىلادىيە
 1881 - يىلى) 2 - ئايدا چىڭ ھۆكۈمىتى زېڭ جىزى (زېڭ
 گوفەننىڭ ئوغلى) نى ئىلىنى قايتۇرۇۋېلىش توغرىسىدا رۇ-
 سىيە بىلەن سۆھبەت ئۆتكۈزۈشكە ئەۋەتكەن. چاررۇسىيە
 بىلەن جاپالىق ۋە كەسكىن سۆھبەت ئۆتكۈزۈش ئارقىلىق
 ئاخىرى «جۇڭگو - رۇسىيە ئىلى شەرتنامىسى» نى ئىمزالى-
 ۋان. شەرتنامىدە ئىككىنچى يىلدىن باشلاپ چاررۇسىيە قو-
 شۇنى ئىلىدىن چېكىنىپ كېتىش، جۇڭگو تەرەپ رۇسىيە-
 نىڭ ھەربىي خىراجىتى ئۈچۈن توققۇز مىليون رۇبلى (تەخ-
 مىنەن بەش مىليون سەر كۈمۈش) تۆلەم تۆلەش، رۇسىيە
 سودىگەرلىرى شىنجاڭنىڭ ھەرقايسى جايلىرىغا بېرىپ تىجا-
 رەت قىلسا باج ئالماسلىق، جىيايۈيگۈەن ۋە تۇرپان قاتارلىق
 جايلاردا كونسۇلخانا تەسىس قىلىش قاتارلىقلار بەلگىلەنگەن.
 گۇاڭشۈنىڭ 8 - يىلى (مىلادىيە 1882 - يىلى) چاررۇسىيە
 قورال كۈچى بىلەن 11 يىل بېسىۋالغان ئىلى ئاخىرى ۋەتەن

قوينىغا قايتىپ كەلگەن.

19 - ئەسىرنىڭ ئوتتۇرىلىرىدىكى شىنجاڭ سىياسىي
 ۋەزىيىتىدە كۆرۈلگەن ئىچكى - تاشقى بالايىئاپەتلەر شىنجاڭ
 جەمئىيىتىنىڭ ئۇقسانلىرىنى ۋە ھەربىي، مەمۇرىي باشقۇ-
 رۇش جەھەتتىكى يېتەرسىزلىكلىرىنى ئوچۇق كۆرسەتكەن.
 بولۇپمۇ ھەربىي مەھكىمە تۈزۈمى ۋە ئۇيغۇرلار رايونىدىكى
 قويۇق فېئودال يانچىلىق تۈزۈمىنىڭ قالدۇقى بولغان بەگ-
 لىك تۈزۈمىنىڭ مەۋجۇتلۇقى شىنجاڭ جەمئىيىتىنىڭ ئالغا
 ئىلگىرىلىشى ۋە تەرەققىياتىغا ئېغىر توسالغۇ بولۇپ، بۇ
 مەزگىلدىكى ئىجتىمائىي داۋالغۇش ئىچىدە زاۋاللىققا يۈزلەن-
 گەن. چىڭ سۇلالىسىنىڭ چيەنلۇڭ دەۋرىدە شىنجاڭ بىر-
 لىككە كەلتۈرۈلگەندىن كېيىن شەرقىي قىسمىدىكى ئۈرۈم-
 چى، بارىكۆل ئەتراپىدا ئىچكىرى ئۆلكىلەرنىڭكىدەك مەمۇ-
 رىي تۈزۈمنى يولغا قويغاندىن باشقا، شىنجاڭدىكى كۆپلىگەن
 رايونلار ھەربىي مەھكىمە تۈزۈمىدىن ئىبارەت باشقۇرۇش تۈ-
 زۈمىنى ئىزچىل قوللىنىپ كەلگەن. ماھىيىتىدىن ئېلىپ
 ئېيتقاندا، ھەربىي مەھكىمە تۈزۈمى پەقەت ھەربىي، مەمۇرىي-
 يەت ئىشلىرىنى باشقۇرىدىغان بولۇپ، خەلق ئىشلىرىنى
 باشقۇرمايتتى، ھەربىي مەمۇرىيەت بىلەن خەلق ئىشلىرى
 ئايرىم - ئايرىم باشقۇرۇلىدىغان بولۇپ، خەلق ئىشلىرىنى
 كۆپ ھالدا شۇ جايدىكى بەگلەر باشقۇراتتى. نازارەت قىلىش
 قۇرۇلمىسى كەمچىل بولغان فېئودال جەمئىيەتتىكى بەگلىك
 ھوقۇق ئوڭايلا يەرلىك فېئودال كۈچكە ئايلىنىپ شىنجاڭ-
 نىڭ جەمئىيەت مۇقىملىقى ۋە ئىقتىسادىي تەرەققىياتىغا توس-
 قۇن بولاتتى. مىلادىيە 19 - ئەسىردە شىنجاڭنىڭ ھەرقايسى
 جايلىرىدا يۈز بەرگەن ئىجتىمائىي مالىمانچىلىق ھەربىي

مەھكىمە تۈزۈمىنىڭ شىنجاڭنىڭ جەمئىيەت تەرەققىياتى تەلىپىگە ئۇيغۇن كەلمەيدىغانلىقىنى ئىسپاتلىغان، فېئودال بەگلىك تۈزۈمىگىمۇ قاتتىق زەربە بەرگەن. شۇنىڭ ئۈچۈن، ئۆلكە قۇرۇپ، ۋىلايەت، ناھىيە تۈزۈمىنى يولغا قويۇش شىنجاڭ تارىخىي تەرەققىياتىنىڭ مۇقەررەر يۈزلىنىشى بولۇپ قالغان.

شىنجاڭنىڭ ئۆلكە بولۇشى

شىنجاڭنى ئۆلكە قىلىپ قۇرۇش خېلى بۇرۇنلا مۇھاممەد كىمىگە قويۇلغان بولۇپ، جياچىڭنىڭ 25 - يىلى (مىلادىيە 1820 - يىلى) داڭلىق سىياسىيىون گۇڭ زىجىن «غەربىي يۇرتتا ئۆلكە قۇرۇش» دېگەن داڭلىق ئەسەردە شىنجاڭنى ئۆلكە قىلىپ قۇرۇش تەسەۋۋۇرىنى ئوتتۇرىغا قويغان. چىڭ قوشۇنى شىنجاڭنى قايتۇرۇۋالغاندىن كېيىن زوزۇڭتەڭ گۇاڭشۇنىڭ 3 - يىلى (مىلادىيە 1877 - يىلى) ئوردىغا مەلۇماتنامە سۇنۇپ «ئۆلكە تەسىس قىلىش ۋە ۋىلايەت، ناھىيە تۈزۈمىنى ئورنىتىش شىنجاڭدا مەڭگۈلۈك ئەمىنلىك ئورنىتىشنىڭ ئاساسىدۇر» دەپ كۆرسەتكەن. ئارقىدىنلا شەنشى - گەنسۇ باش ۋالىيسى تەن جۇڭلىن، خان مۇپەتتىد شى قوشۇمچە شىنجاڭنىڭ ھەربىي ئىشلار ۋالىيسى ليۇجىن تاڭ قاتارلىقلارمۇ ئارقا - ئارقىدىن تەكلىپ سۇنۇپ شىنجاڭدا ئۆلكە تەسىس قىلىشنىڭ ئەۋزەل تەرەپلىرىنى شەرھىلىگەن. گۇاڭشۇنىڭ 10 - يىلى (مىلادىيە 1884 - يىلى) 10 - ئايدا چىڭ سۇلالىسى ھۆكۈمىتى شىنجاڭدا ئۆلكە تەسىس قىلىش ھەققىدىكى يارلىقنى جاكارلاپ، شىنجاڭدا

رەسمىي ئۆلكە تەسىس قىلغان. ئەينى ۋاقىتتا چىڭ سۇلالىسى قوشۇنلىرىغا باشچىلىق قىلىپ ياقۇپبەگنىڭ تاجاۋۇزچى كۈچلىرىنى قوغلاپ چىقارغان ھەمدە چاررۇسىيىنىڭ قولىدىن ئىلىنى قايتۇرۇۋالغان زوزۇڭتەڭنىڭ مەلۇماتنامىسىدە تىلغا ئېلىنغان ئەينى چاغدىكى شىنجاڭ دېگەن نامنىڭ مەنىسى - «يات قوۋملارنىڭ تەھدىتىگە ئۇچرىغان بۇرۇنقى زېمىن - ئىمىز قايتۇرۇۋېلىندى»، يەنى چەتئەللىكلەر تەرىپىدىن ئىگىلىۋېلىنغان ئەسلىدىكى جۇڭگو زېمىنى يېڭىۋاشتىن قايتۇرۇۋېلىندى دېگەننى بىلدۈرەتتى. شۇڭا «شىنجاڭ» دېگەن نام قوللىنىلىپ، «غەربىي يۇرت» دېگەن نام قايتا قوللىنىلىمىغان. ئەينى ۋاقىتتا ليۇجىن تاڭ شىنجاڭنىڭ تۇنجى قارارلىق سىلاۋچىلىقىغا تەيىنلەنگەن بولۇپ، يەنىلا خان مۇپەتتىد شى نامىدا شىنجاڭدىكى تۈرلۈك خىزمەتلەرگە باش بولغان. ليۇجىن تاڭ ۋەزىپىگە ئولتۇرغاندىن كېيىن دىخۇا ۋىلايىتىنى باش مەھكىمە قىلىپ، شىنجاڭنىڭ ھەربىي، مەمۇرىي مەركىزىنى ئىلىدىن ئۈرۈمچىگە يۆتكىگەن. ئارقىدىنلا بۇنىڭغا ماس ھالدا ھەرقايسى جايلاردىكى ھەربىي، مەمۇرىي ئورگانلاردا ئەمەل - مەنەپىلەرنى ئومۇميۈزلۈك تەڭشەگەن. ئىلى جياڭجۈن مەھكىمىسىنىڭ پۈتۈن شىنجاڭنىڭ ھەربىي، مەمۇرىي ئىشلىرىنى باشقۇرۇشنى ئەمەلدىن قالدۇرۇپ، دائىملىق قوشۇن تۇرغۇزۇش تۈزۈمىنى ئىچكىرى ئۆلكىلەرنىڭكى بىلەن بىردەكلىككە ئىگە قىلغان. خەلق ئىشلىرى جەھەتتە بەگلىك تۈزۈمىنى ئەمەلدىن قالدۇرۇپ، مەمۇرىي جەھەتتە ئۆلكىنىڭ قارمىقىدا ۋىلايەت، مەھكىمە، ئايماق، ناھىيە دېگەندەك بىرلىكلەرنى ئورناتقان. چىڭ سۇلالىسىنىڭ ئاخىرلىرى، يەنى شۇئەنتۇڭنىڭ 1 - يىلى (مىلادىيە 1911 - يىلى)

دېيە (1909 - يىلى) غا كەلگەندە شىنجاڭ ئۆلكىسىنىڭ قارمىقىدا تۆت ۋىلايەت، بۇ ۋىلايەتلەرنىڭ قارمىقىدا ئالتە مەھكىمە، 10 نازارەت، ئۈچ ئايماق، 21 ناھىيە تەسىس قىلىندىغان.

شىنجاڭنىڭ ئۆلكە بولۇپ قۇرۇلۇشى چىڭ دەۋرىدىكى چيەنلۇڭدىن كېيىن شىنجاڭدا ئۇزۇن مەزگىل يولغا قويۇلغان ھەربىي مەھكىمە تۈزۈمىگە خاتىمە بېرىپ، شىنجاڭ بىلەن ئىچكى جايلارنىڭ مەمۇرىيىتى، مەمۇرىي پەرمانلىرىنى بىردەكلىككە ئىگە قىلغان. شىنجاڭنىڭ سىياسىي، ئىقتىساد ۋە مەدەنىيەت جەھەتتە ئوتتۇرا تۈزلەڭلىك رايونلىرى بىلەن بولغان باغلىنىشى تېخىمۇ قويۇقلاشقان. شۇنىڭ بىلەن بىر ۋاقىتتا، چەت ئەل تاجاۋۇزچىلىرى بىلەن يەرلىك ئەكسىيەتچى بەگلەرنىڭ تىل بېرىكتۈرۈپ بۆلگۈنچىلىك قىلىشى ۋە قالايمىقانچىلىق تۇغدۇرۇشنىڭ ئالدى ئېلىنغان، شىنجاڭنىڭ جەمئىيەت مۇقىملىقى، ئىقتىسادنىڭ تېخىمۇ ئىلگىرىلىگەن ھالدا تەرەققىي قىلىشى ئىلگىرى سۈرۈلگەن، دۆلەتنىڭ بىرلىكى ۋە مىللەتلەرنىڭ ئىتتىپاقلىقى مۇستەھكەملەندى. بۇ شىنجاڭ ئىقتىسادىنىڭ تەرەققىياتى ۋە ئىلگىرىلىشىگە، كۆپ مىللەتلىك دۆلەتنىڭ بىرلىككە كېلىشى، تەرەققىياتىغا نىسبەتەن ئويىپىكتىپ ئەھمىيەتكە ئىگە ئىدى. شۈبھىسىزكى، بۇ يېقىنقى زاماندىكى جۇڭگونىڭ غەربىي قىسمىنىڭ بىخەتەرلىككە كاپالەتلىك قىلىشتىكى مۇھىم بىر تەدبىرى ئىدى. مىللىي ۋە ئىجتىمائىي زىددىيەتلەر ئىنتايىن كەسكىنلىشىپ كەتكەن ئەھۋال ئاستىدا، چىڭ سۇلالىسىنىڭ شىنجاڭنى قايتۇرۇۋېلىپ شىنجاڭدا ئۆلكە قۇرۇپ، مەھكىمە، ناھىيە تۈزۈمىنى پۈتۈن شىنجاڭغا ئومۇملاشتۇرالىشى جۇڭگو تارىخىدا چوڭ بىر ئىش ھېسابلىنىدۇ.

چىڭ سۇلالىسىنىڭ شىنجاڭنى ئىدارە قىلىشى ۋە ئېچىشى

چىڭ سۇلالىسىنىڭ شىنجاڭنى ئىدارە قىلىشى مەيلى كۆلەم ياكى دائىرە جەھەتتىن بولسۇن تارىختىكى ھەرقانداق بىر دەۋردىن ئېشىپ چۈشكەن بولۇپ، ئىجتىمائىي ئىگىلىك ئىلگىرى كۆرۈنۈپ باقمىغان دەرىجىدە تەرەققىي قىلغان. 1. چىڭ سۇلالىسى شىنجاڭدىكى يېڭىدىن بىرلىككە كەلتۈرگەن جايلاردا تۇرۇشلۇق ھەربىيلەرنىڭ ئوزۇقلۇق ۋە تەمىنات مەسىلىسىنى ھەل قىلىش ئۈچۈن بوز يەر ئېچىپ تېرىقچىلىق قىلىشنى كەڭ كۆلەمدە يولغا قويغان. تېرىقچىلىق شەكلى خىلمۇ خىل بولۇپ، مەيلى كۆلىمى ۋە ئۈنۈمى جەھەتتە بولسۇن، بۇرۇنقى دەۋرلەردىن كۆرۈنەرلىك بولغان، ئۇ پەقەت شىنجاڭنىڭ ئىشلەپچىقىرىشىنى يۈكسەلدۈرۈش ۋە تەرەققىي قىلدۇرۇشتا مۇھىم رول ئويناپلا قالماستىن، يەنە ھازىرقى زامان دېھقانچىلىق ئىشلىرىغىمۇ شارائىت يارىتىپ بەرگەن ھەمدە چىڭ سۇلالىسى ھۆكۈمىتىنىڭ غەربىي شىمال چېگرىسىدىكى ھەربىي، مەمۇرىي باشقۇرۇش ئىقتىدارىنى ئاشۇرغان، شۇنداقلا چىڭ سۇلالىسىنىڭ تەڭرىتاغنىڭ جەنۇبى ۋە شىمالىدىكى ھۆكۈمرانلىقىنى مۇستەھكەملىگەن.

2. كۆچمەنلەر ۋە نوپۇسنىڭ كۆپىيىشى. جۇڭغارلارنى تىنچىتىش ئۇرۇشى ۋە شىنجاڭنى بىرلىككە كەلتۈرگەندىن كېيىن جەمئىيەت بىرقەدەر تىنچلانغان. ئىچكى ئۆلكىلەردىكى ئاھالىلەر كۆپلەپ شىنجاڭغا كىرگەن. بۇنىڭ ئىچىدە چېگرا رايونىنى قوغدايدىغان قىسىملارمۇ، ھۆكۈمەت تەرەپ-

تىن قوبۇل قىلغان كۆچمەن پۇقرالارمۇ بار بولۇپ، ستاتىس-
تىكا قىلىنىشىچە، بۇ مەزگىلدە شىنجاڭ نوپۇسىنىڭ تېزىدىن
تەرەققىي قىلىشى ۋە ئېشىش نىسبىتى شۇ مەزگىلدە مەملى-
كەتنىڭ ئوتتۇرىچە نىسبىتىدىن ئېشىپ كەتكەن. چىڭ سۇلا-
لىسىنىڭ توپىلاڭلارنى بېسىقتۇرۇشتەك ھەربىي ھەرىكىتىگە
ئەگىشىپ زور تۈركۈمدىكى مانجۇ، خەنزۇ، موڭغۇل، شى-
بە، سولۇن (داغۇر) قاتارلىق مىللەتلەر شىنجاڭغا كىرىشكە
باشلىغان. شىنجاڭدىكى مىللەتلەر تەركىبىدىمۇ زور ئۆزگى-
رىش بولغان. چىڭ سۇلالىسى دەۋرىدىكى كۆچمەنلەر ۋە
نوپۇسنىڭ كۆپىيىشى شىنجاڭنىڭ ئىقتىسادىي تەرەققىياتى ۋە
جەمئىيەتنىڭ ئىلگىرىلىشىگە ئىنتايىن پايدىلىق ئىدى.

3. چىڭ دەۋرىدە شىنجاڭنىڭ كان بايلىقىنى ئېچىپ
پايدىلىنىش يېڭى بىر باسقۇچقا قەدەم قويغان. شىنجاڭنىڭ
كان بايلىقى ئىنتايىن مول بولۇپ، قېزىپ پايدىلىنىش ناھا-
يتى ئۇزۇن تارىخقا ئىگە. چىڭ سۇلالىسى شىنجاڭنى بىر-
لىككە كەلتۈرگەندىن كېيىن، ئالتۇن، مىس، تۆمۈر، قاش-
تېشى، كۆمۈر قاتارلىقلارنىڭ قېزىلىشى ھۆكۈمەتنىڭ باش-
قۇرۇش تەۋەسىدە بولۇپ، قېزىش كۆلىمى ۋە ئۈنۈمى زور
دەرىجىدە يۇقىرى كۆتۈرۈلگەن.

4. سودا - سانائەتمۇ بىرقەدەر تەرەققىي قىلغان، ھۆ-
كۈمەت باشقۇرۇشىدىكى دۇكانلار كۆپلەپ ئېچىلغان. بىر
تەرەپتىن دەسلەپتە رۇس ۋە ئۆزبېك سودىگەرلىرى شىنجاڭغا
كىرىپ تىجارەت ئىشلىرى بىلەن شۇغۇللانغان، يەنى بىر
تەرەپتىن چىڭ ھۆكۈمىتى سودا - سانائەت ئىشلىرىنى ئۆ-
نۈملۈك باشقۇرغان، بولۇپمۇ تاشقى سودا ئىشلىرىنى قاتتىق
كونترول قىلغان. شىنجاڭ بىرلىككە كەلگەندىن كېيىن،
تەڭرىتاغنىڭ جەنۇبىي ۋە شىمالىدىكى ئەمەلدارلار ۋە خەلق

ئوتتۇرىسىدىكى سودا ئىشلىرى ئىنتايىن جانلانغان. شۇنىڭ
بىلەن بىر ۋاقىتتا، مالىيە باشقۇرۇش ۋە باج يىغىش تۈزۈمى
تەدرىجىي شەكىللەنگەن. قۇيۇمچىلىق ئىدارىسى پۇلنى بىر-
لىككە كەلتۈرۈشنى تەدرىجىي ھالدا ئىشقا ئاشۇرغان.

5. تۈرلۈك مەدەنىيەت، مائارىپ ئىشلىرىنى يولغا قوي-
غان. چىڭ سۇلالىسى شىنجاڭنى بىرلىككە كەلتۈرگەندىن
كېيىن، ھەرقايسى جايلاردا ھەقسىز مەكتەپ قۇرۇپ مەدەنى-
يەت - مائارىپ ئىشلىرىنى راۋاجلاندۇرغان. ئىچكىرى ئۆل-
ىكلەردىكىگە ئوخشاش مەكتەپ ۋە تەربىيە ئورنى قۇرغان،
كېچۈ تۈزۈمىنى يولغا قويغان، گۇاڭشۈنىڭ ئاخىرقى مەزگى-
لىگە كەلگەندە يېڭى سىياسەتنى يولغا قويۇپ كېچۈ ئىمتىھان
تۈزۈمىنى بىكار قىلىپ، مائارىپنى گۈللەندۈرۈش ئۈچۈن
ئۈرۈمچى، ئىلى قاتارلىق جايلاردا شۆتاك (مەكتەپ) لارنى
بەرپا قىلىپ، بىر تۈركۈم ياشلارنى چەت ئەلگە ئوقۇشقا
ئەۋەتكەن.

مۇلاھىزە سوئاللىرى:

1. موڭغۇللار غەربىي يۇرتنى قانداق قىلىپ بىرلىككە
كەلتۈرگەن ۋە ئىدارە قىلغان؟
2. چىڭ سۇلالىسى تەڭرىتاغ بويلىرىنى قانداق بىرلىك-
كە كەلتۈرگەن؟
3. تۇرغۇتلارنىڭ ۋەتەن قوينىغا قايتىپ كېلىشىنىڭ
جەرياننى بايان قىلىڭ.
4. شىنجاڭدا ئۆلكە تەسىس قىلىشنىڭ سەۋەبى ۋە
جەرياننى بايان قىلىڭ.
5. چىڭ سۇلالىسى شىنجاڭنى ئېچىپ ۋە تەرەققىي
قىلدۇرۇش ئۈچۈن قانداق تەدبىرلەرنى قوللانغان؟

5. شىنجاڭنىڭ يېقىنقى ۋە ھازىرقى زامان تارىخىدىكى بوران - چاپقۇنلار

يېقىنقى زامان تارىخىغا قەدەم قويغاندىن كېيىن، شىنجاڭدىكى ھەر مىللەت خەلقى تارىختىكى ۋەتەنپەرۋەرلىك ئەندىشىگە ۋارىسلىق قىلىپ ۋەتەننىڭ بىرلىكىنى قوغداش ۋە ۋەتەننى پارچىلاشقا قارشى تۇرۇشتا باتۇرلارنى كۆرەشلىرىنى ئېلىپ بارغان.

شىنخەي ئىنقىلابىنىڭ شىنجاڭ جەمئىيىتىگە بولغان تەسىرى

چىڭ خاندانلىقى مىلادىيە 20 - ئەسىردىن كېيىن تۇيۇق يولغا كىرىپ قېلىپ زاۋاللىققا يۈز تۇتقان، قەدىمكى جۇڭگونىڭ بىپايان تۇپرىقىدا بۇرژۇئا ئىنقىلابىي ھەرىكىتى بارغانسېرى ئەۋج ئېلىپ ئىنقىلابىي پارتىيە ئەزالىرىنىڭ قەدەم ئىزلىرى شىنجاڭغىمۇ يەتكەن، ئۇلارنىڭ بەزىلىرى ھەربىي قىسىمغا يوشۇرۇن كىرىپ مەخپىي ئىنقىلابىي خىزمەت بىلەن شۇغۇللانغان، يەنە بەزىلىرى «ئىلى ئاممىباب گېزىتى» قاتارلىق گېزىتلەرنى نەشر قىلىپ، بۇرژۇئا دەپ موكراتىك ئىنقىلابىي ئىدىيىسىنى تارقىتىپ، پارتلاش ئالدىدا تۇرغان ئۇلۇغ ئىنقىلاب ئۈچۈن جامائەت پىكرى پەيدا قىلغان.

مىلادىيە 1911 - يىلى 10 - ئايدا ۋۇچاڭ قوزغىلىڭى پارتلاپ ئۇزۇن ئۆتمەي، شىنجاڭدىكى ئىنقىلابىي پارتىيىنىڭ ئەزاسى ليۇشىيەنچۈن قاتارلىق كىشىلەر دىخۇا قوزغىلىڭىنى پىلانلىغان بولسىمۇ، خائىننىڭ ساتقۇنلۇق قىلىشى سەۋەبىدىن سىلاۋچى يۈەن داخۇا تەرىپىدىن باستۇرۇلغان. ئىنقىلابىي پارتىيىنىڭ قىسمەن ئەزالىرى ئىلىغا بېرىپ يوشۇرۇندىغان، ئىككىنچى يىلى 1 - ئاينىڭ 7 - كۈنى ياكى زەنشۇ، فېڭ تېمىن، ليۇ پۇخۇاڭ باشچىلىقىدىكى ئىنقىلابىي پارتىيىنىڭ ئەزالىرى ئىلىدا قوزغىلاڭ كۆتۈرۈپ يېڭى ئىلى باش تۇتۇق مەھكىمىسىنى قۇرۇپ، چىڭ سۇلالىسىنىڭ ئىلىدىكى ئەكسىيەتچىل ھۆكۈمرانلىقىغا خاتىمە بەرگەنلىكىنى جاكارلاپ، ھەر مىللەت خەلقىنىڭ قىزغىن قارشى ئېلىشىغا ۋە ھىمايە قىلىشىغا ئېرىشكەن. ئۇزۇن ئۆتمەي ياكى زېڭشىن شىنجاڭ تۇتۇقلۇقىغا تەيىنلەنگەن. ئۇ يۇمشاق ۋە قاتتىق ئۇسۇللارنى تەڭ قوللىنىپ ئىنقىلابىي پارتىيىنىڭ ئەزالىرىنى مۇرەسسە قىلىشقا مەجبۇر قىلغان. بۇرژۇئا سىنىپى رەھبەرلىكىدىكى ئىلى قوزغىلىڭىمۇ مەغلۇبىيەت بىلەن ئاغلاشقان.

ئىلى قوزغىلىڭى شىنجاڭدىكى ھەر مىللەت خەلقىنىڭ جاھانگىرلارغا قارشى تۇرۇشتەك ۋەتەنپەرۋەر قىزغىنلىقى ۋە كۈرەش ئىدىيىسىنى ئۇرغۇتقان. مىلادىيە 1912 - يىلى 6 - ئايدا، چىرا كەنتىدىكى ھەر مىللەت خەلقى رۇسىيىلىك سودىگەر سىيىت شاكىيونىڭ چاررۇسىيىنىڭ قەشقەردىكى كونسۇلخانىسىنىڭ كۆرسەتمىسى بىلەن بىگۇناھ خەلقىمىزنى ۋە ئەسكەرلىرىمىزنى ئۆلتۈرۈشتەك جىنايىتىگە چىداپ تۇرالماي، غەزەپ بىلەن قايتۇرما زەربە بېرىپ، چاررۇسىيە

تاجاۋۇزچىلىرىنى ئۆلتۈرگەن، سىيىتنىڭ ئۆيىگە ئوت قو-
يۇپ، چاررۇسىيىنىڭ قانۇنسىز سودا ئاپپاراتلىرىنى ۋەيران
قىلىپ، تاجاۋۇزچىلارغا قاتتىق زەربە بەرگەن، گەرچە بۇ
قېتىمقى «چىرا ۋەقەسى» دەپ ئاتالغان ۋەتەنپەرۋەرلىك كۈ-
رنى جۇڭگو ۋە جەت ئىل ئەكسىيەتچىلىرىنىڭ ئۆزئارا تىل
بىرلىكتۈرۈۋېلىشى بىلەن ئادىل بىر تەرەپ قىلىنىمىغان بول-
سىمۇ، لېكىن ھەر مىللەت خەلقىنىڭ جەت ئىل تاجاۋۇزچى-
لىرىغا قارشى تۇرۇش قەيسرانە روھى تارىخ بېتىدىن مەڭگۈ
ئورۇن ئالدى.

شىنجاڭدىكى شىنخەي ئىنقىلابىنىڭ نەتىجىسىگە تايى-
نىپ شىنجاڭنىڭ ھۆكۈمرانلىق تەختىگە چىققان ياڭ زېڭ-
شىن فېئودال مىلتارىست ئىدى. ئۇنىڭ ئاتا - بوۋىلىرى
جياڭسۇلۇق بولۇپ، ئۆزى يۈننەننىڭ مېڭزى دېگەن يېرىدە
تۇغۇلغان. چىڭ سۇلالىسىنىڭ گۇاڭشۈي يىللىرىدا خەتتە-
كەردە (جۈيرېن) لىك، كېيىن تەشىرىپدار (جىنشى) لىق
ئىمتىھاندىن ئۆتكەن. دەسلەپ بېيجىڭ شەھىرىدە كىچىك
ئەمەل تۇتۇپ، كېيىن گەنسۇدا ئامبال، ۋالىي قاتارلىق
ئەمەللەرنى تۇتقان. مىلادىيە 1908 - يىلى سىشى تەيخۇ
بىلەن كۆرۈشۈش ئۈچۈن بېيجىڭغا بارغاندا ئۇنىڭ چېگرا
رايونىنى قوغداشتەك ئىرادىسى سىشىنىڭ ماختىشىغا سازاۋەر
بولۇپ، ئۇنى ئاقسۇ ۋىلايىتىنىڭ ۋالىيلىقىغا تەيىنلىگەن.
مىلادىيە 1911 - يىلى ئۇنىڭ شىنجاڭغا كېلىپ ۋەزىپە ئۆتە-
ۋاتقان ۋاقتى دەل شىنخەي ئىنقىلابى پارتلاش ئالدىدا تۇرۇ-
ۋاتقان مەزگىل ئىدى. ئەينى ۋاقىتتىكى شىنجاڭنىڭ سىلاۋ-
چىسى يۈەن داخۇا ياڭزېڭشىننى ئۆلكىگە يۆتكەپ كېلىپ
مۇھىم ۋەزىپىلەرگە قويغان، چىڭ سۇلالىسىنىڭ بەشىنچى

دەرىجىلىك ئەمەلدارلىق تۈنىنى سېلىپ تاشلىغان ياڭ زېڭ-
شىن بىردىنلا مىنگونىڭ تۇتۇقلىق تۈنىنى كىيىپ، شىنجاڭ-
نىڭ ھۆكۈمرانلىق تەختىگە چىققان.

ياڭ زېڭشىن ئالاھىدە مۇھىت ئاستىدىكى بىر قەدەر
مۇرەككەپ تارىخىي شەخس بولۇپ، ئۇ ئۆزىدىن ئىلگىرى
ۋەزىپە ئۆتىگەن يۈەن داخۇادىن پەرقلەنەتتى، كېيىن ئەمەل
تۇتقان جىن شۇرىن، شېڭ شىسەي قاتارلىق كىشىلەرگىمۇ
ئوخشىمايتتى. ئۇ شىنجاڭنىڭ ھەربىي ھوقۇقىنى قولغا ئال-
غاندىن كېيىن، يەنىلا فېئودال مۇستەبىت ھۆكۈمرانلىقىنى
يۈرگۈزۈپ، سىياسىي جەھەتتە خەلقنى ئادانلىقتا قالدۇرۇش
سىياسىتىنى يولغا قويغان، ئىلى ئىنقىلابىي پارتىيىسىنى،
گېلاۋخۇي ئەزالىرىنى باستۇرۇپ بارلىق ئىلغار ئىدىيىلىك
كىشىلەرنى ئۆلتۈرگەن. بۇنى چۈشەندۈرىدىغان ئەڭ ياخشى
ئىسپات ياڭ زېڭشىن شىنجاڭغا خوجا بولۇپ تۇرغان ۋاقىتتا
يېزىلىپ، باش مەھكىمىنىڭ دەرۋازىسىغا چاپلانغان تۆۋەندى-
كى شېئىر بولۇپ ھېسابلىنىدۇ:

«جۇمھۇرىيەت تۇنجى رەت قىلدى ئىزھار مەرىپەت،
ئۇيات ئەمدى بەش خاقان يەتتە بەگدەك دەۋرىمەك.
جۇڭيۈەندىكى غەۋغاغا پەرۋا قىلىش نە كېرەك،
چېگرا دىيار بەئەينى باغى ئېرەم ھۆسنىدەك.
مۇسۇلماننى جەنۇبتىن شىمالغىچە يەند قىلساڭ،
ئىپتىدائىي پۇقرالار ئاڭقاۋ بولسا ئەۋزەلرەك.»

گەرچە ياڭ زېڭشىن «پەرۋاسىزچە ھۆكۈمرانلىق» تەك
قەدىمكى شەكىللەرنى قوللىنىپ، تۆۋەندىكىلەردىن باج -

سېلىقنى ئازراق ئېلىپ، مەركەزگە قارىتا «ئوردىنى بىلىپ خاننى بىلمەسلىك» تەك دانالىقنى يۈرگۈزۈپ، چېگرىدىن كىرگەن ئاق ئورۇسلارنىڭ پاراكەندىچىلىكىنى تىنچىتىقان ۋە دۆلەتنىڭ ئىگىلىك ھوقۇقى مەسىلىسىدە سەگەك تۇرغان بولسىمۇ، بىر سىياسىي مۇتەئەسسەپ بولۇش سۈپىتى بىلەن ئۇنىڭ «خەلقنى ئاڭغاۋلىقتا (نادانلىقتا) قالدۇرۇش» قا مەپ-تۇن بولۇشى جەمئىيەتنىڭ تەرەققىياتىغا قارشى ئىدى، جەم-ئىيەتتىكى بارچە ساھەنىڭ نارازىلىقىنى قوزغايتتى ۋە تارىخ تەرىپىدىن شاللاپ تاشلىناتتى. دەرۋەقە مىلادىيە 1928 - يىل 7 - ئاينىڭ 7 - كۈنى شىنجاڭدا ئېچىلغان رۇسچە سىياسىي - قانۇن مەكتىپىنىڭ ئوقۇش پۈتتۈرۈش مۇراسىمى زىياپىتىدە ياپونىيىدە ئوقۇغان ھەربىي ئىشلار نازىرى، قو-شۇمچە تاشقى ئىشلار مەھكىمىسىنىڭ باشلىقى فەن ياۋنەن قول ئاستىدىكىلەرگە قوماندانلىق قىلىپ، سىياسىي ئۆزگە-رىش قوزغاپ زىياپەت جەريانىدا ياك زېڭشىننى ئېتىپ ئۆلتۈرگەن. 17 يىل شىنجاڭغا ھۆكۈمرانلىق قىلغان ياك زېڭشىن ئاخىرى ھۆكۈمرانلار گۇرۇھىنىڭ ئىچكى توقۇنۇ-شىدا ئۆلگەن. «7 - ئىيۇن سىياسىي ئۆزگىرىشى» دەپ ئاتالغان بۇ ۋەقەدىن كېيىن فەن ياۋنەن قاتارلىق كىشىلەر-نىڭ ئالدىراقسانلىقى ۋە ئىجتىمائىي كۈچىنىڭ يېتەرسىزلى-كى سەۋەبىدىن، ياك زېڭشىننىڭ ئىشەنچلىك ئادىمى جىن شۇرېن قوشۇن باشلاپ توپىلاڭنى بېسىقتۇرغان. شۇنىڭدىن كېيىن ئىلىنىڭ سۇنۇقىنىمۇ بىلمەيدىغان جىن شۇرېن شىنجاڭنىڭ تۇتۇقلۇقىغا تەيىنلەنگەن. شۇنىڭ بىلەن خەلق تۇرمۇشى خارابىلىشىپ، ئىجتىمائىي قالايمىقانچىلىق كۈن-دىن-كۈنگە كۈچەيگەن. مىلادىيە 1933 - يىلى جىن شۇ-

رېن تاشقى جەھەتتىن قومۇل دېھقانلىرى قوزغىلاڭ كۆتۈر-گەن، ئىچكى جەھەتتە ئۆكتىچى كۈچلەرنىڭ قورشاپ زەربى-سىگە ئۇچرىغان ئەھۋالدا قېچىشقا مەجبۇر بولغان ھەمدە ئومۇمىي تېلگېرامما ئارقىلىق تەخىتتىن چۈشكەنلىكىنى جا-كارلىغان. قەبىھ، مەككار فېئودال مىللەتارىست شېڭ شى-سەي ئۇنىڭ ئورنىغا تۇتۇق بولغاندىن كېيىن ئۆزىنىڭ ئون نەچچە يىللىق ئەكسىيەتچىل ھۆكۈمرانلىقىنى باشلىغان.

«بۆلگۈنچىلىك چۈشى» نىڭ بەربات بولۇشى

مىلادىيە 1933 - يىلى شىنجاڭدا كۆپ ئىشلار يۈزبەر-گەن، ھۆكۈمرانلار سىنىپىنىڭ ئىچكى قىسمىدىكى ساختى-پەزىلىك خاھىشلىرى ئەسلىدىلا مۇقىمسىز تۇرغان شىنجاڭ-نىڭ سىياسىي ۋەزىيىتىنى تېخىمۇ كەسكىنلەشتۈرۈۋەتكەن. مۇھەممەد ئىمىن باشچىلىقىدىكى پانتۈركىزىمچى ئۇنسۇرلار ئەنگلىيە جاھانگىرلىرىنىڭ قۇتۇرتىشى بىلەن پۇرسەت تاپىد-لا مالىمانچىلىق چىقىرىپ پانتۈركىزىم، پانئىسلامىزم تەشۋىد-قاتىنى تەرغىب قىلغان، شۇ يىلى 2 - ئايدا خوتەننى ئىشغان قىلىپ، ئۆزىنى خوتەن ئەمىرى دەپ ئاتىغان، 11 - ئايدا سابىت داموللا قاتارلىق كىشىلەر بىلەن بىرلىشىپ «شەرقىي تۈركىستان ئىسلام جۇمھۇرىيىتى» نى قۇرۇپ دۆلەتنى، ۋە-تەننى پارچىلاشقا، ۋەتەننىڭ بىرلىكىگە بۇزغۇنچىلىق قىلىشقا ئورۇنغان، تارىخنىڭ ئېقىمىغا قارشى ھەرىكەت ئېلىپ بى-رىپ ھەر مىللەت خەلقىنىڭ ئورتاق ئارزۇسىغا خىلاپلىق قىلغانلىقىدىن بۇ ھاكىمىيەت پەقەت بىرنەچچە ئايلا داۋاملىد-شىپ يوقالغان. لېكىن شۇنىڭدىن باشلانغان پانتۈركىزىم،

پائىسلازمىزم ۋە تەننىڭ بىرلىكىنى پارچىلاپ، شىنجاڭنىڭ ئىجتىمائىي مۇقىملىقىغا تەسىر يەتكۈزىدىغان بىرخىل ئەك-سىلىنىڭ ئىللاھىي ئىدىيىسى ئېقىمغا ئايلىنىپ، شىنجاڭنىڭ كېيىنكى تارىخىي تەرەققىياتى جەريانىدا داۋاملىق چەت ئەل كۈچلىرىنىڭ قوللىشى ئاستىدا ئۈزلۈكسىز مەيدانغا چىقىپ، شىنجاڭنىڭ ئىجتىمائىي تەرەققىياتى ۋە بىخەتەرلىك ۋەزىيىتىگە خەۋپ - خەتەر ئېلىپ كەلگەن.

شېڭ شىسەينىڭ شىنجاڭدىكى ھۆكۈمرانلىقى

شىنجاڭنىڭ تۇتۇقلۇق ۋەزىيىتىنى ئۆتكۈزۈۋالغان شېڭ شىسەي تىپىك بىر ئەكسىلىنىڭ ئىدىيىسىنى سىياسەتتە ئىشلىتىپ، شۇنىڭ ئۈچۈن گومىنداڭ ئۇنىڭغا ئىشەنمىگەن، دەل شۇ ۋاقىتتا گەنسۇدىكى مىلىتارىست ماجۇڭنىڭ شىنجاڭغا كىرىپ ئۇنىڭغا قاتتىق تەھدىت سالغان. ھەر جەھەتتىكى كۈچ-لەرنىڭ زەربە بېرىشىدىن ساقلىنىپ ئۆزىنىڭ شىنجاڭدىكى سىياسىي ھۆكۈمرانلىقىنى قوغداپ قېلىش ئۈچۈن، شېڭ شىسەي ئاكتىپ سىياسەت بىلەن شىنجاڭنى باشقۇرۇشتەك ساختا قىياپەتتە سوۋېت ئىتتىپاقى بىلەن بولغان ئالاقىسىنى راۋاجلاندۇرۇپ، سوۋېتلىكلەرنىڭ قوللىشىدىن پايدىلىنىپ ئۆزىنىڭ شىنجاڭ پادىشاھى دېگەن مۇستەبىتلىك ئورنىنى ساقلاپ قېلىشقا ئۇرۇنغان، شۇنىڭ ئۈچۈن، ئۇ مىلادىيە 1934 - يىلى «سەككىز ماددىلىق خىتابنامە»، «توققۇز تۈرلۈك ۋەزىيەت» نى جاكارلىغان ھەمدە روشەن ھالدا جاھانگىرلارغا قارشى تۇرۇپ، سوۋېت ئىتتىپاقىغا يېقىنلىشىش سىياسىتىنى ئوتتۇرىغا قويغان. شۇنىڭدىن كېيىن، بىر قى-

سىم ئىلغار ياشلارنىڭ تەسىرى ۋە سوۋېت ئىتتىپاقىنىڭ ياردىمىدە مىلادىيە 1936 - يىلى شېڭ شىسەي «جاھانگىر-لىككە قارشى تۇرۇش، سوۋېت ئىتتىپاقى بىلەن دوست بولۇش، مىللەتلەر باراۋەر بولۇش، پاك دىيانەتلىك بولۇش، تىنچلىقنى ساقلاش، قۇرۇلۇش ئېلىپ بېرىش» تىن ئىبارەت ئالتە چوڭ سىياسەتنى تۈزۈپ چىققان. بۇ ئالتە بۈيۈك سىياسەت ئەينى ۋاقىتتىكى دۆلەت ئىچى ۋە سىرتىدىكى ۋەزىيەتنىڭ تەرەققىياتىغا، شىنجاڭدىكى ھەر مىللەت خەلقىنىڭ مەنپەئىتىگە، جۇڭگو كوممۇنىستىك پارتىيىسىنىڭ ياپون باسقۇنچىلىرىغا قارشى تۇرۇش مىللىي بىرلىك سەپ سىياسىتىگە ئۇيغۇن كەلگەچكە، شېڭ شىسەينىڭ جۇڭگو كوممۇنىستىك پارتىيىسى بىلەن بىرلىك سەپ ئورنىتىشىغا سىياسىي ئاساس يارىتىلغان. شۇ چاغلاردا سوۋېت ئىتتىپاقى ئىلگىرى - كېيىن بولۇپ 300 دىن ئارتۇق مەسلىھەتچى، مۇتەخەسسسىنى شېڭ شىسەينىڭ خىزمىتىگە ياردەم قىلىش ئۈچۈن شىنجاڭغا ئەۋەتكەن. شۇنىڭدىن كېيىن ئىككى تەرەپنىڭ كېڭىيىشى بىلەن كوممۇنىستىك ئىنتېرناتسىئونال بىر تۈركۈم سوۋېت كومپارتىيىسى كوممۇنىستلىرىنى شىنجاڭدا ئىشلەشكە ئەۋەتكەن، سوۋېت ئىتتىپاقى كوممۇنىستلىرى ئاكتىپ خىزمەت قىلغان. مەسىلەن، شىنجاڭ ئۆلكىسىنىڭ جاھانگىرلارغا قارشى تۇرۇش بىرلەشمە ئۇيۇشمىسىنىڭ تەشكىلىي رەھبەرلىرى ژۇرنال نەشر قىلىش، تەربىيەلەش كۇرسى ئېچىش، مائارىپ ۋە مەدەنىيەت ئىشلىرىنى راۋاجلاندۇرۇش قاتارلىق ئىشلارغا قاتنىشىپ، شىنجاڭنىڭ تەرەققىياتىغا زور تۆھپىلەرنى قوشقان. مىلادىيە 1937 - يىلى لۇگوچياۋ ۋەقەسىدىن كېيىن، ياپون باسقۇنچىلىرىغا قارشى

ئۇرۇش ئومۇميۈزلۈك پارتلىغان. جۇڭگو كوممۇنىستىك پارتىيىسى بارلىق كۈچلەر بىلەن ئىتتىپاقلىشىپ ياپون باس-قۇنچىلىرىغا قارشى تۇرۇش ئۈچۈن، شىنجاڭنى ئىشەنچلىك ئارقا سەپ بازىسى قىلىپ بەلگىلىگەن ۋە زور تىرىشچانلىق ئارقىلىق شېڭ شىسەي بىلەن ياپونغا قارشى مىللىي بىرلىك سەپ قۇرغان. مىلادىيە 1937 - يىلى 10 - ئايدا شېڭ شىسەي پارتىيىمىزنىڭ دىخۇادا 8 - ئارمىيە ئىش بېجىرىش ئورنى قۇرۇشىغا قوشۇلغان، تېڭ دەييۈەن ئىش بېجىرىش باشقارمىسىنىڭ مۇدىرلىقىغا تەيىنلەنگەن. بۇ جۇڭگو كوممۇنىستىك پارتىيىسى بىلەن شېڭ شىسەي ئوتتۇرىسىدىكى بىرلىك سەپنىڭ رەسمىي قۇرۇلغانلىقىدىن دېرەك بېرەتتى. شۇنىڭ بىلەن پارتىيە مەركىزىي كومىتېتى 100 دىن ئارتۇق پارتىيە ئەزالىرىنى شىنجاڭغا ئەۋەتىپ، ئۇلارنى شېڭ شىسەي ھاكىمىيەت تەشكىلاتىنىڭ ھەرقايسى ئورگانلىرىغا كىرگۈزۈپ خەلق ئاممىسىنى ياپونغا قارشى ھەرىكەتكە ئاتلىدى. ئىشقا قوزغىغان. شىنجاڭنىڭ دېھقانچىلىق، چارۋىچىلىك ئىشلىرىنى راۋاجلاندۇرۇپ، ياپونغا قارشى ئارقا سەپنى مۇستەھكەملەش ئۈچۈن مەركىزىي، لېنىنىزىم ۋە پارتىيەنىڭ ياپونغا قارشى سىياسەتلىرىنى تەشۋىق قىلىپ خەلقئارا قاتناش يولىنىڭ راۋان بولۇشىغا كاپالەتلىك قىلىپ، شىنجاڭنىڭ مەدەنىيەت، مائارىپ ئىشلىرىنىڭ تەرەققىياتى ئۈچۈن زور ئۈنۈملۈك خىزمەتلەرنى ئىشلىگەن، شۇنداقلا جۇڭگو كوممۇنىستىك پارتىيىسىنىڭ شىنجاڭدىكى سىياسىي تەسىرى ۋە ئابروىنى كېڭەيتكەن.

جۇڭگو كوممۇنىستىك پارتىيىسىنىڭ شىنجاڭدىكى خىزمىتىدە قولغا كەلتۈرگەن نەتىجىلىرى مىلتازىست شېڭ شىسەي

سەينى ئىنتايىن ئەندىشىگە سالغان، ئۇ شىنجاڭدىكى سىياسىي ھۆكۈمرانلىقنى قولدىن بېرىپ قويۇشتىن قورقۇپ، مىلادىيە 1939 - يىلى قەستەن سۈركىلىش پەيدا قىلىپ، ئىككى تەرەپ مۇناسىۋىتىنى يىرىكلەشتۈرۈپ جۇڭگو كوممۇنىستىك پارتىيىسى ۋە دېموكراتىك زاتلارغا بەتنام چاپلىغان. مىلادىيە 1941 - يىلى گېرمانىيە فاشىستلىرى سوۋېت ئىتتىپاقىغا تاجاۋۇز قىلىش ئۇرۇشىنى قوزغاپ، خەلقئارا ۋە زىيەت داۋالغۇپ قالغاندا، شېڭ شىسەي ۋەزىيەتنى خاتا مۆلچەرلەپ سوۋېت ئىتتىپاقى ۋە جۇڭگو كوممۇنىستىك پارتىيىسى بىلەن بولغان ئالاقىسىنى ئۈزۈل - كېسىل ئۈزگەن. ئۇ ئاتالمىش «12 - ئايرىل» توپىلاڭ ئەنزىسىنى پەيدا قىلىپ، جۇڭگو كوممۇنىستىك پارتىيىسى ئەزالىرىدىن چېن تىەنچىۈ، ماۋزېمىن، لىن جىلۇ قاتارلىقلارنى ئېچىنىشلىق ھالدا ئۆلتۈرۈپ، ئالتە چوڭ سىياسەتنى چۆرۈۋېتىپ، گومىنداڭ ۋە جاڭ جىپىشىنىڭ قوينىغا ئۆزىنى ئاتقان ۋە شىنجاڭدىكى ياپونغا قارشى مىللىي بىرلىك سەپنى ئۈزۈل - كېسىل ۋەيران قىلغان. گومىنداڭ كۈچلىرى شىنجاڭغا كىرگەندىن كېيىن، شىنجاڭ گومىنداڭ ئەكسىيەتچىلىرىنىڭ ھۆكۈمرانلىقىدا بولغان، ھەرىكەت خەلقىنىڭ تۇرمۇشى ئازاب - ئوقۇبەت ئىچىدە قالغان.

گومىنداڭ كۈچلىرى شىنجاڭغا كىرگەندىن كېيىن سوۋېتقا قارشى، خەلققە قارشى ھەرىكەت ئېلىپ بارغانلىقتىن شىنجاڭنىڭ ئىقتىسادى گۇمران بولۇپ، ھەرىكەت خەلقىنىڭ تۇرمۇشى كۈندىن - كۈنگە يامانلىشىپ سىنىپىي زىددەت يەت، مىللىي زىددەت بارغانسېرى ئۆتكۈرلەشكەن، سىياسىي ۋەزىيەتنىڭ يامانلىشىشى ئۈچ ۋىلايەت ئىنقىلابىنىڭ بوران - چاپقۇنىنى پەيدا قىلغان.

ئۈچ ۋىلايەت ئىنقىلابى

ئۈچ ۋىلايەت ئىنقىلابى دۆلەت ئىچى ۋە سىرتىدىكى ۋەزىيەتنىڭ تەسىرىدە، سوۋېت ئىتتىپاقىنىڭ قوللىشى ۋە ئىلغار زىيالىيلارنىڭ رەھبەرلىكىدە شىنجاڭدىكى ھەرىكەتلەر خەلقنىڭ شېڭ شىسەي ۋە گومىنداڭ ئەكسىيەتچى ھۆكۈمرانلىقىغا قارشى ئېلىپ بارغان مىللىي ئازادلىق ھەرىكىتىدۇر. «ئۈچ ۋىلايەت» دېگەندە ئىنىيى ۋاقىتتىكى شىنجاڭنىڭ ئىلى، تارباغاتاي ۋە ئالتاي رايونلىرى كۆزدە تۇتۇلىدۇ. بۇ ئىنقىلابنىڭ پارتلىشىغا شېڭ شىسەي ھەم گومىنداڭنىڭ خەلقنى مەجبۇرىي ئات تەقدىم قىلىش ھەرىكىتىگە زورلىشى سەۋەبى بولغان. 1943 - يىلى 3 - ئايدا گومىنداڭ ھۆكۈمىتى بۇيرۇق چىقىرىپ ھەر مىللەت خەلقىدىن ئون مىڭ تۇياق ئات ئىئانە قىلىشنى، ئەگەر ئات تاپشۇرمىسا بازار باھاسىدىن بىر ھەسسە يۇقىرى ئات پۇلى تۆلەشنى تەلەپ قىلغان. 1944 - يىلى 8 - ئايدا نىلقىدىكى چارۋىچى دېھقانلار ئالدى بىلەن «ئات تەقدىم قىلىش ھەرىكىتى» گە قارشى تۇرۇپ قوراللىق قوزغىلاڭ كۆتۈرۈپ نىلقا ناھىيىسىدىكى ئىشغال قىلىۋالغان، شۇنىڭ بىلەن ئۈچ ۋىلايەت ئىنقىلابىنىڭ مۇقەددىمىسى باشلانغان. ئۇزۇن ئۆتمەي پارتىزانلار بىر نەچچە يولغا بۆلۈنۈپ غۇلجىغا ھۇجۇم قىلىپ ئۇنى ئىشغال قىلغان، 11 - ئاينىڭ 12 - كۈنى «شەرقىي تۈركىستان جۇمھۇرىيىتى» ۋاقىتلىق ھۆكۈمىتىنى قۇرۇپ، 16 كىشىلىك ۋاقىتلىق ھۆكۈمەت ھەيئەت ئەزالىرىنى تەشكىللەپ

ئەلىخان تۆرىنى ھۆكۈمەت رەئىسلىكىگە تەيىنلىگەن. ئەلىخان تۆرە ئەسەبىي پائىسلازمىچى ئىدى. شۇنىڭ ئۈچۈن، ئۈچ ۋىلايەت ئىنقىلابىنىڭ دەسلەپكى مەزگىلىدە ۋاقىتلىق ھۆكۈمەتنىڭ رەھبەرلىك ھوقۇقى دىنىي يۇقىرى قاتلامدىكى فېئودال كۈچلەرنىڭ قولىغا چۈشۈپ قالغان. ئەخمەتجان، ئابباسوفى قاتارلىق كىشىلەر ھوقۇقنى ئىگىلىگەندىن كېيىنلا ۋەزىيەتتە ئۆزگىرىش بولغان، 1945 - يىلى ئىنقىلابىي قوشۇن گومىنداڭ ياردەمچى قوشۇنىنى مەغلۇپ قىلىپ، ئىلىدىكى بىر نەچچە بازىنى ئىشغال قىلغاندىن كېيىن پۈتكۈل ئىلى رايونى پارتىزانلار ئىشغالىيەتدە بولغان. شۇ يىلى 3 - ئايدا ئۈچ ۋىلايەت مىللىي ئارمىيىسى رەسمىي قۇرۇلغان. 6 - ئاينىڭ بېشىدا سوۋېت ئىتتىپاقى مەسلىھەتچىلىك رىنىڭ ياردىمى بىلەن مىللىي ئارمىيە شىمالىي سەپتە تارباغاتاي، ئالتاي ۋىلايەتلىرىنى ئازاد قىلىش؛ ئوتتۇرا سەپتە جىڭ بازىرىنى نشان قىلىپ ئۈرۈمچىگە يۈرۈش قىلىش؛ جەنۇبىي سەپتە جەنۇبىي شىنجاڭدا پارتىزانلىق ئۇرۇشىنى قانات يايدۇرۇپ، گومىنداڭ قوشۇنلىرىنى ئىسكەنجىگە ئېلىش پىلانىنى تۈزۈپ چىققان. مىللىي ئارمىيە 9 - ئايلاردا چۆچەك، ئالتاي رايونىنى ئىلگىرى - كېيىن ئازاد قىلغان. شىمالىي سەپ، ئوتتۇرا سەپلەردىمۇ غەلىبە نەتىجىلىرىنى قولغا كەلتۈرگەن. مىللىي ئارمىيە ماناس دەرياسىغا يېتىپ بارغاندا، ئۈرۈمچى شەھىرىگە پەقەت 150 كىلومېتىر قالغان. ئىدى. شۇ جاغلاردا شىنجاڭنىڭ باشقا جايلىرىدا گومىنداڭغا قارشى قوراللىق قوزغىلاڭلار كەينى - كەينىدىن پارتلاپ جەنۇبىي سەپتىكى مىللىي ئارمىيە بىر مەزگىل باي، ئاقسۇ، كۇچا شەھىرى قاتارلىق جايلارنى ئىشغال قىلغان. بىر قەدەر

سىم تاجىك، قىرغىزلارمۇ پارتىزانلار ئەترىتى تەشكىللەپ، سارىقول ناھىيىسى (ھازىرقى تاشقۇرغان ئاپتونوم ناھىيەسى) گە ھۇجۇم قىلىپ ئىنقىلابىي ھۆكۈمەتنى قۇرغان. 1945 - يىل 8 - ئاينىڭ 14 - كۈنى ياپونىيە شەرتسىز تەسلىم بولغانلىقىنى جاكارلىغان، سەككىز يىللىق ياپون باسقۇنچىلىرىغا قارشى ئۇرۇش ئاياغلاشقان. شۇ كۈنى «جۇڭگو - سوۋېت ئىتتىپاقى دوستلۇق، ئىتتىپاقلىق شەرت - نامىسى» موسكۋادا ئىمزالانغان. دۆلىتىمىزنىڭ چېگرا بىخەتەرلىكىنى كۆزدە تۇتۇپ گومىنداڭ ھۆكۈمىتى تاشقى موڭغۇلىيىنىڭ مۇستەقىللىقىنى ئېتىراپ قىلغان. سوۋېت ئىتتىپاقى ھۆكۈمىتى ئۈچ ۋىلايەت ھۆكۈمىتى بىلەن گومىنداڭ ھۆكۈمىتىنى سۆھبەتلىشىشكە ياراشتۇرۇپ قويۇشقا قوشۇلغان. يەنە بىر جەھەتتىن شىنجاڭدا تۇرۇشلۇق گومىنداڭ ئەسكەرلىرى ئاشلىقتا ئۆزىنى تەمىنلىيەلمىگەچكە ئۈچ ۋىلايەتكە ھەربىي جەھەتتە تەڭ كېلەلمىگەن. ياپونغا قارشى ئۇرۇشنىڭ ئاياغلىشىشىغا ئەگىشىپ، دۆلەت ئىچى - سىرتىدىكى تىنچلىق چۇقانىلىرى كۈچىيىپ، جاڭ جىيېشى ئامالسىزلىقتىن سىياسەتنى ئۆزگەرتىپ، جاڭ جىجۇڭنى ئۈچ ۋىلايەت ئىنقىلابىي ھۆكۈمىتى بىلەن تىنچلىق سۆھبىتى ئۆتكۈزۈش ئۈچۈن شىنجاڭغا ئەۋەتكەن. شۇ ۋاقىتتىكى دۆلەت ئىچى - سىرتىدىكى ۋەزىيەت ۋە شىنجاڭ ۋەزىيىتىنىڭ ئۆزگىرىشى ئۈچ ۋىلايەت ئىنقىلابىي ھۆكۈمىتى بىلەن گومىنداڭ ھۆكۈمىتىنىڭ تىنچلىق سۆھبىتى ئېلىپ بېرىشنىڭ ئاساسى بولغان. 1945 - يىلى 10 - ئايدا ئەخمەتجان باشچىلىقىدىكى ئۈچ ۋىلايەت ۋەكىللىرى گومىنداڭ ھۆكۈمەت ۋەكىللىرى بىلەن ئۈرۈمچى تىنچلىق سۆھبىتى ئۆتكۈزگەن. ئۈچ ئاي

سۆھبەتلىشىش ئارقىلىق گومىنداڭ ھۆكۈمىتى ئامالسىز ئۈچ ۋىلايەت ۋەكىللىرى بىلەن كېلىشىم ھاسىل قىلغان. كېيىنكى يىلى 2 - ئايدا، ئىككى تەرەپ ۋەكىلى، 11 تۈر - لۈك تىنچلىق بىتىمىنى ئىمزالىغان، بىتىم بەلگىلىمىسىگە ئاساسەن شىنجاڭ ئۆلكىلىك ھۆكۈمىتى ئۆزگەرتىلىپ، ئۈچ ۋىلايەت ئىنقىلابىي ۋەكىلى، يەتتە ۋىلايەت ۋەكىلى ۋە گومىنداڭ مەركىزىي ۋەكىلىدىن تەركىب تاپقان شىنجاڭ ئۆلكىلىك بىرلەشمە ھۆكۈمىتى قۇرۇلغان، جاڭ جىجۇڭ شىنجاڭ ئۆلكىلىك بىرلەشمە ھۆكۈمىتىنىڭ رەئىسلىكىگە، ئەخمەتجان، بۇرھان شەھىدى مۇئاۋىن رەئىسلىكىگە، ئابباسوف مۇئاۋىن باش كاتىپلىققا تەيىنلەنگەن. شىنجاڭ ئۆلكىلىك بىرلەشمە ھۆكۈمىتىنى قۇرۇش ھارپىسىدا ئۈچ ۋىلايەت ھۆكۈمىتىنىڭ رەھبەرلىك ھوقۇقىنى تۇتۇپ تۇرۇۋاتقان ئەخمەتجان، ئابباسوف قاتارلىق رەھبەرلەر «شەرقىي تۈركىستان جۇمھۇرىيىتى» دېگەن نامنى «شىنجاڭ ئىلى ئالاھىدە رايون ھۆكۈمىتى» دېگەن نامغا ئۆزگەرتىپ، ئۈچ ۋىلايەت ئىنقىلابىنىڭ دەسلەپكى مەزگىلىدىكى تۈرلۈك سەۋەبلىكلەر - نى تۈزىتىپ، شەرقىي تۈركىستان بايرىقىنى چۆرۈپ تاشلاپ، شىنجاڭدىكى ھەرمىللەت خەلقى بىلەن ئىتتىپاقلىشىپ كەندىرەيلى دېگەن توغرا يولغا باشلىغان.

1946 - يىلى گومىنداڭ ئەكسىيەتچىلىرىنىڭ ئىچكى ئۇرۇش قوزغاپ تىنچلىقنى بۇزۇشىغا ئەگىشىپ، شىنجاڭدىكى گومىنداڭ ھۆكۈمىتىمۇ ھەرمىللەت خەلقىنىڭ قارشى تۇرۇشىغا قارىماستىن تىنچلىق بىتىمىنىڭ ئىجرا قىلىنىشىغا توسقۇنلۇق قىلىپ، دېموكراتىك زاتلارغا زىيانكەشلىك قىلىپ، ئۈچ ۋىلايەتكە ھۇجۇم قوزغاپ، شىنجاڭ ئۆلكىلىك

بىرلەشمە ھۆكۈمەتنىڭ بۆلۈنۈشىگە سەۋەبچى بولغان.
1947 - يىلى 7 -، 8 - ئايلاردا ئەخمەتجان باشچىلىقىدىكى
ئۈچ ۋىلايەت ۋەكىللىرى ئىلىغا قايتىپ كەتكەن.

شىنجاڭنىڭ تىنچلىق بىلەن ئازاد بولۇشى

گومىنداڭ ئەكسىيەتچىلىرىنىڭ ئېقىمغا زىت قىلىش-
ئەتمىشلىرى ئۇنىڭ ھالاكىتىنى قۇتۇلدۇرالمىلا قالماستىن،
شىنجاڭنىڭ تىنچ ئازاد بولۇش مۇساپىسىنى تېزلەتتى.
شىنجاڭنىڭ تىنچلىق بىلەن ئازاد بولۇشى جۇڭگو كوم-
مۇنىستىك پارتىيىسىنىڭ توغرا رەھبەرلىكى ھەمدە شىنجاڭ-
دىكى ھەر مىللەت خەلقىنىڭ ئورتاق تىرىشچانلىقىنىڭ نەتى-
جىسى ئىدى. ياپونغا قارشى ئۇرۇش غەلىبە قىلغاندىن كې-
يىن، گومىنداڭ ئەكسىيەتچىلىرى ئۆكتەملىك بىلەن ئىچكى
ئۇرۇش قوزغاپ، تىنچلىققا بۇزغۇنچىلىق قىلىپ جۇڭگو
كوممۇنىستىك پارتىيىسى ۋەكىللىكىدىكى ئىلغار كۈچلەرنى
يوقىتىشقا ئۇرۇنۇپ ئۆزىنىڭ جۇڭگودىكى ئەكسىيەتچىل ھۆ-
كۈمرانلىقىنى ساقلاپ قالماقچى بولغان. لېكىن، گومىنداڭ-
نىڭ خاتا يولدا مېڭىشى جۇڭگو خەلقىنىڭ ئۈچ چوڭ تاغنى
ئاغدۇرۇپ تاشلاشتەك تارىخىي قەدىمگە توسالغۇ بولالمى-
غان، ئازغىنا كەم ئىككى يىلدىن كېيىنلا جۇڭگو كوممۇ-
نىستىك پارتىيىسى ئىستراتېگىيىلىك مۇداپىئە كۆرۈشتىن
ئىستراتېگىيىلىك قايتۇرما زەربە بېرىشكە ئۆتكەن.
1949 - يىلى خەلق ئازادلىق ئارمىيىسى پۈتۈن مەملىكەت-
نىڭ كۆپ قىسىم جايلىرىنى ئازاد قىلىپ، گومىنداڭ ھاكىد-
مىيىتىنى ئۈزۈل - كېسىل گۇمران قىلغان. 1949 - يىلى

كۈزدە پارتىيە مەركىزىي كومىتېتى ئۈچ ۋىلايەت ئىنقىلابى
ھۆكۈمىتى بىلەن ئالاقە قىلىش ئۈچۈن دېڭ لىچۈننى ئىلىغا
ئەۋەتكەن ھەمدە يېقىندا ئېچىلىدىغان جۇڭگو خەلق سىياسىي
مەسلىھەت كېڭىشى يىغىنىنىڭ بىرىنچى قېتىملىق يىغىنىغا
قاتنىشىش ئۈچۈن ۋەكىل ئەۋەتىشنى تەلپ قىلغان. ئۈچ
ۋىلايەت ھۆكۈمىتى بۇنىڭغا قىزغىن ئاۋاز قوشۇش بىلەن بىر
ۋاقىتتا، خەلق ئازادلىق ئارمىيىسىنىڭ شىنجاڭنى ئازاد قى-
لىشىدىكى ھەر تۈرلۈك تەييارلىق خىزمىتىنى ئوڭۇشلۇق
ئېلىپ بېرىشقا پائال ماسلاشقان. ئارىدىن ئۇزۇن ئۆتمەي
جۇڭگو خەلق ئازادلىق ئارمىيىسى غەربىي شىمالغا ئىلگىرىد-
ىلەپ لەنجۇ، شىنجاڭنى ئازاد قىلىپ شىنجاڭ چېگرىسىغا
يېقىنلاپ قالغان، ئەينى چاغدا گومىنداڭنىڭ شىنجاڭدا 100
مىڭچە ئەسكىرى بار ئىدى. ئۇلار تاشقى جەھەتتە ئازادلىق
ئارمىيىسىنىڭ نۇرغۇن كىشىلىك قوشۇنىنىڭ بېسىمى، ئىچكى
جەھەتتە ئۈچ ۋىلايەت مىللىي ئارمىيىسىنىڭ تەھدىتى ئاست-
تىدا ياردەمسىز قېلىپ، يا ئىلگىرىلىيەلمەي يا چېكىنەلمەي
قىيىن ئەھۋالدا قالغاچقا، ئۇلار ئارىسىدا جىددىي بۆلۈنۈش
يۈز بەرگەن. بولۇپمۇ گومىنداڭنىڭ شىنجاڭ گارنىزون قى-
سىملىرىنىڭ قوماندانى تاۋ سىيۇ، شىنجاڭ ئۆلكىلىك ھۆ-
كۈمەت رەئىسى بۇرھان شەھىدى ۋەكىللىكىدىكى كەڭ ۋەتەن-
پەرۋەر ئوفىتسېر - ئەسكەرلەر ۋە ھۆكۈمەت خادىملىرى
جۇڭگو كومپارتىيىسىنىڭ بىرلىك سەپ سىياسىتىنىڭ تەسىد-
ىرىلەندۈرۈشى بىلەن تىنچلىققا ئىنتىلىپ خەلق تەرىپىگە ئۆ-
تۈشنى ئۈمىد قىلغان. ئازادلىق ئارمىيىسىنىڭ چېگرىغا قىس-
تاپ كېلىشى شۇنداقلا ھەرقايسى ۋەتەنپەرۋەر دېموكراتىك
زاتلارنىڭ ئاكتىپ خىزمەت ئىشلىشى بىلەن، 1949 - يىلى

9 - ئاينىڭ 25 - ، 26 - كۈنى تاۋ سىيۋ ۋە بۇرھان شەھىدى ئايرىم - ئايرىم تېلېگرامما يوللاپ شىنجاڭنىڭ تىنچلىق بىلەن ئازاد بولغانلىقىنى جاكارلاپ بىر مەيدان ئۇرۇشتىن ساقلانغان. ئازادلىقتىن كېيىنكى شىنجاڭ خەلق ھاكىمىيىتىنىڭ مۇستەھكەملىنىشىگە، ئىقتىسادىي قۇرۇلۇش ۋە مەدەنىيەت، مائارىپ ئىشلىرىنىڭ تەرەققىي قىلىشىغا شەرت - شارائىت يارىتىپ بەرگەن. ئارقىدىنلا گېنېرال ۋاڭ جېن جۇڭگو خەلق ئازادلىق ئارمىيىسىنىڭ 1 - دالا ئۇرۇشى قوشۇنى 1 - بىڭتۇەنىنى باشلاپ شىنجاڭغا كىرگەن. 1949 - يىلى 10 - ئاينىڭ 1 - كۈنى شىنجاڭدىكى ھەر مىللەت خەلق پۈتۈن مەملىكەت خەلقى بىلەن بىرلىكتە جۇڭخۇا خەلق جۇمھۇرىيىتىنىڭ قۇرۇلغانلىقىنى كۈتۈۋالغان، «جۇڭگونىڭ تارىخىدا شۇنىڭدىن باشلاپ يېڭى بىر دەۋر ئېچىلغان.»

شىنجاڭ ئۇيغۇر ئاپتونوم رايونىنىڭ قۇرۇلۇشى

1949 - يىلى شىنجاڭ تىنچلىق بىلەن ئازاد بولغاندىن كېيىن شىنجاڭدىكى ھەرمىللەت خەلقى يېڭى تۇرمۇشىنى باشلىغان. 1949 - يىلى 12 - ئاينىڭ 17 - كۈنى پارتىيە مەركىزىي كومىتېتى شىنجاڭ شۆبە بيۇروسىنىڭ رەھبەرلىكىدە بۇرھان شەھىدى، گاۋجىنچۇن، سەيپىدىن ئەزىزى رەھبەرلىكىدىكى ھەرمىللەت، ھەر ساھە ۋەكىللىرىدىن تەشكىللەنگەن شىنجاڭ ئۆلكىلىك خەلق ھۆكۈمىتى قۇرۇلۇپ، خەلق دېموكراتىك ھاكىمىيەت قۇرۇلۇشىنىڭ يېڭى سەھىپىسى ئېچىلغان. شۇنىڭدىن باشلاپ ئۆلكىلىك خەلق ھۆكۈمىتى

تى شىنجاڭدىكى ھەر مىللەت خەلقىگە رەھبەرلىك قىلىپ فېئوداللىق بەگلىك تۈزۈمى ۋە ھەر دەرىجىلىك كونا ھاكىمىيەتلەرنى بىكار قىلىش خىزمىتىنى ئېلىپ بېرىپ، ھەرقايسى يېزا - بازارلاردا يېڭى ھاكىمىيەتنى ئارقا - ئارقىدىن قۇرغان. باندېتلارنى يوقىتىش، زومىگەرلەرگە قارشى تۇرۇش، 3 كە قارشى تۇرۇش، 5 كە قارشى تۇرۇش ھەرىكىتىنىڭ قانات يېيىشى بىلەن يېڭى ئىنقىلابىي ھاكىمىيەت زور دەرىجىدە مۇستەھكەملەنگەن. پارتىيە مەركىزىي كومىتېتىنىڭ بىردەك رەھبەرلىكىدە پۈتۈن شىنجاڭدا ئومۇميۈزلۈك سايلام ئېلىپ بېرىلىپ، ھەر دەرىجىلىك خەلق قۇرۇلتايى ۋەكىللىرى سايلاپ چىقىلغان. دېھقانچىلىق، چارۋىچىلىق رايونلىرىدا دېموكراتىك ئىسلاھات سالماقلىق بىلەن ئېلىپ بېرىلغان. بۇ چوڭ ئۆزگىرىشلەر نەتىجىسىدە شىنجاڭدىكى ھەرقايسى ئاز سانلىق مىللەتلەرنىڭ ئىجتىمائىي قىياپىتىدە تۈپتىن ئۆزگىرىش يۈز بېرىپ، تارىختىن قېلىپ قالغان مىللەتلەر ئوتتۇرىسىدىكى تەڭسىزلىك تۈگىتىلىشكە باشلىغان.

تېخىمۇ ئىلگىرىلىگەن ھالدا شىنجاڭدىكى ھەر مىللەت خەلقىنىڭ ئىقتىسادىنى تەرەققىي قىلدۇرۇپ، مەملىكىتىدە مىزنىڭ غەربىي چېگرىسىنىڭ بىخەتەرلىكىنى مۇستەھكەملەش، ھەر مىللەت خەلقىنىڭ ئىتتىپاقلىقىنى قوغداش ئۈچۈن «ئورتاق پروگرامما» دىكى مۇناسىۋەتلىك بەلگىلىمىگە ئاساسەن، شىنجاڭ ئۆلكىلىك خەلق ھۆكۈمىتى پارتىيە مەركىزى كومىتېتىنىڭ بىردەك ئورۇنلاشتۇرۇشىدا مىللىي تېررىتورىيىلىك ئاپتونومىيىنى يولغا قويۇش خىزمىتىنى ئاكتىپ، سالماقلىق بىلەن ئىشلىگەن. مىللىي تېررىتورىيە

يىلىك ئاپتونومىيە «دۆلەتنىڭ بىر تۇتاش رەھبەرلىكىدە ئاز سانلىق مىللەتلەر ئولتۇراقلاشقان جايدا مىللىي ئاپتونومىيەنى يولغا قويۇپ، ئاپتونومىيە ئورگانلىرىنى قۇرۇپ ئاپتونومىيە ھوقۇقىنى يۈرگۈزۈش دېمەكتۇر» («جۇڭخۇا خەلق جۇمھۇرىيىتىنىڭ مىللىي تېررىتورىيىلىك ئاپتونومىيە قانۇنى» 1952 - يىلى 9 - ئايدا شىنجاڭ ئۆلكىلىك 2 - نۆۋەتلىك 2 - قېتىملىق ھەر ساھە خەلق ۋەكىللىرى قۇرۇلتىيىنىڭ قارارى ئارقىلىق، «شىنجاڭ ئۆلكىلىك مىللىي تېررىتورىيىلىك ئاپتونومىيىگە تەييارلىق كۆرۈش ھەيئەت كومىتېتى» قۇرۇلغان. ئارقىدىنلا پۈتۈن شىنجاڭ دائىرىسى ئىچىدە مىللىي ئاپتونومىيە ئورۇنلىرىغا دائىر تەييارلىق خىزمەتلىرى ئىشلەنگەن. داغدۇغىلىق تەشۋىقات خىزمىتى ئېلىپ بېرىلغاندىن سىرت، مۇھىمى كادىرلار تەربىيەلەنگەن ۋە سىناق نۇقتىلىرى تەيىنلەنگەن. 1954 - يىلىغا قەدەر پارتىيە مەركىزىي كومىتېتىنىڭ تەستىقى ئارقىلىق پۈتۈن شىنجاڭدا مەمۇرىي مەھكىمە دەرىجىلىك ئاپتونومىيە ئورنىدىن بىرى، ۋالىي مەھكىمە دەرىجىلىك ئاپتونومىيە ئورنىدىن تۆتى، ناھىيە دەرىجىلىك ئاپتونومىيە ئورنىدىن ئالتىنچى، ناھىيىدىن تۆۋەن دەرىجىلىك ئاپتونومىيە ئورنىدىن 17 سى تەسىس قىلىنغان. كېيىن پارتىيە مەركىزىي كومىتېتىنىڭ تەستىقلىشى بىلەن ئاپتونوم ئوبلاستتىن بەشى قۇرۇلغان. ئۇلار بايىنغولىن موڭغۇل ئاپتونوم ئوبلاستى، بۆرتالا موڭغۇل ئاپتونوم ئوبلاستى، قىزىلسۇ قىرغىز ئاپتونوم ئوبلاستى، سانجى خۇيزۇ ئاپتونوم ئوبلاستى، ئىلى قازاق ئاپتونوم ئوبلاستى قاتارلىقلاردىن ئىبارەت. ئالتە ئاپتونوم ناھىيە يەنجى خۇيزۇ ئاپتونوم ناھىيىسى، چاپچال شىبە ئاپتونومىيە

نوم ناھىيىسى، قويۇقسار موڭغۇل ئاپتونوم ناھىيىسى، بارد-كۆل قازاق ئاپتونوم ناھىيىسى ۋە تاشقۇرغان تاجىك ئاپتونوم ناھىيىسىدىن ئىبارەت.

بۇ ئاپتونومىيە ئورۇنلىرىنىڭ قۇرۇلۇشى شىنجاڭ ئۇيغۇر ئاپتونوم رايونىنى قۇرۇشتا باشلامچىلىق ۋە تۈرتكىلىك رول ئوينىغان. شىنجاڭدا نوپۇسى ئەڭ كۆپ ۋە ئولتۇراقلىشىشى گەۋدىلىك بولغان ئۇيغۇرلارنىڭ ئاپتونومىيىسىنى قۇرۇش ئارقىلىق مىللىي ئاپتونومىيىنى يولغا قويۇش ۋەزىپىسى كېچىكتۈرۈشكە بولمايدىغان ئىش سۈپىتىدە كۈن تەرتىپىدە كە قويۇلغان. شۇ پەيتتە مەركىزىي كومىتېتنىڭ شىنجاڭ بىيۇروسى پارتىيە مەركىزىي كومىتېتىنىڭ كۆرسەتمىسىگە ئاساسەن، پائال ۋە ئېھتىياتچانلىق بىلەن شىنجاڭ ئۇيغۇر ئاپتونوم رايونىنى قۇرۇشنىڭ تەييارلىق خىزمىتىنى ئېلىپ بېرىۋاتاتتى. شۇ مەزگىلدە بەزى كىشىلەر سوۋېت ئىتتىپاقىنىڭ تەجرىبىسىگە ئاساسەن، شىنجاڭدا ئەشۇنىڭغا ئوخشاش ئىتتىپاقداش جۇمھۇرىيەت قۇرۇش پىكرىنى ئوتتۇرىغا قويغان. پارتىيە مەركىزىي كومىتېتى جۇڭگو ئىنقىلابىنىڭ ئەمەلىيىتى ۋە شىنجاڭنىڭ كونكرېت ئەھۋالىغا ئاساسەن بۇ پىكرىنى رەت قىلىپ، يەنىلا شىنجاڭدا مىللىي تېررىتورىيەلىك ئاپتونومىيە تۈزۈمىنى يولغا قويۇشنى قارار قىلغان. تولۇق پىكىرلىشىش ۋە ئەستايىدىل تەييارلىق كۆرۈش ئارقىلىق، شىنجاڭ ئۆلكىلىك خەلق ھۆكۈمىتى گۇۋاھچىلىقىدا شىنجاڭ ئۇيغۇر ئاپتونوم رايونى قۇرۇش دوكلاتىنى سونغان. 1955 - يىلى 9 - ئايدا مەملىكەتلىك خەلق قۇرۇلتىيىنىڭ 21 - قېتىملىق يىغىنى گۇۋاھچىلىقىدا زۇڭلىسى جۇڭيىنلەي ئوتتۇرىغا قويغان شىنجاڭنىڭ ئۆلكە تۈزۈمىنى بىكار قىلدۇ.

لىپ، ئەسلىدىكى شىنجاڭ ئۆلكىسى مەمۇرىي رايونىنى شىنجاڭ ئۇيغۇر ئاپتونوم رايونى مەمۇرىي رايونى قىلىپ شىنجاڭ ئۇيغۇر ئاپتونوم رايونى قۇرۇش تەكلىپىنى تەستىقلىغان.

1955 - يىلى 9 - ئاينىڭ 20 - كۈنى شىنجاڭ ئۆلكىلىك 1 - قېتىملىق خەلق قۇرۇلتىيىنىڭ 2 - قېتىملىق يىغىنى ئۈرۈمچىدە ئېچىلىپ «شىنجاڭ ئۇيغۇر ئاپتونوم رايونى قۇرۇش توغرىسىدىكى تەييارلىق خىزمەت دوكلاتى» مۇزاكىرە قىلىنغان ۋە ماقۇللانغان، سەيپىدىن ئەزىزى (ئۈي-غۇر) رەئىسلىككە، گاۋچىنچۈن (خەنزۇ)، ئىمىنوف (ئۈي-غۇر)، پاتىخان سوغۇربايوف (قازاق) مۇئاۋىن رەئىسلىككە تەيىنلىنىپ 41 كىشىدىن تەشكىل قىلىنغان شىنجاڭ ئۇيغۇر ئاپتونوم رايونلۇق خەلق ھەيئەت كومىتېتى، يەنى خەلق ھۆكۈمىتى قۇرۇلغان. 1955 - يىلى 10 - ئاينىڭ 1 - كۈنى شىنجاڭ ئۇيغۇر ئاپتونوم رايونىنىڭ قۇرۇلغانلىقى تەستىقلىنىپ جاكارلانغان.

1949 - يىلى يېڭى جۇڭگو قۇرۇلۇشتىن ئىلگىرى دەسلەپكى ستاتىستىكا قىلىنىشىچە، ئەينى ۋاقىتتا شىنجاڭدا تۇرمۇش كەچۈرۈۋاتقان ئاساسلىق 13 مىللەت بولۇپ ئۇلار ئۇيغۇر، خەنزۇ، قازاق، خۇيزۇ، قىرغىز، موڭغۇل، شىبە، تاجىك، مانجۇ، ئۆزبېك، رۇس، داغۇر ۋە تاتار قاتارلىقلار ئىدى. مىللەتلەرنىڭ بۇنداق چوڭ جەھەتتە ئارىلىشىپ ئولتۇراقلىشىش، كىچىك جەھەتتە توپلىشىپ ئولتۇراقلىشىش شەكىللىنىشى شىنجاڭدا قەدىمدىن تارتىپلا كۆپ مىللەتلەر ئورتاق ياشاش ۋە ئولتۇراقلىشىش تارىخىنىڭ داۋامى ۋە راۋاجى. شىنجاڭ ئۇيغۇر ئاپتونوم

رايونى قۇرۇلغاندىن كېيىن، مانجۇ، ئۆزبېك، رۇس، داغۇر، تاتار مىللىتىدىن باشقا ئاز سانلىق مىللەتلەرنىڭ ھەممىسىنىڭ ئاپتونومىيە ئورۇنلىرى قۇرۇلغان.

شىنجاڭ ئۇيغۇر ئاپتونوم رايونىنىڭ قۇرۇلۇشى جۇڭگو كوممۇنىستىك پارتىيىسى ئىزچىل تەشەببۇس قىلىپ كەلگەن مىللەتلەر باراۋەر بولۇش، ئورتاق گۈللىنىش سىياسىتىنىڭ شانلىق ئەمەلىيىتى، ماركسىزم، لېنىنىزىملىق مىللەت نەزىرىيىسىنىڭ جۇڭگو ئىنقىلابى بىلەن ھەقىقىي بىرلەشكەنلىكىنىڭ تارىخىي مەھسۇلى ئىدى. بۇ ئەمەلىيەت، جۇڭگو كوممۇنىستىك پارتىيىسىنىڭ مىللىي تېررىتورىيىلىك ئاپتونومىيە تۈزۈمىنىڭ شىنجاڭدىكى ئۇلۇغۋار ئەمەلىيىتىنى ئېنىق گەۋدىلەندۈرۈپ بېرىدۇ، شۇنداقلا ماركسىزمنىڭ مىللەتلەر باب باراۋەر بولۇش نەزىرىيىسىنى گەۋدىلەندۈرۈپ بېرىدۇ ھەمدە شىنجاڭنىڭ تارىخى ۋە ئەمەلىي ئەھۋالىنى تولۇق ئېتىبارغا ئالغانلىقىنى ئىپادىلەپ بېرىدۇ. شىنجاڭ ئۇيغۇر ئاپتونوم رايونىنىڭ قۇرۇلغانلىقى دۆلەتنىڭ بىرلىكىنى، مىللەتلەر ئىتتىپاقلىقىنى تېخىمۇ كۈچەيتكەن. شۇنىڭدىن كېيىن، شىنجاڭنىڭ ئىجتىمائىي ۋە ئىقتىسادىي تەرەققىياتىنىڭ ئېھتىياجىغا ئەگىشىپ، ئىچكىرى ئۆلكىلەردىن ئىرادىلىك زور تۈركۈمدىكى ياشلار ھۆكۈمەتنىڭ چاقىرىقىغا ئاۋاز قوشۇپ چېگرا رايون قۇرۇلۇشىغا پائال ياردەملىشىشكە كېلىپ شىنجاڭدىن ئىبارەت بۇ كۆپ مىللەتلىك ئائىلىگە بەزى يېڭى مىللىي تەركىپلەرنى قوشقان. ھازىر جەمئىي 47 مىللەت مەملىكىتىمىزنىڭ ئالتىدىن بىر قىسمىنى تەشكىل قىلىدىغان مۇشۇ زېمىندا بىرلىكتە ياشاپ، ۋەتەننىڭ غەربىي چېگرىسىنى قۇرۇش ۋە قوغداشتەك مۇقەددەس بۇرچىنى ئادا قىلماقتا.

چوڭ ئىشلار يىلنامىسى

مىلادىيىدىن بۇرۇنقى 138 - يىلى جاڭ چيەن تۇنجى قېتىم غەربىي يۇرتقا ئەلچىلىككە بارغان.

مىلادىيىدىن بۇرۇنقى 101 - يىلى غەربىي خەن سۇلالىسى بۈگۈر، لوپنۇر قاتارلىق جايلاردا بوز يەر ئاچقان ۋە «يالۋاچ چېرىكچى» مەنسىپىنى تەسىس قىلغان.

مىلادىيىدىن بۇرۇنقى 60 - يىلى غەربىي خەن سۇلالىسى ئۇرلى قەلئەسىدە غەربىي يۇرت قۇرۇقچىبەگ مەھكىمىسىنى تەسىس قىلىپ، جېڭ جىنى تۇنجى قورۇقچىبەگلىككە تەيىنلىگەن، ھونلارنىڭ «چاكارلار كاھېڭى» ئەمەلدىن قالمايدۇرۇلغان.

مىلادى 1 - ئەسىردە بۇددىزم شىنجاڭغا تارقىلىپ كىرگەن.

مىلادىيە 73 - يىلى شەرقىي خەن سۇلالىسى لەشكەرلىرى قۇمۇلدا بوز يەر ئاچقان ۋە «ئۇيغۇرلۇق چېرىكچى بېگى» نى قويغان.

مىلادىيە 74 - يىلى شەرقىي خەن سۇلالىسى غەربىي يۇرتنى قايتۇرۇۋېلىپ، غەربىي يۇرت قورۇقچىبېگى، قورۇل چاۋۇشېشى ئەمەللىرىنى ئەسلىگە كەلتۈرگەن.

مىلادىيە 91 - يىلى غەربىي يۇرت قورۇقچىبېگى بىن چاۋ گەن يېڭىنى داڭچىن، تەزك قاتارلىق غەربىي ئاسىيا ئەللىرىگە ئەلچىلىككە ئەۋەتكەن.

مۇلاھىزە سوئاللىرى:

1. شىنخەي ئىنقىلابىنىڭ يارتىلىشى شىنجاڭغا قانداق تەسىر كۆرسەتكەن؟

2. «شەرقىي تۈركىستان ئىسلام جۇمھۇرىيىتى» قانداق ئوتتۇرىغا چىققان ۋە يوقالغان؟

3. چېن تىەنچىۈ، ماۋ زېمىن، لىن جىلۇ قاتارلىق ئىنقىلابىي قۇربانلارنى كىم ئۆلتۈرگەن؟

4. شىنجاڭنىڭ تىنچلىق بىلەن ئازاد بولۇشىنىڭ جەريانىنى قىسقىچە بايان قىلىڭ.

5. نېمە ئۈچۈن «شىنجاڭ ئۇيغۇر ئاپتونوم رايونى» نىڭ قۇرۇلغانلىقىنى پارتىيىمىز مىللىي سىياسىتىنىڭ شانلىق ئەمەلىيىتى دەيمىز؟

مىلادىيە 327 - يىلى ئالدىنقى لياڭ خانلىقىدىكى جاڭ چۈن قۇجۇدا ۋىلايەت، ناھىيە تۈزۈمىنى يولغا قويغان.

مىلادىيە 402 - يىلى جۇرچانلار شىمالىي دالادا دەۋران سۈرگەن، ئۇلارنىڭ تەسىرى غەربتە كىنگىت (قارا شەھەر) ئەتراپلىرىغىچە يەتكەن.

مىلادىيە 448 - يىلى شىمالىي ۋېي سۇلالىسى پىشام-شان قاتارلىق جايلاردا ئەمەلدار تۇرغۇزۇپ باج، غەللە - پاراق يىغقان.

مىلادىيە 449 - يىلى چۇجيا قۇجۇ پادىشاھى بولغان. بۇنىڭ بىلەن چۇ جەمەتىنىڭ قۇجۇ ھاكىمىيىتى باشلانغان.

مىلادىيە 552 - يىلى تۈرك خانلىقى قۇرۇلغان. ئۇزاق ئۆتمەيلا ئۇلارنىڭ تەسىر دائىرىسى غەربىي يۇرتقا كېڭەيگەن.

مىلادىيە 608 - يىلى سۈي سۇلالىسى قوشۇنلىرى ئى-ۋېرغولغا كىرىپ ئورۇنلاشقان. ئارقىدىنلا پىشامشان، چەر-چەن، ئىۋېرغول قاتارلىق ئۈچ ۋىلايەت تەسىس قىلىنغان.

مىلادىيە 629 - يىلى تاڭ سۇلالىسى راھىبى شۈەنزاڭ بۇددا نومی ئەكبىلىش ئۈچۈن چاڭئەندىن يولغا چىقىپ غەربىي يۇرت ئارقىلىق ھىندىستانغا بارغان.

مىلادىيە 630 - يىلى ئىۋېرغولدىكى يەتتە شەھەرنىڭ بېگى شى ۋەننىيەن تاڭ سۇلالىسىگە بەيئەت قىلغان. تاڭ سۇلالىسى بۇ جايدا غەربىي ئىۋېرغول ئايمىقىنى تەسىس قىلغان.

مىلادىيە 640 - يىلى تاڭ سۇلالىسى قۇجۇنى قايتۇرۇ-ۋېلىپ شىجۇ (غەربىي ئايماق) ئايمىقىنى قۇرغان. يەنە قاغانبۇت شەھىرىدە تىڭجۇ ئايمىقىنى قۇرغان ۋە ھەرقايسى-سىدا ۋىلايەت - ناھىيە تەسىس قىلغان. شۇ يىلى يارغولدا

ئەنشى تۇتۇق مەھكىمىسى قۇرۇلغان.

مىلادىيە 648 - يىلى تاڭ سۇلالىسى قوشۇن چىقىرىپ غەربىي تۈرك خانلىقىنىڭ كونتروللۇقىدىكى كىنگىت، كۈ-سەن قاتارلىق جايلارنى ئىگىلىگەن ۋە ئەنشى تۇتۇق مەھكىمىسىنى كۈسەنگە يۆتكەپ، كىنگىت، كۈسەن، سۇللۇغ، سۈي-ئاب قاتارلىق تۆت قەلئەنى تەسىس قىلغان. بۇ تارىختا «ئەد-شىدىكى تۆت قورغان» دەپ ئاتالغان. غەربىي يۇرتنىڭ ھەر-قايسى جايلىرى تاڭ سۇلالىسىگە تەۋە بولغان.

مىلادىيە 702 - يىلى تاڭ سۇلالىسى جىمسار تەۋەسىدە بېشبالىق قۇرۇقچىبەگ مەھكىمىسىنى تەسىس قىلغان، بۇ مەھكىمە تەڭرىتاغ ۋادىسىدىكى ئىشلارنى بىر تەرەپ قىلىشقا مەسئۇل بولغان.

مىلادىيە 751 - يىلى تاڭ سۇلالىسى قوشۇنلىرى بىلەن قارا يەكتەكلىك ئەرەبلەر ئوتتۇرا ئاسىيادىكى تالاس بويىدا جەڭ قىلغان. جەڭدە تاڭ سۇلالىسى مەغلۇپ بولۇپ، كەڭ ئوتتۇرا ئاسىيا رايونى ئەرەبلەرگە تەۋە بولغان.

مىلادىيە 755 - يىلى «ئوڭلۇك - سۆيگۈن» ئېسيانى كۆتۈرۈلگەچكە، ئەنشى، بېشبالىق ۋە غەربىي يۇرتتىكى كۆپ-لىگەن جايلاردا تۇرۇشلۇق لەشكەرلەر ئىچكىرىگە يۆتكەلگەن. تاڭ سۇلالىسىنىڭ غەربىي يۇرتنى كونترول قىلىدىغان غەربىي كۈچى ئاجىزلىغان.

مىلادىيە 790 - يىلى غەربىي يۇرتنىڭ كۆپ قىسمى جايلىرىنى تۈبۈتلەر ئىگىلىۋالغان.

مىلادىيە 840 - يىلى شىمالىي دالادىكى ئۇيغۇر خانلىقى ھالاك بولۇپ، قالدۇق قوۋم تەرەپ - تەرەپكە چېچىلىپ كەتكەن. بۇلاردىن بىر قىسمى غەربكە كۆچۈپ، تەڭرىتاغنىڭ

جەنۇبى ۋە شىمالغا كەلگەن. غەربىي يۇرتتىكى قاراخانىيلار خاندانلىقى ۋە قۇجۇ ئۇيغۇر ھاكىمىيىتىنى ئەنە شۇ تارماق ئۇيغۇرلار قۇرغان.

مىلادىيە 938 - يىلى ئۇدۇندىكى لى جەمەتى خاندانلىقى ئوتتۇرا تۈزلەڭلىككە ئەلچى ئەۋەتىپ سوۋغات تاپشۇرغان. لى شېخىيەنگە كېيىنكى جىن خانلىقى «ئۇلۇغ ئاغىلىق ئۇدۇن دۆلىتىنىڭ پاشاھى» دەپ ئۇتۇغات بەرگەن.

مىلادىيە 960 - يىلى قاراخانىيلار ھۆكۈمرانلىقىدىكى قەشقەر، ئاتۇش قاتارلىق جايلار ئىسلامغا كىرگەن.

مىلادىيە 1132 - يىلى لياۋ خانلىقى پادىشاھ جەمەتتىن ياللۇغ تاشىن ئېمىلدا ئۆزىنى پادىشاھ دەپ ئاتاپ، غەربىي لياۋ ھاكىمىيىتىنى بەرپا قىلغان. غەربىي يۇرتتىكى ھەرقايسى جايلار غەربىي لياۋغا تەۋە بولغان.

مىلادىيە 1209 - يىلى ئىدىقۇت ئۇيغۇرلىرى غەربىي لياۋ خانلىقىدىن ئايرىلىپ، چىڭگىزخاننىڭ موڭغۇل دۆلىتىگە بەيئەت قىلغان.

مىلادىيە 1210 - يىلى نايىمان قەبىلىسىنىڭ سەردارى كۈچلۈك غەربىي لياۋ خانلىقىنىڭ ھاكىمىيىتىنى تارتىۋالغان. قاراخانىيلار خانلىقى ھالاك بولغان.

مىلادىيە 1218 - يىلى كۈچلۈك ئۆلتۈرۈلۈپ، غەربىي لياۋ ھاكىمىيىتى گۇمران بولغان. غەربىي يۇرتتىكى جايلار موڭغۇللارغا قارام بولغان.

مىلادىيە 1251 - يىلى موڭغۇللار غەربىي يۇرتتا بېشبالىق، ئامۇ دىۋان ۋازارىتى تەسىس قىلىپ، غەربىي يۇرت ۋە ئوتتۇرا ئاسىيانىڭ ئىشلىرىنى بىر تەرەپ قىلغان.

مىلادىيە 1280 - يىلى يۈەن سۇلالىسى غەربىي يۇرتتا

ئاقچا ئىشلىرى مەھكىمىسىنى قۇرۇپ، ئىدىقۇت ئۇيغۇرلىرىنىڭ ئىشلىرىغا مەسئۇل مەنەپدارنى بېشىبالىق قۇرۇقچىبېگى قىلىپ ئۆزگەرتكەن.

مىلادىيە 1347 - يىلى غەربىي يۇرت ۋە ئوتتۇرا ئاسىيەنىڭ سىياسىي ئىشلىرىنى تىزگىنلەپ تۇرۇۋاتقان چاغاتاي خانلىقى شەرق ۋە غەربتىن ئىبارەت ئىككى قىسىمغا بۆلۈنۈپ كەتكەن. شەرقىي چاغاتاي خانلىقى تەڭرىتاغنىڭ شىمالى ۋە جەنۇبتىن ئىدارە قىلغان. نۇرغۇن موڭغۇللار ئىسلامغا كىرگەن.

مىلادىيە 1404 - يىلى مىڭ سۇلالىسى «قۇمۇل ياسا-ۋۇلخانىسى» نى تەسىس قىلىپ، يەرلىكنىڭ ئىشلىرىنى باشقۇرغان.

مىلادىيە 1680 - يىلى تەڭرىتاغنىڭ جەنۇبىدىكى ئاق-تاغلىق خوجىلارنىڭ كاتتىۋېشى خوجا ئافاق غەربىي موڭغۇللارنىڭ جۇڭغار قەبىلىسىنى باشلاپ بەركەن، قەشقەر قاتارلىق جايلارغا ھۇجۇم قىلغان ۋە شەرقىي چاغاتاي خانلىقىنى ھالاك قىلغان.

مىلادىيە 1755 - يىلى چىڭ سۇلالىسى قوشۇنلىرى ئىككى يولغا بۆلۈنۈپ جۇڭغارىيىگە يۈرۈش قىلغان ۋە داۋا-چىنى جازالاپ، جۇڭغارلارنىڭ توپىلىگىنى تىنچىتقان.

مىلادىيە 1758 - يىلى چىڭ سۇلالىسى چوڭ - كىچىك خوجىلار توپىلىگىنى تىنچىتقان.

مىلادىيە 1762 - يىلى چىڭ سۇلالىسى ئىلى جياڭجۈن مەھكىمىسىنى تەسىس قىلغان، بۇ مەھكىمە تەڭرىتاغنىڭ جەنۇبى ۋە شىمالىدىكى جايلارنىڭ ھەربىي ۋە مەمۇرىي چوڭ ئىشلىرىنى باشقۇرۇشقا مەسئۇل بولغان. ئىلى جياڭجۈننىڭ

قول ئاستىدا قورۇقچىبەگ، مەسلىھەتچى ئامبال، ئىش بې-
جىرگۇچى ئامبال قاتارلىقلار تەسىس قىلىنغان.

مىلادىيە 1771 - يىلى موڭغۇللارنىڭ تورغۇت قەبىلى-
سى ئوباشنىڭ باشلامچىلىقىدا چاررۇسىيىنىڭ قاتمۇ قات
توسالغۇلىرىدىن بۆسۈپ ئۆتۈپ شەرققە يۈرۈش قىلىپ ۋەتەن-
گە قايتقان ۋە چىڭ سۇلالىسى ھۆكۈمىتىنىڭ قىزغىن كۈتۈ-
ۋېلىشىغا ئېرىشكەن.

مىلادىيە 1851 - يىلى چىڭ سۇلالىسى رۇسىيە بىلەن
شىنجاڭنى يېقىنقى زامان تارىخىدىكى تۇنجى تەڭ ھوقۇقسىز
شەرتنامە «جۇڭگو - رۇسىيە ئىلى، تارباغاتاي سودا نىزا-
مى» نى ئىمزالىغان.

مىلادىيە 1855 - يىلى رۇسىيىنىڭ چۆچەكتە تۇرۇش-
لۇق كونسۇلى ئېلىمىزنىڭ يارغۇت ئالتۇن كېنىدىكى ئىش-
چىلارنى ئۆلتۈرگەن. چۆچەكتىكى ھەر مىللەت خەلقى رۇ-
سىيىنىڭ سودا چەمبىرىكىگە ئوت قويغان.

مىلادىيە 1864 - يىلى «جۇڭگو - رۇسىيە غەربىي
شىمال چېگرىسىنى چارلاپ تەكشۈرۈپ كېلىشىمى» ئىمزالى-
نىپ، چاررۇسىيە كېيىنكى بىرقانچە چېگرىنى تەكشۈرۈش
كېلىشىملىرىگە ئاساسەن ئېلىمىزنىڭ غەربىي شىمالى قىس-
مىدىن 440 مىڭ كۋادرات كىلومېتىر زېمىننى كېسىۋال-
غان. كۇچا، دىخۇا (ئۈرۈمچى) قاتارلىق جايلاردا
ئىلگىرى - كېيىن بولۇپ خۇيزۇ، ئۇيغۇر دېھقانلىرىنىڭ
چىڭ سۇلالىسى ھۆكۈمىتىگە قارشى زور كۆلەملىك قوزغى-
لىڭى پارتلىغان.

مىلادىيە 1865 - يىلى قوقەندىلىك سەركەردە ياقۇپبەگ
جەنۇبىي شىنجاڭدىكى خوجىلار كۈچلىرىنىڭ يولباشلىشى

بىلەن تەڭرىتاغنىڭ جەنۇبىغا تاجاۋۇز قىلىپ كىرگەن ۋە
يەرلىك ھەر مىللەت خەلقىنىڭ باتۇرلار قارشىلىقىغا ئۇچرى-
غان.

مىلادىيە 1875 - يىلى شەنشى - گەنسۇ باش ۋالىيسى
زو زۇڭتاڭ خان مۇپەتتىشلىكىگە تەيىنلىنىپ، شىنجاڭنىڭ
ھەربىي ئىشلىرىغا مەسئۇل بولغان ۋە پۈتۈن كۈچى بىلەن
ياقۇپبەگ تاجاۋۇزچىلىرىنى ئىسكەنچىگە ئالغان.

مىلادىيە 1876 - يىلى چىڭ سۇلالىسى قوشۇنىنىڭ
شىنجاڭنى قايتۇرۇۋېلىش ئۇرۇشى ئاخىرلاشقان، ياقۇپبەگ-
نىڭ تاجاۋۇزچى ھاكىمىيىتى ھالاك بولغان.

مىلادىيە 1882 - يىلى چاررۇسىيە بېسىۋالغىنىغا 11
يىل بولغان ئىلى ئاخىرى چىڭ ھۆكۈمىتى تەرىپىدىن قايتۇ-
رۇۋېلىنغان.

مىلادىيە 1884 - يىلى شىنجاڭدا ئۆلكە قۇرۇلۇپ لىۋ-
جىنتاڭ شىنجاڭنىڭ تۇنجى باش مۇپەتتىشى بولغان. ئۈرۈم-
چى مەركەز قىلىپ بېكىتىلىپ ئىلىنىڭ ھەربىي ۋە مەمۇرىي
مەركەز بولۇشى ئاخىرلاشقان.

مىلادىيە 1910 - يىلى فېڭ تېمىن قاتارلىق ئىنقىلاب-
چىلار خەنزۇ، ئۇيغۇر، موڭغۇل، مانجۇ يېزىقلىرىدا «ئىلى
ئاممىباب گېزىتى» نى نەشر قىلىپ تارقاتقان.

مىلادىيە 1911 - يىلى شىنخەي ئىنقىلابىنىڭ تەسىرىدە
ئىنقىلابچى لىۋ شىيەنجۈن ئۈرۈمچىدە قوزغىلاڭ تەشكىللىگەن
بولسىمۇ باش مۇپەتتىش يۈەن داخۇا تەرىپىدىن باستۇرۇۋې-
تىلگەن.

مىلادىيە 1912 - يىلى ئىلى قوزغىلىڭى پارتلاپ، يېڭى
ئىلى قورۇقچىبەگ مەھكىمىسى قۇرۇلغان. چىرا كەنتىدە

رۇسىيىگە قارشى كۈرەش پارتلىغان. يۈەن شىكەي ياكى زېڭ-
شىننى شىنجاڭنىڭ تۇتۇقلۇقىغا تەيىنلىگەن.
مىلادىيە 1920 - يىلى شىنجاڭ - سوۋېت «ئىلى
ۋاقىتلىق سودا كېلىشىمى» ئىمزالانغان.
مىلادىيە 1928 - يىلى ياكى زېڭشىن قول ئاستىدىكى
فەن ياۋنەن تەرىپىدىن ئېتىپ ئۆلتۈرۈلگەن. بۇ تارىختا
«7 - ئىيۇل ۋەقەسى» دەپ ئاتالغان. جىن شۇرېن شىنجاڭ
ئۆلكىسىگە رەئىس بولغان.
مىلادىيە 1931 - يىلى قۇمۇلدا يەر تۈزۈمى ئۆزگەرتىل-
گەن. ما جۇڭيىڭ بىرىنچى قېتىم شىنجاڭغا كىرگەن.
مىلادىيە 1932 - يىلى ئۈرۈمچىدە «12 - ئاپرېل
سىياسىي ئۆزگىرىشى» يۈز بېرىپ شېڭ شىسەي جىن شۇ-
رېننىڭ ئورنىغا شىنجاڭغا دۈبەن بولغان. مۇھەممەد ئىمىن
جەنۇبىي شىنجاڭدا بىر نەچچە ئاي ھۆكۈم سۈرگەن «شەرقىي
تۈركىستان ئىسلام جۇمھۇرىيىتى» نى قۇرغان.
مىلادىيە 1934 - يىلى «شىنجاڭ خەلقىنىڭ جاھانگىر-
لىككە قارشى تۇرۇش ئۇيۇشمىسى» قۇرۇلغان.
مىلادىيە 1937 - يىلى «8 - ئارمىيىنىڭ شىنجاڭدا
تۇرۇشلۇق ئىش بېجىرىش ئورنى» قۇرۇلۇپ، جۇڭگو كوم-
پارتىيىسى بىلەن شېڭ شىسەي ئوتتۇرىسىدا ياپونغا قارشى
مىللىي بىرلىك سەپ ئورنىتىلغان.
مىلادىيە 1943 - يىلى چېن تەنچىۋ، ماۋزېمىن، لىن
جىلۇ قاتارلىق كوممۇنىستلار شېڭ شىسەي تەرىپىدىن ئۆلتۈ-
رۈلگەن.
مىلادىيە 1944 - يىلى «ئۈچ ۋىلايەت ئىنقىلابى» پارت-
لىغان.

مىلادىيە 1946 - يىلى شىنجاڭ ئۆلكىلىك بىرلەشمە
ھۆكۈمەت قۇرۇلغان. جاڭ جىجۇڭ رەئىس، ئەخمەتجان ۋە
بۇرھان شەھىدى مۇئاۋىن رەئىس بولغان.
مىلادىيە 1947 - يىلى شىنجاڭ ئۆلكىلىك بىرلەشمە
ھۆكۈمەت يىمىرىلگەن.
مىلادىيە 1949 - يىلى شىنجاڭ تىنچ ئازاد بولۇپ،
خەلق ئازادلىق ئارمىيىسى شىنجاڭغا كىرگەن.
مىلادىيە 1955 - يىلى شىنجاڭ ئۇيغۇر ئاپتونوم رايونى
قۇرۇلغان.

1993 - يىللىرى.

يۇتەيشەن باش مۇھەررىرلىكىدە تۈزۈلگەن: «غەربىي يۇرتنىڭ ئومۇمىي تارىخى»، جۇڭگو قەدىمكى كىتابلار نەشىرىياتى، 1996 - يىلى.

پايدىلانغان كىتابلار

«24 تارىخ»، جۇڭخۇا كىتابخانىسىنىڭ تىنىش بەلگىلىرى قوبۇلغان نۇسخىسى.
«مىڭ سۇلالىسىنىڭ ئوردا خاتىرىسى».
«چىڭ سۇلالىسىنىڭ ئوردا خاتىرىسى».
مەھمۇد قەشقەرى: «تۈركىي تىللار دىۋانى»، ئىنگىلىزچە نۇسخىسى، خارۋارد ئۇنىۋېرسىتېتى نەشرىياتى 1982 - يىل.

دۆلەتلىك مەدەنىيەت يادىكارلىقلىرى ئىدارىسىنىڭ يازما يادىكارلىقلار تەتقىقاتى ئىشخانىسى قاتارلىقلار تۈزگەن: «تۇرپاندىن تېپىلغان ۋەسقىلەر»، خەلق نەشرىياتى، 1 - 10 - قىسىم، 1981 - 1990 - يىل.

شىنجاڭ ئىجتىمائىي پەنلەر ئاكادېمىيىسى تارىخ تەتقىقات ئورنى تۈزگەن: «شىنجاڭنىڭ يەرلىك تارىخىغا دائىر ماتېرىياللاردىن تاللانما»، خەلق نەشرىياتى، 1987 - يىل.
شىنجاڭ ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنى تۈزگەن: «شىنجاڭ ئارخېئولوگىيەسىنىڭ 30 يىلى» شىنجاڭ خەلق نەشرىياتى، 1983 - يىل.

شىنجاڭ ئىجتىمائىي پەنلەر ئاكادېمىيىسى تارىخ تەتقىقات ئورنى تۈزگەن: «شىنجاڭنىڭ قىسقىچە تارىخى» 1، 2، 3 - قىسىم، شىنجاڭ خەلق نەشرىياتى، 1980 -

ئاخىرقى سۆز

ئاپتونوم رايونىمىزدىكى ھەر مىللەت خەلقىنىڭ ئۆگەن-ئىشنى چوڭقۇرلاشتۇرۇش، باش شۇجى جياڭ زېمىنىنىڭ شىنجاڭنىڭ تەرەققىياتى، مۇقىملىقى، ئىسلاھاتى توغرىسىدىكى مۇھىم سۆزلىرىنىڭ روھىنى ئىزچىللاشتۇرۇش ئۈچۈن، شىنجاڭ ئىجتىمائىي پەنلەر ئاكادېمىيىسى بىر قىسىم مۇتەخەسسسلەر ئالىملارنى تەشكىللەپ، «شىنجاڭ تارىخىنى توغرا شەرھەلىي»، «شىنجاڭدىكى مىللەتلەر تارىخىنى توغرا شەرھەلىي»، «شىنجاڭنىڭ ئىسلام دىنى تارىخىنى توغرا شەرھەلىي» نى يېزىپ چىقتى. بۇ بىر يۈرۈش كىتابلارنىڭ نەشر قىلىنىشى ئاپتونوم رايونلۇق پارتكوم تەشۋىقات بۆلۈمى ۋە ئالاقىدار تارماقلارنىڭ رەھبەرلىرى شۇنداقلا مۇتەخەسسسلەر ئالىملار زور كۈچ بىلەن قوللىدى. ئاپتونوم رايونلۇق پارتكوم دائىمىي كومىتېتىنىڭ ئەزاسى، تەشۋىقات بۆلۈمىنىڭ باشلىقى ۋۇ دۇنقۇ بۇ بىر يۈرۈش كىتابنىڭ يېزىلىشى ۋە نەشر قىلىنىشىغا ئىنتايىن ئەھمىيەت بەردى ھەمدە بۇ بىر يۈرۈش كىتابنى ئۆزى تەھرىر ھەيئىتىنىڭ مۇدىرلىقىنى ئۈستىگە ئالغان «كادىرلار ئوقۇشلۇقى» تېمىسىدىكى يۈرۈشلۈك كىتابلار قاتارىغا كىرگۈزدى ھەمدە ئۇنى ئەستايىدىل ئوقۇپ تەكشۈرۈپ، مۇھىم تۈزىتىش پىكىرىنى بەردى، كىرىش سۆز يازدى. ئاپتونوم رايونلۇق پارتكوم تەشۋىقات بۆلۈمىنىڭ مۇئاۋىن باشلىقلىرىدىن يولداش دۈن

تۇڭخۇا، يولداش توختى روزىلارمۇ بۇ كىتابلارنىڭ ئورنىغا-لىنى كۆرۈپ چىقتى. ئۇيغۇر ۋە قازاقلارنىڭ ئاتاقلىق ئالىملىرىدىن ئۇيغۇر سايرانى، چاقىپ مىرزاقان، رازاق تۆمۈر ۋە تارىخشۇناس مياۋ پۇشېڭ قاتارلىق يولداشلار ئاپتورلار بىلەن كىتابلارنىڭ ئورنىغا ھەققىدە ئەستايىدىل مۇھاكىمە ئېلىپ بېرىپ، نۇرغۇن قىممەتلىك پىكىرلىرىنى بەردى. شىنجاڭ خەلق نەشرىياتىنىڭ باش مۇھەررىرى لى ۋېيچىڭ بۇ كىتابلارنىڭ نەشر قىلىنىشىغا زور كۈچ بىلەن ئەدەت بەردى. شۇڭا، كىتابلارنىڭ نەشر قىلىنىشىنى قوللىغان رەھبەرلەر ۋە مۇتەخەسسسلەر ئالىملارغا چوڭقۇر مىننەتدارلىقىمىزنى بىلدۈرمىز.

ئاپتورلارنىڭ سەۋىيىسى چەكلىك بولغاچقا، كىتابلاردا يېتەرسىزلىكلەر بولۇشى مۇمكىن، ئوقۇرمەنلەرنىڭ تۈزۈش-تېشىش پىكىرى بېرىشىنى ئۈمىد قىلىمىز.

ۋاڭ شۈەنچىيەن

2001 - يىلى 5 - ئاينىڭ 30 - كۈنى

(شىنجاڭ ئاپتونوم رايونى پارتكوم تەشۋىقات بۆلۈمى)

بۇ كىتابنىڭ نەشر قىلىنىشىغا ۋۇ دۇنقۇ بۇ بىر يۈرۈش كىتابنىڭ

يېزىلىشى ۋە نەشر قىلىنىشىغا ئىنتايىن ئەھمىيەت بەردى

ھەمدە بۇ بىر يۈرۈش كىتابنى ئۆزى تەھرىر ھەيئىتىنىڭ

مۇدىرلىقىنى ئۈستىگە ئالغان «كادىرلار ئوقۇشلۇقى» تېمىسى

دىكى يۈرۈشلۈك كىتابلار قاتارىغا كىرگۈزدى ھەمدە ئۇنى

ئەستايىدىل ئوقۇپ تەكشۈرۈپ، مۇھىم تۈزىتىش پىكىرىنى

بەردى، كىرىش سۆز يازدى. ئاپتونوم رايونلۇق پارتكوم

تەشۋىقات بۆلۈمىنىڭ مۇئاۋىن باشلىقلىرىدىن يولداش دۈن

junghulu 40-nun

ey 24-is hilat

13809939813

Xin Yang

بۇ كىتاب شىنجاڭ خەلق نەشرىياتىنىڭ 2001 - يىلى 6 - ئاي
1 - نەشرى، 2001 - يىلى 6 - ئاي 1 - باسمىغا ئاساسەن تەرجىمە
ۋە نەشر قىلىندى.

本书根据新疆人民出版社 2001 年 6 月第 1 版，2001 年
6 月第 1 次印刷本翻译出版。

مەسئۇل مۇھەررىرى: ئالىمجان تاھىر
سەنئەتچىسى: ئىبراھىم
رەسەرە پىدائى

شىنجاڭ تارىخىنى توغرا شەرھلەيلى

ئاپتورى: تىيەن ۋېيجياڭ
تەرجىمە قىلغۇچى: ئابلەت نۇردۇن

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-نۆ)
شىنجاڭ شىنخۇا كىتابخانىسىدىن تارقىتىلدى

شىنجاڭ ئۈرۈمچى پاراۋانلىق باسما زاۋۇتىدا بېسىلدى

فورماتى: 787×1092 م، 1/32 باسما تاۋىقى: 4.5

2001 - يىلى 8 - ئاي 1 - نەشرى

2002 - يىلى 4 - ئاي 5 - بېسىلشى

تراژى: 25,001-30,000

ISBN7-228-06655-3/K·942

باھاسى: 6.00 يۈەن